



سرکاری رپورٹ

صوبائی اسمبلی پنجاب

مباحثات 2015



سرکاری رپورٹ

صوبائی اسمبلی پنجاب

مباحثات 2015

(جمعرات 2، جمعۃ المبارک 3، سوموار 6- اپریل 2015)
(یوم النہیس 12، یوم الجمع 13، یوم الاثنین 16- جمادی الثانی 1436ھ)

سولہویں اسمبلی: تیرھواں اجلاس

جلد 13 (حصہ دوم): شمارہ جات : 5 تا 7



صوبائی اسمبلی پنجاب

مباحثات

مندرجات

تیرھواں اجلاس

جمعرات، 2- اپریل 2015

جلد 13: شماره 5

صفحہ نمبر	مندرجات	نمبر شمار
355	ایجنڈا	1-
357	تلاوت قرآن پاک و ترجمہ	2-
358	نعت رسول مقبول ﷺ	3-
	سوالات (محکمہ مواصلات و تعمیرات)	
359	نشان زدہ سوالات اور ان کے جوابات	4-
404	نشان زدہ سوالات اور ان کے جوابات (جو ایوان کی میر پر رکھے گئے)	5-

نمبر شمار	مندرجات	صفحہ نمبر
	رپورٹیں (جو پیش ہوئیں)	
6-	تحریک استحقاق نمبر 26 بابت سال 2014 اور تحریک استحقاق نمبر 6 بابت سال 2015 کے بارے میں مجلس استحقاقات کی رپورٹوں کا ایوان میں پیش کیا جانا	422
	رپورٹ (میعاد میں توسیع)	
7-	تحریک التوائے کار نمبر 1199 بابت سال 2014 کے بارے میں مجلس قائمہ برائے تعلیم کی رپورٹ ایوان میں پیش کرنے کی میعاد میں توسیع	422
	تحریک التوائے کار	
8-	جام پور (راجن پور) میں محکمہ انہار کی کروڑوں روپے کی اراضی پر بااثر افراد کا قبضہ (۔۔۔ جاری)	427
9-	لالہ موسیٰ امین قائم ایلیمینٹری کالج برائے بوائز و گریلز کی عمارت زبوں حالی کا شکار	428
10-	ضلع گجرات کی حدود میں چیچیاں تاسید ہڑی سڑک کی تعمیر میں کروڑوں روپے کی کرپشن کا انکشاف	429
11-	فیصل آباد روڈ پر ورکشاپ میں کھڑی محکمہ سکارپ کی کروڑوں روپے کی گاڑیاں ناکارہ ہونے کا انکشاف	430
12-	محکمہ آثار قدیمہ کو فنڈز کی فراہمی میں تاخیر	430
13-	لاہور کے سرکاری ہسپتالوں میں ادویات کی کمی	432
	سرکاری کارروائی	
	بحث	
14-	پری بجٹ بحث (۔۔۔ جاری)	433
	پوائنٹ آف آرڈر	
15-	معزز خاتون ممبر پر قاتلانہ حملہ اور سکیورٹی فراہم کرنے کا مطالبہ	443

صفحہ نمبر	مندرجات
	جمعۃ المبارک، 3- اپریل 2015 جلد 13: شماره 6
447	16- ایجنڈا
449	17- تلاوت قرآن پاک و ترجمہ
450	18- نعت رسول مقبول ﷺ
	پوائنٹ آف آرڈر
	19- جناب سپیکر کی ہدایت کے باوجود متعلقہ محکمہ کے سیکرٹری کا اسمبلی میں حاضر نہ ہونا
451	سوالات (محکمہ داخلہ)
452	20- متعلقہ سیکرٹری کی عدم موجودگی کی بناء پر وقفہ سوالات کو pending کر دیا گیا۔ جناب سپیکر کا فیصلہ
452	21- متعلقہ سیکرٹری کی غیر حاضری کی بناء پر وقفہ سوالات کا ملتوی کیا جانا تحریریک التوائے کار
	22- اساتذہ کے مطالبات 31- مارچ 2015 تک تسلیم نہ ہونے کی صورت میں احتجاج کا اعلان
453	23- اساتذہ کی ٹریننگ کی مد میں سالانہ اربوں روپے کی خورد برد کا انکشاف
455	24- سمبر ڈیال تھانہ بیگووالہ کے علاقہ میں گدھوں کی کھال اتارنے کے واقعہ پر زمینداروں کا احتجاج
458	25- گجرات ڈنگہ کنجاہ مٹوانوالی روڈ سیکر والی کے مقام پر ٹوٹ پھوٹ کا شکار ہونے سے حادثات میں اضافہ
459	26- ایلٹ ٹریننگ سکول بیدیاں روڈ لاہور میں دوران ٹریننگ وفات پانے والے کانسٹیبلوں کے ورثاء کو قانونی مراعات دینے کا مطالبہ
460	

صفحہ نمبر	مندرجات	نمبر شمار
462	27- رحیم یار خان شہر میں ساڑھے تین ارب روپے سے مکمل ہونے والی سیوریج سکیم فلاپ ہونے سے شہریوں کو پریشانی کا سامنا پوائنٹ آف آرڈر	
463	28- فیصل آباد میں پکڑے جانے والے ٹارگٹ کلرز کو بچانے کے لئے سیاسی اثر و رسوخ کا استعمال سرکاری کارروائی	
465	مسودات قانون (جو متعارف ہوئے)	
465	29- مسودہ قانون ساہیوال یونیورسٹی 2015	
465	30- مسودہ قانون جھنگ یونیورسٹی 2015	
	رپورٹ (جو پیش ہوئی)	
466	31- محکمہ لائیو سٹاک اینڈ ڈیری ڈویلپمنٹ حکومت پنجاب کے تجرباتی سٹیشنز کے حسابات کے بارے میں سیشنل آڈٹ رپورٹ برائے سال 2008-09 کا ایوان کی میز پر رکھا جانا	
467	پوائنٹ آف آرڈر	
467	32- لائیو سٹاک تجرباتی سٹیشنز کی آڈٹ رپورٹ پر تحفظات	
469	بحث	
469	33- پری بجٹ بحث (--- جاری)	
	پوائنٹ آف آرڈر	
489	34- سروے کے مطابق ڈینگی لاروے کی افزائش میں کئی گنا اضافے کا انکشاف	
490	35- پری بجٹ بحث (--- جاری)	
506	36- کورم کی نشاندہی	

صفحہ نمبر	مندرجات
	سو موar، 6- اپریل 2015
	جلد 13: شماره 7
509	37- ایجنڈا
511	38- تلاوت قرآن پاک و ترجمہ
512	39- نعت رسول مقبول ﷺ
	سوالات (محکمہ سکولز ایجوکیشن)
513	40- نشان زدہ سوالات اور ان کے جوابات
554	41- نشان زدہ سوالات اور ان کے جوابات (جوابان کی میر پر رکھے گئے)
	تعزیت
	42- ٹی وی چینل "سٹی 42" کے سینئر رپورٹر جناب اسد سہی کی وفات
592	پر دعائے مغفرت
	پوائنٹ آف آرڈر
	43- سروے کے مطابق ڈینگی لاروے کی افزائش میں کمی گنا
592	اضافے کا انکشاف (۔۔ جاری)
	رپورٹ (میعاد میں توسیع)
	44- مسودہ قانون ممانعت شیشہ نوشی 2014 کے بارے میں مجلس قائمہ برائے
597	صحت کی رپورٹ ایوان میں پیش کرنے کی میعاد میں توسیع
	پوائنٹ آف آرڈر
	45- پرائیویٹ سکولوں کو دائرہ کار میں لانے کے لئے
598	قانون سازی کرنے کا مطالبہ
	توجہ دلاؤ نوٹس
600	46- (کوئی توجہ دلاؤ نوٹس پیش نہ ہوا)

صفحہ نمبر	مندرجات	نمبر شمار
	تحریر الٹوائے کار	
601	جام پور (راجن پور) میں محکمہ انہار کی کروڑوں روپے کی اراضی پر باثر افراد کا قبضہ (--- جاری)	47-
601	پی آئی سی لاہور اور دیگر ہسپتالوں میں سہولتوں کا فقدان (--- جاری)	48-
604	پاکستان میڈیکل اینڈ ڈینٹل کونسل اور محکمہ صحت پنجاب کے درمیان جنگ سے طلباء و طالبات اور والدین شدید ذہنی دباؤ کا شکار (--- جاری)	49-
	پوائنٹ آف آرڈر	
606	تحریر استحقاق نمبر 18/2013 کے جواب کا مطالبہ	50-
608	کورم کی نشاندہی	51-
	سرکاری کارروائی	
	بحث	
609	پری بجٹ بحث (--- جاری)	52-
	مسودات قانون (جو زیر غور لائے گئے)	
615	مسودہ قانون (ترمیم) (روزگار و بحالی) معذور افراد پنجاب 2015	53-
618	مسودہ قانون (ترمیم) لاہور آرٹس کونسل 2015	54-
626	مسودہ قانون سماجی تحفظ اتھارٹی پنجاب 2015	55-
647	اجلاس کے اختتام کا اعلامیہ	56-
	انڈکس	57-

355

ایجنڈا

برائے اجلاس صوبائی اسمبلی پنجاب

منعقدہ 2- اپریل 2015

تلاوت قرآن پاک و ترجمہ اور نعت رسول مقبول ﷺ

سوالات

(محکمہ مواصلات و تعمیرات)

نشان زدہ سوالات اور ان کے جوابات

توجہ دلاؤ نوٹس

سرکاری کارروائی

پری.جٹ.بحث

357

صوبائی اسمبلی پنجاب

سولہویں اسمبلی کا تیسرا ہوا اجلاس

جمعرات، 2- اپریل 2015

(یوم النہیس، 12- جمادی الثانی 1436ھ)

صوبائی اسمبلی پنجاب کا اجلاس اسمبلی چیمبرز، لاہور میں صبح 11 بج کر 5 منٹ پر زیر صدارت جناب قائم مقام سپیکر سردار شیر علی گورچانی منعقد ہوا۔

تلاوت قرآن پاک و ترجمہ قاری عبدالغفار شاکر نے پیش کیا۔

اعوذ باللہ من الشیطن الرجیم

بِسْمِ اللَّهِ الرَّحْمَنِ الرَّحِيمِ

لَا أُقْسِمُ بِیَوْمِ الْقِیَمَةِ ۝ وَلَا أُقْسِمُ بِالنَّفْسِ اللَّوَّامَةِ ۝
 اَیَحْسَبُ الْإِنْسَانُ أَنْ تَجْمَعَ عِظَامَهُ ۝ بَلْ یُذِیْرُنْ عَلٰی أَنْ
 تُسَوِّیَ بَنَانَهُ ۝ بَلْ یُرِیدُ الْإِنْسَانُ لِفَجْرٍ آمَنَةٍ ۝ یَسْأَلُ
 أَتَّانَ یَوْمَ الْقِیَمَةِ ۝ فَاِذَا بَرَقَ الْبَصَرُ ۝ وَخَسَفَ الْقَمَرُ ۝
 وَجُمِعَ الشَّمْسُ وَالْقَمَرُ ۝ یَقُولُ الْإِنْسَانُ یَوْمَئِذٍ اِنَّ الْمَفْزُورَ

سُورَةُ الْقِيَامَةِ آیات 1 تا 10

ہم کو روز قیامت کی قسم (1) اور نفسِ لوامہ کی (کہ سب لوگ اٹھا کر کھڑے کئے جائیں گے) (2) کیا انسان یہ خیال کرتا ہے کہ ہم اس کی (بکھری ہوئی) ہڈیاں اکٹھی نہیں کریں گے؟ (3) ضرور کریں گے (اور) ہم اس بات پر قادر ہیں کہ اس کی پور پور درست کر دیں (4) مگر انسان چاہتا ہے کہ آگے کو خود سری کرتا جائے (5) پوچھتا ہے کہ قیامت کا دن کب ہوگا؟ (6) جب آنکھیں چندھیا جائیں (7) اور چاند گمنا جائے (8) اور سورج اور چاند جمع کر دیئے جائیں (9) اس دن انسان کہے گا کہ (اب) کہاں بھاگ جاؤں؟ (10)

وما علینا الالبلاغ

نعت رسول مقبول ﷺ الحاج اختر حسین قریشی نے پیش کی۔

نعت رسول مقبول ﷺ

اَج سَک مَتراں دِی وِدیہِری اے
 کیوں دِلڑی اُداس گھنیری اے
 لوں لوں وِچ شوق چنگیری اے
 اَج نیناں لائیاں کیوں جھڑیاں
 کُکھ چند بدر شعثانی اے
 مَتھے چمکدی لاٹ نورانی اے
 کالی زلف تے اکھ مستانی اے
 مَحمور اکھیں ہن مد بھریاں
 اس صورت نوں میں جان آکھاں
 جان آکھاں کہ جانِ جمان آکھاں
 سچ آکھاں تے رب دی میں شان آکھاں
 جس شان توں شاناں سب بنیاں
 سبحان اللہ ما اَجمَلک
 ما احسنک ما اکملک
 کتھے مہر علی کتھے تیری ثناء
 گستاخ اکھیں کتھے جا اڑیاں

سوالات

(محکمہ مواصلات و تعمیرات)

نشان زدہ سوالات اور ان کے جوابات

جناب قائم مقام سپیکر: بسم اللہ الرحمن الرحیم۔ اب وقفہ سوالات شروع ہوتا ہے۔ آج کے ایجنڈا پر محکمہ مواصلات و تعمیرات سے متعلق سوالات پوچھے جائیں گے اور ان کے جوابات دیئے جائیں گے۔ پہلا سوال محترمہ عائشہ جاوید صاحبہ کا ہے۔ جی، محترمہ!

محترمہ عائشہ جاوید: جناب سپیکر! سوال نمبر 125 ہے، جواب پڑھا ہوا تصور کیا جائے۔

جناب قائم مقام سپیکر: جی، جواب پڑھا ہوا تصور کیا جاتا ہے۔

(بروز جمعہ المبارک 14۔ مارچ 2014 کے ایجنڈا سے زیر التواء سوال)

لاہور: جی او آر IV میں ورک چارج ملازمین کی تعداد و دیگر تفصیلات

*125: محترمہ عائشہ جاوید: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) جی او آر IV لاہور میں کل کتنے ورک چارج ملازمین کام کر رہے ہیں ان کے نام، شناختی کارڈ اور کیڈر کی تفصیلات فراہم کریں؟

(ب) مذکورہ ملازمین کتنے عرصہ سے اس سب ڈویژن میں تعینات ہیں اور ان کی تعیناتی کا دورانیہ کتنا ہوتا ہے؟

(ج) مذکورہ ملازمین کی ملازمت کے کنٹریکٹ کی renewal کا کیا طریقہ کار ہے؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):

(الف) جی او آر IV کی دیکھ بھال کے لئے منظور شدہ ٹاف کے علاوہ پانچ عدد عارضی (ورک چارج)

ملازمین کو پراونشل بلڈنگز کنسٹرکشن سب ڈویژن نمبر 1 لاہور میں تعینات کیا گیا ہے تاکہ

جی او آر IV کی رہائش گاہوں میں روزمرہ تعمیراتی و مرمتی ضروریات کو مناسب طریقے سے

پورا کیا جاسکے۔ ان ملازمین کے کوائف درج ذیل ہیں:

نمبر شمار	نام	شناختی کارڈ	عمدہ	اصل تاریخ تعیناتی	موجودہ تاریخ تعیناتی	تعیناتی کا دورانیہ
1	ارسلان علی ولد خالد حسین	35201-9678287-5	کارپینٹر	02-07-2012	01-01-2015	تین ماہ
2	محمد امتیاز ولد محمد شفاق	35202-0729728-3	دباز	02-07-2012	01-01-2015	تین ماہ
3	نذیر مسیح ولد سلامت مسیح	35202-1718965-5	سیورمین	02-07-2012	01-01-2015	تین ماہ
4	وکیوم مسیح ولد حافظ مسیح	35201-9700891-9	سیورمین	02-07-2012	01-01-2015	تین ماہ
5	محمد حسین ولد صاحب دین	35102-0678874-3	مالی	02-07-2012	01-01-2015	تین ماہ

(ب) مذکورہ ملازمین دو سال پانچ ماہ سے جی او آر فور میں تعینات ہیں اب ان کی تعیناتی 31.03.15 کو ختم ہو جائے گا۔

(ج) مذکورہ ورک چارج ملازمین کنٹریکٹ ملازمین نہ ہیں۔ ورک چارج ملازمین کی تعیناتی کا دورانیہ تین ماہ کے لئے ہوتا ہے دورانے میں توسیع نہ ہوتی ہے۔ تاہم مزید ضرورت کی صورت میں دوبارہ تعیناتی کی منظوری دی جاتی ہے جس کی مجاز اتھارٹی اس کے عہدہ کے مطابق ہوتی ہے۔

جناب قائم مقام سپیکر: کوئی ضمنی سوال ہے؟

محترمہ عائشہ جاوید: جناب سپیکر! میں نے ورک چارج ملازمین کے متعلق سوال کیا تھا۔ انہوں نے جواب دیا ہے اور تھوڑی تفصیل بھی دی ہے لیکن ایک جگہ پر کہا جا رہا ہے کہ ان کے دورانے میں توسیع نہیں ہوتی جبکہ جو figures انہوں نے دیئے ہیں وہ 2012 سے 2015 تک کے ہیں۔ میرا ضمنی سوال یہ ہے کہ یہ اس کی وضاحت فرمادیں کہ توسیع نہ ہونے کے باوجود توسیع کیسے ہوئی ہے؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): بسم اللہ الرحمن الرحیم۔ جناب سپیکر! اس سوال کے جواب کے جز (ج) کو پڑھا جائے تو جو ورک چارج ملازمین ہوتے ہیں ان کا دورانیہ تین ماہ کا ہوتا ہے۔ اگر ان کی مزید ضرورت ہو تو تین ماہ کے بعد دوبارہ تین ماہ کی توسیع کر دی جاتی ہے۔

جناب قائم مقام سپیکر: اس میں لکھا ہوا ہے کہ دورانیہ تین ماہ کے لئے ہوتا ہے دورانیہ میں توسیع نہ ہوتی ہے۔

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): جناب سپیکر! میں یہی عرض کر رہا ہوں کہ اس کو تین ماہ کے بعد اگر ضرورت ہو تو دوبارہ توسیع دی جاتی ہے۔ یہاں توسیع کا لفظ غلط استعمال ہو گیا ہے۔ ان کو دوبارہ کنٹریکٹ پر رکھا جاتا ہے جس کی مدت تین ماہ ہوتی ہے۔

محترمہ عائشہ جاوید: جناب سپیکر! آپ خود پڑھ لیں یہ اتنا صحیح نہیں ہے۔ میں ان کی بات سے مطمئن ہوں لیکن جواب میں لکھا ہوا ہے کہ توسیع نہ ہوتی ہے۔

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):
جناب سپیکر! میں کہہ رہا ہوں کہ توسیع نہیں ہوتی بلکہ تین ماہ کے بعد نئے کنٹریکٹ پر تعیناتی کی جاتی ہے۔
جناب قائم مقام سپیکر: وزیر صاحب نے بتایا ہے کہ توسیع نہیں ہو سکتی بلکہ نئے کنٹریکٹ کے مطابق
تعیناتی کی جاتی ہے۔

محترمہ عائشہ جاوید: جناب سپیکر! یہ کہتے ہیں کہ توسیع نہیں ہوتی لیکن وہی لوگ نئے سرے سے
تعینات کر دیئے جاتے ہیں۔ یہ تو ایک عجیب سلسلہ نظر آتا ہے۔

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):
جناب سپیکر! عرض یہ ہے کہ یہ تعیناتی ضروریات کی بنیاد پر ہوتی ہے۔ اگر کوئی اور بھی درخواست گزار آ
جائے تو رکھا جاسکتا ہے۔ اگر ورک چارج ملازمین کو تین ماہ سے زیادہ کنٹریکٹ دینے کے لئے اجازت
نہیں دیتا اس لئے تین ماہ کے بعد کوئی بھی نیا آدمی induct ہو سکتا ہے۔ اس عرصہ میں ہو سکتا ہے کوئی
نیا آدمی ہی نہ آیا ہو گا اور ان کا کام satisfactory ہو گا۔ مزید کام کو چلانے کے لئے ان لوگوں کو رکھنا
ضروری تھا اور گورنمنٹ نے ریکروٹمنٹ پر پابندی لگائی ہوئی تھی اس لئے ان کو رکھا گیا ہو گا۔ اب وہ
پابندی ختم ہو گئی ہے نوکریاں آنا شروع ہو گئی ہیں جب ان اسامیوں پر مستقل ملازمین بھرتی ہونا شروع
ہو جائیں گے تو ورک چارج ملازمین کم ہونا شروع ہو جائیں گے۔

جناب قائم مقام سپیکر: شکریہ۔ اگلا سوال نمبر 2228 ڈاکٹر سید وسیم اختر صاحب کا ہے۔ ان کی طرف
سے request آئی تھی لہذا اس سوال کو pending کیا جاتا ہے۔ اگلا سوال جناب احمد شاہ کھلہ صاحب کا
ہے۔ جی، کھلہ صاحب!

جناب احمد شاہ کھلہ: جناب سپیکر! میرا سوال نمبر 1231 ہے، جواب پڑھا ہوا تصور کیا جائے۔
جناب قائم مقام سپیکر: جی، جواب پڑھا ہوا تصور کیا جاتا ہے۔

ضلع پاکپتن: سڑکوں کی تعمیر کی تفصیلات

*1231: جناب احمد شاہ کھلہ: کیا وزیر مواصلات و تعمیرات ازراہ نوازش بیان فرمائیں گے کہ:-
ضلع پاکپتن پی پی۔ 229 میں سال 2008 سے سال 2012 تک محکمہ مواصلات نے کتنی
سڑکیں تعمیر کیں، ان پر کتنے اخراجات آئے؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):
سال 2008 سے سال 2012 تک صوبائی حلقہ پی پی-229 پاکپتن میں محکمہ مواصلات و
تعمیرات کے زیر نگرانی مندرجہ ذیل چار سڑکات تعمیر ہوئی ہیں:

سیریل نمبر	نام سڑکات	تعمیل کا سال	لاگت منصوبہ
		2008-09	
1	تعمیر پختہ سڑک بمقام چک نمبر 83/D لمبائی 0.60 کلومیٹر	2009-10	1.712 (M)
2	تعمیر پختہ سڑک از بکھال ہاؤس چاک کلائی لمبائی 1.00 کلومیٹر	2009-10	3.013 (M)
3	بحالی و بہتری سڑک از اوڈانور پور تا ڈاکٹر ضلع پاکپتن لمبائی 17.00 کلومیٹر	2010-11	52.728 (M)
4	کشاہی و بحالی سڑک از ساہیوال پاکپتن روڈ چاک SP/30 لمبائی 2 کلومیٹر	2010-11	10.012 (M)

اس کے علاوہ بنگہ حیات، پاکپتن، عارف والا سڑک تعمیر ہو رہی ہے اس سکیم کی کل
لمبائی 54.27 کلومیٹر اور لاگت مبلغ 1223.963 ملین روپے ہے۔ اس سکیم کا کچھ حصہ جس
کی لمبائی 16.26 کلومیٹر ہے پاکپتن سے چک شفیع تک حلقہ پی پی-229 میں آتا ہے جس کی
کل لاگت مبلغ 381.410 ملین روپے ہے یہ سکیم زیر تعمیر ہے۔

جناب قائم مقام سپیکر: کوئی ضمنی سوال ہے؟

جناب احمد شاہ کھکھ: جناب سپیکر! میں نے اس سوال میں پوچھا تھا کہ میرے حلقہ میں کتنی سڑکیں
بنائی گئی ہیں۔ اس کے جواب میں کہا گیا ہے کہ کل چار سڑکیں ہیں جن میں سے ایک کی لمبائی تقریباً ایک
کلومیٹر، دوسری کی 0.60 کلومیٹر، تیسری کی 17 کلومیٹر بحالی کی گئی ہے۔ میرے علاقہ کے لئے بہت کم
فنڈز رکھے گئے تھے میری گزارش ہے کہ ان کو اس سال بجٹ میں بڑھایا جائے۔ اس کے علاوہ انہوں
نے جواب دیا ہے کہ عارف والا روڈ کی تعمیر ہو رہی ہے۔ اس پر کام سست روی سے جاری ہے اس کو جلد
مکمل کرایا جائے۔ اس پر کچھ احکامات صادر فرمادیں۔

جناب قائم مقام سپیکر: جی، منسٹر صاحب!

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):
جناب سپیکر! انہوں نے پہلے بات کی ہے کہ ان کے حلقہ میں کم فنڈز دیئے گئے تو یہ محکمہ پلاننگ اینڈ
ڈویلپمنٹ کا کام ہوتا ہے وہاں سے جو allocation ہوتی ہے تو محکمہ مواصلات و تعمیرات ایک
executing agency ہے۔ یہ سڑکیں جن کا ذکر کیا گیا ہے یہ ساری ضلعی سڑکیں ہیں لیکن ان کو
محکمہ مواصلات و تعمیرات نے as a special case take up کر کے ان کو restore کیا
ہے۔ اس کے علاوہ یہ جو بڑے منصوبے کی بات کر رہے ہیں تو اس پر ابھی تک 802 ملین روپے کا خرچہ ہو

چکا ہے۔ انشاء اللہ ہماری کوشش ہوگی جس طرح انہوں نے کہا ہے کہ تھوڑی رہ گئی ہے اس کو جلد از جلد مکمل کیا جائے گا۔

جناب قائم مقام سپیکر: بہت شکریہ۔ اگلا سوال نمبر 1351 سردار وقاص حسن مؤکل صاحب کا ہے۔۔۔ موجود نہیں ہیں لہذا اس سوال کو dispose of کیا جاتا ہے۔ اگلا سوال محترمہ خناپر ویزبٹ صاحبہ کا ہے۔ سوال نمبر بولیں۔

محترمہ خناپر ویزبٹ: جناب سپیکر! میرا سوال نمبر 1653 ہے، جواب پڑھا ہوا تصور کیا جائے۔
جناب قائم مقام سپیکر: جی، جواب پڑھا ہوا تصور کیا جاتا ہے۔

لاہور: سول سیکرٹریٹ کے دفاتر میں کی گئی ترمیم و آرائش کی تفصیلات

*1653: محترمہ خناپر ویزبٹ: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) یکم جنوری 2009 سے آج تک سول سیکرٹریٹ پنجاب لاہور میں کتنی رقم کس کس آفیسر کے دفتر/ عمارت کی تعمیر و مرمت پر خرچ ہوئی ہے؟

(ب) یہ رقم کس کس مالی سال میں خرچ ہوئی ہے؟

(ج) اس وقت کس کس آفیسر کے دفتر کی عمارت تعمیر کی جا رہی ہے یا دفتر کی ترمیم و آرائش کی جا رہی ہے؟

(د) یکم جنوری 2009 سے آج تک کس کس آفیسر کے دفتر میں بارش کا پانی کس کس بناء پر داخل ہوا اس کے ذمہ داران کے خلاف کیا کارروائی کی گئی؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):
(الف) یکم جنوری 2009 سے آج تک سول سیکرٹریٹ پنجاب میں کسی قسم کی نئی تعمیر عمل میں نہیں لائی گئی ہے۔ تاہم تعمیر، بحالی و سالانہ خصوصی مرمت کی مد میں درج ذیل روپے خرچ ہوئے۔

نمبر شمار	نام بلاک	ترقیاتی سکیم برائے بحالی (ملین)	سالانہ مرمت (ملین)	خصوصی مرمت (ملین)
1	چیف بیکر ٹری بلاک	88.083	2.683	9.926
2	ایڈیشنل چیف بیکر ٹری	----	1.423	2.585
3	ایس اینڈ جی اے ڈی بلاک	35.370	8.566	9.004
4	ہوم ڈیپارٹمنٹ بلاک	7.832	3.346	4.141
5	محکمہ صحت بلاک	5.000	2.070	5.873

6	محکمہ قانون بلاک	12.926	1.496	3.162
7	پرائمری تعلیم بلاک	---	0.834	2.763
8	اتحاد بلاک	23.207	3.268	5.484
9	فنانس ڈیپارٹمنٹ بلاک	12.993	4.625	13.928
10	منسٹر بلاک	---	4.463	5.508
11	ہائر ایجوکیشن بلاک	3.349	2.929	4.787
12	لوکل گورنمنٹ بلاک	4.120	1.770	3.498
13	پراسیکیوشن بلاک	2.795	0.900	1.533
14	استقبالیہ دفتر، جنسز ایم اور چار دیواری کا قیام	23.106	---	---
15	مسجد	23.529	---	---
16	کنکشن	6.701	---	---
17	موٹر سائیکل سٹینڈ	3.262	---	---
18	ٹائلٹ بلاک	3.817	---	---

(ب) سال بہ سال سالانہ خصوصی مرمت کی تفصیل درج ذیل ہے؟

نمبر شمار	سال	سالانہ مرمت	خصوصی مرمت	میزان
1	30.06.2009-01.01.2009	5.217(M)	17.819(M)	23.036(M)
2	30.06.2010-01.07.2009	7.312(M)	14.341(M)	21.653(M)
3	30.06.2011-01.07.2010	1.662(M)	8.921(M)	10.583(M)
4	30.06.2012-01.07.2011	5.907(M)	2.938(M)	8.845(M)
5	30.06.2013-01.07.2012	10.762(M)	17.229(M)	27.991(M)
6	30.06.2014-01.07.2013	4.405(M)	7.445(M)	11.850(M)
7	31.12.2014-01.07.2014	2.108(M)	4.667(M)	6.775(M)
ذیل رقم		38.373(M)	73.359(M)	111.732(M)

(ج) اس وقت کسی بھی افسر کا دفتر زیر تعمیر نہ ہے تاہم اس وقت پنجاب سول سیکرٹریٹ میں درج ذیل سکیموں پر تعمیراتی کام جاری ہیں جبکہ تزئین و آرائش کا کام بلڈنگ ڈیپارٹمنٹ کے ذمہ نہیں ہے۔

- موٹر سائیکل سٹینڈ کے لئے نئے شیڈ کی تعمیر
- اتحاد بلاک میں لفٹس کی تبدیلی
- لاء ڈیپارٹمنٹ کے سامنے دیوار کی اونچائی
- فنانس ڈیپارٹمنٹ کے بجٹ ہال کی بحالی و بہتری
- پنجاب سول سیکرٹریٹ میں پانی کی پرانی پائپ لائنز کی تبدیلی

(د) گزشتہ سال ستمبر 2014 مون سون کی چار دن لگاتار ہونے والی شدید بارشوں کی وجہ سے فنانس ڈیپارٹمنٹ اور لوکل گورنمنٹ ڈیپارٹمنٹ کی پرانی چھتیں لیک کر گئی تھیں جن کو فوری طور پر مرمت کروادیا گیا۔ چونکہ یہ لیکج قدرتی آفات کے زمرہ میں آتی ہے جس پر کسی کالبس نہ ہے اس لئے کسی کو بھی اس کا ذمہ دار نہیں ٹھہرایا جاسکتا۔

جناب قائم مقام سپیکر: کوئی ضمنی سوال ہے؟

محترمہ حنا پرویز بٹ: جناب سپیکر! میرا ضمنی سوال یہ ہے کہ جز (الف) میں بیان کردہ ترقیاتی سکیم برائے بحالی و سالانہ مرمت اور خصوصی مرمت میں کیا فرق ہے؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): جناب سپیکر! میں نے بھی محکمے سے یہی سوال کیا تھا ان میں بنیادی طور پر کوئی فرق نہیں ہے پہلے محکمہ کی طرف سے جواب اسمبلی میں چلا گیا تھا اس میں وہ علیحدہ علیحدہ دکھایا گیا ہے۔ Special repair کسی Special purpose کے لئے ہوتی ہے۔ ایک Annual repair ہوتی ہے اور ایک Special repair ہوتی ہے کسی جگہ پر کوئی tiles وغیرہ change کرنی ہوں یا کوئی اور اس میں کام کرنا ہے وہ Special repair کے کھاتے میں آتا ہے اور Annual repair روزمرہ کے کام ہوتے ہیں۔ باقی انہوں نے جو سوال کیا ہے کہ اس میں کیا فرق ہے تو یہ دونوں چیزیں same ہیں۔ پہلے محکمے نے الگ الگ لکھا تھا لیکن اب جو میں نے نیا جواب لیا ہے اس کو consolidate کیا جائے۔

جناب قائم مقام سپیکر: جی، محترمہ!

محترمہ حنا پرویز بٹ: جناب سپیکر! میرا دوسرا سوال یہ ہے کہ محکمہ قانون بلاک میں کس کس چیز کی بحالی کی گئی جس پر ایک کروڑ 29 لاکھ روپے کی huge رقم خرچ کی گئی نیز کس کس دفتر کی بحالی پر کیا خرچ کیا گیا ہے؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): جناب سپیکر! براہ مہربانی محترمہ سوال repeat کر دیں۔

محترمہ حنا پرویز بٹ: جناب سپیکر! میرا دوسرا سوال یہ ہے کہ محکمہ قانون بلاک میں کس کس چیز کی بحالی کی گئی جس پر ایک کروڑ 29 لاکھ روپے کی huge رقم خرچ کی گئی نیز کس کس دفتر کی بحالی پر کیا خرچ کیا گیا ہے؟

جناب قائم مقام سپیکر: منسٹر صاحب! اس کی تفصیل ہے وہ لاء ڈیپارٹمنٹ کے بارے میں پوچھ رہی ہیں؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): جناب سپیکر! یہ سال وار تفصیل میرے پاس ہے لیکن اس طرح ایک item کی تفصیل اس وقت میرے

پاس موجود نہیں ہے یہ fresh question کریں یا مجھ سے بعد میں معلومات لینا چاہیں تو اس کی تفصیل ان کو فراہم کی جاسکتی ہے۔

جناب قائم مقام سپیکر: محترمہ! ان کے پاس اس وقت اس کی تفصیل نہیں ہے۔ اگلا سوال بھی محترمہ خنا پرویز بٹ صاحبہ کا ہے۔ سوال نمبر بولیں۔

محترمہ خنا پرویز بٹ: جناب سپیکر! سوال نمبر 1655 ہے، جواب پڑھا ہوا تصور کیا جائے۔

جناب قائم مقام سپیکر: جی، جواب پڑھا ہوا تصور کیا جاتا ہے۔

لاہور: کینال روڈ کی توسیع و دیگر تفصیلات

*1655: محترمہ خنا پرویز بٹ: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کینال روڈ لاہور کی توسیع کب ہوئی نیز اس کی توسیع کا ٹھیکہ کس کمپنی کو دیا گیا؟

(ب) کینال روڈ کی توسیع کی منظوری کس اتھارٹی نے کب دی نیز اس کی توسیع پر حکومت نے کل کتنی رقم خرچ کی؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):

(الف) کینال روڈ لاہور کی توسیع مال روڈ انڈر پاس سے ڈاکٹر ہسپتال انڈر پاس تک محکمہ مواصلات و تعمیرات کے تحت اکتوبر 2011 میں شروع ہوئی اور جون 2012 میں مکمل ہو گئی تھی۔ اس منصوبہ کا ٹھیکہ میسر زاین ایل سی کو دیا گیا تھا۔

(ب) توسیع کینال روڈ کی منظوری محکمہ مواصلات و تعمیرات حکومت پنجاب نے مورخہ 11-10-05 کو دی تھی اور اس کی توسیع پر کل لاگت 1303.567 ملین روپے ہے۔

جناب قائم مقام سپیکر: کوئی ضمنی سوال ہے؟

محترمہ خنا پرویز بٹ: جناب سپیکر! جز (الف) کے حوالے سے میرا ضمنی سوال یہ ہے کہ کیا یہ درست ہے کہ کینال روڈ کی توسیع دو سال کے مختصر عرصے میں ٹوٹ پھوٹ کا شکار ہو گئی ہے، خاص طور پر اچھرہ انڈر پاس اور اس کے ارد گرد کے علاقے اس میں شامل ہیں؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): جناب سپیکر! میرے علم میں ایسی کوئی بات نہیں ہے اور نہ ہی اس سوال میں انہوں نے اس قسم کا کوئی اظہار خیال کیا ہے لہذا میری معلومات کے مطابق وہ روڈ ٹھیک ہی چل رہی ہے۔

جناب قائم مقام سپیکر: منسٹر صاحب! اس کو check کر والیں۔ اگلا سوال نمبر 1975 میاں محمد اسلم اقبال صاحب کا ہے۔۔۔ موجود نہیں ہیں لہذا اس سوال کو dispose of کیا جاتا ہے۔ اگلا سوال نمبر 2085 سردار شہاب الدین خان صاحب کا ہے۔۔۔ موجود نہیں ہیں لہذا اس سوال کو بھی dispose of کیا جاتا ہے۔ اگلا سوال نمبر 2430 ڈاکٹر سید وسیم اختر صاحب کا ہے لہذا اس سوال کو pending کیا جاتا ہے۔ اگلا سوال نمبر 2550 سردار شہاب الدین خان صاحب کا ہے۔۔۔ موجود نہیں ہیں لہذا اس سوال کو dispose of کیا جاتا ہے۔ اگلا سوال شیخ علاؤ الدین صاحب کا ہے۔ سوال نمبر بولیں۔

شیخ علاؤ الدین: جناب سپیکر! اپنا سوال کرنے سے پہلے میں آج ایک بات واضح کرنا چاہتا ہوں کہ کوئی بھی معزز ممبر جو اس ایوان میں بات کرتا ہے وہ عوام کی بہتری اور اس ایوان کے عزت و وقار میں اضافے کے لئے کرتا ہے۔ میری اور ہر معزز ممبر کی یہ کوشش ہوتی ہے کہ عوام کی بہتری اور اصلاح کے لئے حکومتی معاملات میں جتنا بھی ہم عمل دخل کر سکتے ہیں وہ کریں۔ آج جس منسٹر صاحب نے جواب دینا ہے میرا ان کے ساتھ ایک احترام کا رشتہ ہے اور یہ بات میں اپنا سوال کرنے سے پہلے اس لئے کرنا چاہتا ہوں کہ آج میں نے جو بھی سوال کرنے ہیں یہ overall پورے پنجاب میں اس وقت کام ہو رہے ہیں ان کو اس نظریہ سے دیکھا جائے صرف نیاز بیگ فلائی اوور کو ہی نہ دیکھا جائے، اس کے اندر بہت اصلاح کی ضرورت ہے۔ اب میں آپ کی اجازت سے سوال کرنا چاہوں گا۔

جناب قائم مقام سپیکر: شیخ صاحب! سوال نمبر بولیں۔

شیخ علاؤ الدین: جناب سپیکر! سوال نمبر 2996 ہے، جواب پڑھا ہوا تصور کیا جائے۔

جناب قائم مقام سپیکر: جی، جواب پڑھا ہوا تصور کیا جاتا ہے۔

لاہور: نیاز بیگ فلائی اوور پر ہونے والے اخراجات و دیگر تفصیلات

*2996: شیخ علاؤ الدین: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) نیاز بیگ فلائی اوور لاہور پر کل کتنی رقم خرچ ہوئی؟

(ب) نیاز بیگ فلائی اوور کے لئے (Buildings & Acquisition of Land) کی مد میں کتنی رقم ادا کی گئی اور کتنے بقایا جات کلیم ابھی تک ادا نہیں کئے گئے یا عدالتوں میں

زیر سماعت ہیں؟

- (ج) نیاز بیگ فلائی اوور کی failed feasibility کی ماسٹر پلاننگ میں کس کا کردار تھا جن انجینئرز نے انڈر پاسز کے منصوبے کو نظر انداز کیا، ان کے خلاف کیا کارروائی ہوئی؟
- (د) آج نیاز بیگ فلائی اوور کے اوپر اور نیچے سے گزرنے والی ٹریفک کا تناسب کیا ہے؟
- (ه) نیاز بیگ فلائی اوور کی تعمیر شروع ہوتے ہی عوام کی طرف سے قابل انجینئرز کا پیش کردہ Counter Proposals Plan کیوں نظر انداز کیا گیا اور اربوں روپے لوٹنے والے عوامل اور نام نہاد ماہرین کے خلاف کیا کارروائی ہوئی؟
- وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):
- (الف) نیاز بیگ فلائی اوور لاہور کی تکمیل پر کل لاگت مبلغ 1678.615 ملین آئی۔
- (ب) لینڈ ایکوزیشن کلکٹر پنجاب ہائی وے ڈیپارٹمنٹ لاہور کو مبلغ 528.000 ملین ادا کئے گئے جس میں سے اب تک 444.362 ملین مالکان کو ادا کئے جا چکے ہیں جبکہ بقایا متاثرین مالکان نے مختلف کورٹس میں مقدمات کر رکھے ہیں اس وجہ سے ابھی تک 83.638 ملین ادا کئے جانے باقی ہیں۔ کورٹ کیسز کی تفصیل ایوان کی میز پر رکھ دی گئی ہے۔
- (ج) نیاز بیگ فلائی اوور کے منظور شدہ منصوبہ میں انڈر پاس کی تعمیر شامل نہ تھی۔ اس منصوبہ کے تحت ٹھوکر چوک میں فلائی اوور بنا کر ٹریفک کے بہاؤ میں رکاوٹ کو دور کرنا مقصود تھا۔ PDWP کی منظوری کے مطابق اس منصوبہ کی تعمیر مکمل ہوئی لہذا کسی بھی متعلقہ انجینئر کے خلاف انضباطی کارروائی کا جواز نہ ہے۔
- (د) 2013 کے ٹریفک سروے کے مطابق نیاز بیگ چوک پر مجموعی ٹریفک 125078 گاڑیاں روزانہ ہے جس میں سے فلائی اوور کے اوپر سے 67000 گاڑیاں روزانہ گزرتی ہیں جو کہ کل تعداد کا 54 فیصد ہیں۔ پُل کے نیچے سے گزرنے والی گاڑیوں کی تعداد 58078 ہے جو کہ کل تعداد کا 46 فیصد ہے۔
- (ه) منصوبہ کی تعمیر کے دوران مختلف تجاویز سامنے آئیں تاہم غور و خوض کے بعد محدود مالی وسائل کو مد نظر رکھتے ہوئے منظوری کے مطابق فلائی اوور تعمیر کیا گیا اس لئے کسی تکنیکی ماہر کے خلاف انضباطی کارروائی کا جواز نہ تھا۔
- جناب قائم مقام سپیکر: کوئی ضمنی سوال ہے؟

شیخ علاؤ الدین: جناب سپیکر! میرا منسٹر صاحب سے یہ سوال ہے 2006 میں اس فلائی اوور پر تقریباً 225- ارب روپے خرچ کئے گئے۔ 2006 میں بغیر environment certificate کے اس کو شروع کیا گیا اور اس پر 225- ارب روپے خرچ کئے گئے، اس کے مقابلے میں جو پلان محترم احسان اللہ جوہری صاحب نے دیا جو کہ ہائیکورٹ میں بھی جمع کروایا تھا میں خود بھی اس میں involve تھا، اس پر 50 کروڑ روپے سے زائد خرچ نہیں تھا، آپ کو اور عوام کو سن کر حیرانی ہوگی کہ اس میں ایک انچ کی بھی acquisition نہیں تھی اور نہ کوئی cost تھی۔ نتیجہ یہ ہے کہ آج آپ وہاں سے گزر کے دکھائیں آپ بھی روز وہاں سے گزرتے ہیں نیاز بیگ فلائی اوور سے بڑا ہی کوئی قسمت والا ہوتا ہے کہ بچ کے نکل جائے وہاں پر روز حادثات ہوتے ہیں۔ الحمد للہ میں خاکسار اُس وقت بھی ایم پی اے تھا میں نے یہ معاملہ اپنے خرچے پر ہائی کورٹ میں اٹھایا اور ایک counter plan دیا تھا کہ دیکھو بچ جاؤ اور بعد میں کیا ہوا کہ یونیورسٹی میں underpasses بنائے گئے اور recently جو بہترین انڈر پاس ہماری حکومت نے بنایا جو کہ شوکت علی روڈ کو ملتان روڈ سے ملا گیا ہے وہ بھی وہی پلان تھا جو میں نے احسان اللہ جوہری کا دیا تھا۔ میرا سوال منسٹر صاحب سے یہ ہے کہ جنہوں نے یہ bad planning کی تھی ان کے خلاف محکمے نے کیا ایکشن لیا ہے؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): جناب سپیکر! سب سے پہلے تو شیخ صاحب bad planning کی definition بتائیں۔

What do you mean by bad plan?

جناب قائم مقام سپیکر: شیخ صاحب! اس میں کیا bad plan تھا؟

شیخ علاؤ الدین: جناب سپیکر! یہ بہت ہی simple سی بات ہے آج آپ کمیٹی بنالیں اور ابھی چلیں، میں آپ کو ثابت کر دیتا ہوں کہ اس فلائی اوور کے نیچے کتنے حادثات ہو رہے ہیں اور اس کے اندر جو acquisition کی گئی منسٹر صاحب کو پتا ہے کہ bad planning کیا ہے؟ اس کے اندر acquisition میں ذمہ داری سے کہہ رہا ہوں اس وقت عدالتوں میں اربوں روپے کے claim ہیں جو کہ محکمہ نے یہاں پر چھپائے ہیں۔ سپریم کورٹ کی judgement موجود ہے وہ claim گورنمنٹ کو دینے پڑیں گے اسی کو bad planning کہتے ہیں۔

جناب قائم مقام سپیکر: شیخ صاحب! آپ ہائی کورٹ میں بھی گئے تھے تو وہاں پر اس کے خلاف کیا کارروائی ہوئی تھی؟

شیخ علاؤالدین: جناب سپیکر! ہماری حکومت آگئی تھی تو مجھے محترم چیف منسٹر صاحب نے کہا کہ شیخ صاحب اب اس کو بننے دیں کیونکہ یہ شروع ہو گیا ہے۔

جناب قائم مقام سپیکر: شیخ صاحب! اس میں پھر منسٹر صاحب کا کیا قصور ہے؟

شیخ علاؤالدین: جناب سپیکر! میں منسٹر صاحب کی نہیں ان کے محکمے کی بات کر رہا ہوں۔ میں منسٹر صاحب کو کیا کہہ رہا ہوں؟ بات یہ ہے کہ جس bridge engineer نے اس فلائی اوور کی ڈیزائننگ کی تھی اس کو معلوم تھا کہ رانیونڈ روڈ سے یتیم خانہ کی طرف جانے والی سڑک پر ٹریفک کا کوئی حال نہیں ہوگا۔ میں آپ کو ذمہ داری سے کہہ رہا ہوں کہ وہاں سے کوئی آج بھی خیر و عافیت سے نہیں نکل سکتا۔

جناب قائم مقام سپیکر: شیخ صاحب! میں آپ کی بات سے اتفاق کرتا ہوں۔ اگر آپ اس معاملے کو ہائی کورٹ میں لے کر گئے تھے تو اس کا decision آنے تک آپ اس کا wait کر لیتے تاکہ یہ جو bad planning کی گئی تھی اس پر کوئی نہ کوئی ایکشن ہو جاتا۔

شیخ علاؤالدین: جناب سپیکر! 2008 میں ہماری حکومت آگئی تھی اس لئے جب چیف منسٹر صاحب نے مجھے کہا اب یہ شروع ہو چکا ہے۔ چلیں، آج میں آپ سے سوال کرتا ہوں آپ مجھ سے سوال کر رہے ہیں۔ یہ گلبرگ والا پراجیکٹ اس وقت کیوں بند ہے جس پر اربوں روپے کا نقصان ہو رہا ہے اس لئے کہ سیکشن-12 کی تقلید نہیں کی گئی۔ سیکشن-12 کی compliance نہیں ہوئی، پھر بات دور نکل جائے گی اگر میں یہ بتاؤں گا کہ یہ کیا ہو رہا ہے؟ سوال یہ پیدا ہوتا ہے کہ میں یا کوئی معزز ممبر اگر حکومت کی اصلاح چاہتا ہے کہ 225-ارب روپے کی بجائے 50 کروڑ روپے خرچہ آتا اور ایک انچ کی بھی acquisition نہ ہوتی۔ آج وہاں پر کچھ سمجھ نہیں آرہی کہ نیچے کی ٹریفک کو کیسے چلایا جائے۔ میں منسٹر صاحب کی، آپ کی اور عوام کی توجہ صرف یہ چاہتا ہوں کہ آئندہ کے لئے تھوڑا محتاط ہو جائیں۔ دیکھیں آج اگر source out کر کے آپ کا کیا خیال ہے؟۔۔ میں آج آپ کو ایک بات بتانے لگا ہوں جو کہ منسٹر صاحب کے علم میں بھی ہے میں ایک دفعہ ایک میٹنگ میں بیٹھا ہوا تھا وزیر اعلیٰ پوچھ رہے تھے آپ کون ہیں، آپ کون ہیں، آپ کون ہیں؟ ایک آدمی نے کہا کہ میں NESPAK سے آیا ہوں وزیر اعلیٰ اتنا ناراض ہوئے انہوں نے کہا تمہیں پتا ہے کہ تم نے جھینگا گلی میں کیا کیا ہے؟ پورے ہاڑ پھل پڑا ہے منسٹر صاحب کو پتا ہے کہ گورنمنٹ کے ابھی تک وہاں کئی ارب روپے لگ چکے ہیں۔ سوال یہ ہے کہ

غلطی مجھ سے بھی ہو سکتی ہے، غلطی آپ سے بھی ہو سکتی ہے۔ ان لوگوں نے غلطی کی اس لئے جھینگا لگی میں اس قوم کا ربوں روپیہ ڈوب گیا۔ نیاز بیگ فلائی اور تو بالکل ایک چھوٹا سا معاملہ ہے۔
جناب امجد علی جاوید: جناب سپیکر! آپ ٹائم بھی نوٹ کریں اگر ایک سوال پر اتنا وقت لگ جائے گا تو۔۔۔

جناب قائم مقام سپیکر: امجد علی جاوید صاحب! آپ تشریف رکھیں۔ شیخ صاحب! آپ ہمیشہ عوام کی فلاح کی بات کرتے ہیں جس میں کوئی شک نہیں ہے لیکن اب بات یہ ہے کہ ایک چیز complete ہو چکی ہے اور کورٹ سے بھی withdraw ہو گیا ہے۔ اب اس کا سوال یہاں پر آ گیا ہے۔ آپ پھر اس کے لئے کوئی تحریک لے کر آجائیں تاکہ اس کے خلاف ایوان میں کچھ آئے۔

شیخ علاؤ الدین: جناب سپیکر! اب اس کا کچھ نہیں ہو سکتا۔

جناب قائم مقام سپیکر: آپ عوام کی اصلاح کے لئے بیٹھ کر کوئی مشورہ ہی دے دیں۔

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):
جناب سپیکر! سب سے پہلے میں شیخ صاحب کو اس بات پر credit دوں گا کہ جب بھی یہ سوال کرتے ہیں تو ان کے پاس facts بھی ہوتے ہیں، knowledge بھی ہوتا ہے اور ایوان کی input میں definitely اضافہ ہوتا ہے۔ میں تھوڑا سا اپنے knowledge کو بڑھانے کے لئے عرض کروں گا جیسے شیخ صاحب نے کہا ہے کہ بہت سارے کورٹ کیسز ربوں روپے کے pending ہیں۔ میرے پاس جو knowledge ہے کہ ٹوٹل 24 آدمی کورٹ میں گئے ہیں جن میں سے 23 لوگ payment لینے کے بعد کورٹ میں گئے ہیں۔ ایک آدمی ایسا ہے جس نے ابھی تک payment بھی نہیں لی اور کورٹ میں ہے۔ یہ ٹوٹل 24 ہیں۔ یہ بہت بڑی تعداد بتا رہے ہیں تو شیخ صاحب مجھے تھوڑا سا elaborate کر دیں کہ میرے پاس information غلط ہے یا ان کی information کوئی اور ہے؟

شیخ علاؤ الدین: جناب سپیکر! میں شکر گزار ہوں کہ منسٹر صاحب بات کو سمجھ گئے ہیں۔ بات یہ ہے کہ سینئر سول جج کی عدالت میں under protest جو پیسہ لیا جاتا ہے اس کا منسٹر صاحب کو بھی پتا ہے کہ جب under protest کوئی پیسہ لیا جاتا ہے تو claim وہیں کا وہیں رہتا ہے۔ میں خود ہی بتا دیتا ہوں کہ ڈیپارٹمنٹ نے وہاں پر لوگوں کو تین لاکھ روپے مرلہ کے حساب سے payment کی ہے جبکہ منسٹر صاحب کا اُس وقت کوئی چارج ہی نہیں تھا۔ وہاں پر 25/30 لاکھ روپے فی مرلہ market value تھی

وہ claim ابھی تک سینئر سول جج کی عدالت میں، ہائی کورٹ اور ایڈیشنل سیشن جج کی عدالت میں پڑے ہیں۔ اس میں سپریم کورٹ کی ایک regular Ruling موجود ہے کہ gold against gold اس Ruling کو gold against gold کہا جاتا ہے۔ وہ Ruling یہ ہے کہ اگر کسی کی جائیداد ایک کروڑ روپے کی ہے تو محکمے کو وہ دینی ہوگی۔ وہ وقت گیا جب Acquisition Act 1894 کا حوالہ دے کر ہم نیچے سے زمین کھینچ لیتے تھے لیکن اب ایسا نہیں ہو سکتا کیونکہ سپریم کورٹ watch کرتی ہے۔ منسٹر صاحب کو میں یہ بتانا چاہتا ہوں کیونکہ محکمے کو بھی یہ پتا ہے اور انہوں نے deliberately اس چیز کو چھپایا ہے۔ وہ claims ابھی موجود ہیں جو حکومت کو دینے پڑیں گے۔

جناب قائم مقام سپیکر: منسٹر صاحب! آپ وقفہ سوالات کے بعد بیٹھ کر شیخ صاحب کی تجویز لیں۔ باقی ان کی بات واقعی جائز ہے کیونکہ میرا بھی وہاں سے گزر ہوتا ہے۔

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): جناب سپیکر! میں وہی پوچھنا چاہ رہا ہوں کہ 24 لوگ کورٹ میں گئے ہوئے ہیں۔ اب یہ کورٹ کے purview میں چلا گیا ہے تو کورٹ جو فیصلہ کرے گی اس کو گورنمنٹ obey کرے گی۔

جناب قائم مقام سپیکر: چلیں، منسٹر صاحب! اس پر آپ بیٹھ جائیں اور شیخ صاحب آپ کو جو بھی مشورہ دیں اس پر عمل کریں۔

میاں طارق محمود: جناب سپیکر! میں نے کچھ عرض کرنا ہے۔

جناب قائم مقام سپیکر: میاں صاحب! آپ تشریف رکھیں۔ اس کے بعد آپ بات کیجئے گا۔ اگلا سوال لیفٹیننٹ کرنل (ریٹائرڈ) سردار محمد ایوب خان کا ہے۔ کرنل صاحب! سوال نمبر بولیں۔

میاں طارق محمود: جناب سپیکر! مجھے صرف ایک منٹ چاہئے۔ آپ بھی وہاں سے گزرتے ہیں اور ہم بھی گزرتے ہیں۔ شیخ صاحب کا point بالکل valid ہے۔

جناب قائم مقام سپیکر: جی، میں اس سے agree کرتا ہوں۔

میاں طارق محمود: جناب سپیکر! میری صرف گزارش سن لیں کیونکہ یہ بہت ضروری مسئلہ ہے۔ اس فلائی اوور کے نیچے سے جو ٹریفک آتی ہے وہ بڑے خطرناک طریقے سے گزرتی ہے۔ اس پر اگر آپ کمیٹی بنادیں جو دیکھ لے تو یہ مسئلہ حل ہو سکتا ہے کیونکہ یہ بہت ضروری ہے۔

جناب قائم مقام سپیکر: میاں صاحب! میں شیخ صاحب کی بات سے agree کرتا ہوں کیونکہ ان کی observation بالکل ٹھیک ہے اس لئے میں نے منسٹر صاحب کو کہا ہے کہ اس پر بیٹھ کر کوئی لائحہ عمل بنالیں پھر مجھے آگاہ کریں تاکہ اس کے مطابق ہم اس پر کوئی عمل کریں گے۔ جی، کرنل صاحب!

لیفٹیننٹ کرنل (ریٹائرڈ) سردار محمد ایوب خان: جناب سپیکر!۔۔۔

جناب قائم مقام سپیکر: منسٹر صاحب! میں ایک اور بات آپ سے کہنا چاہتا ہوں کہ میری یہ observation ہے اور میں چاہتا ہوں کہ آئندہ کے بعد جس دن جس بھی ڈیپارٹمنٹ کے سوال و جواب ہوں گے اُس دن کو شش کیا کریں کہ اگر اس ڈیپارٹمنٹ کے منسٹر موجود ہوں تو ڈیپارٹمنٹ کے سیکرٹری کو بھی یہاں پر گیلری میں موجود ہونا چاہئے۔ آئندہ کے بعد یہ لازمی کو شش کیا کریں اور احتیاط کیا کریں۔ جی، کرنل صاحب! (نعرہ ہائے تحسین)

لیفٹیننٹ کرنل (ریٹائرڈ) سردار محمد ایوب خان: جناب سپیکر! سوال نمبر 3026 ہے، جواب پڑھا ہوا تصور کیا جائے۔

جناب قائم مقام سپیکر: جی، جواب پڑھا ہوا تصور کیا جاتا ہے۔

سمندری سے ملتان سنگل روڈ کو دورویہ کرنے کی تفصیلات

*3026: لیفٹیننٹ کرنل (ریٹائرڈ) سردار محمد ایوب خان: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) کیا یہ درست ہے کہ فیصل آباد ملتان براستہ سمندری، رجانہ، پیر محل ہائی وے روڈ ہے؟
- (ب) کیا یہ بھی درست ہے کہ فیصل آباد سے سمندری تک یہ دورویہ سڑک ہے جبکہ سمندری سے ملتان تک ٹریفک کے آنے جانے کے لئے سنگل سڑک ہے؟
- (ج) کیا یہ بھی درست ہے کہ سمندری ضلع فیصل آباد کی حدود و مرید والا تک سنگل روڈ کی چوڑائی 24 فٹ جبکہ اس سے آگے ملتان تک روڈ کی چوڑائی صرف 20 فٹ ہے؟
- (د) کیا یہ بھی درست ہے کہ مذکورہ بالا ہائی وے روڈ پر سمندری سے ملتان تک سنگل روڈ ہونے کی وجہ سے بھاری ٹریفک گزرتی ہے اور بے شمار حادثات رونما ہوتے ہیں، جس سے قیمتی مالی و جانی نقصانات ہو رہے ہیں؟

(ہ) کیا حکومت عوام کو حادثات سے محفوظ رکھنے کے لئے مذکورہ بالا ہائی وے روڈ کو دورویہ کرنے کا ارادہ رکھتی ہے اگر نہیں تو وجوہات سے ایوان کو آگاہ کیا جائے؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):
(الف) ہاں! یہ درست ہے لیکن اس سڑک کا مکمل نام فیصل آباد، سمندری، رجانہ، پیر محل، سندھیانوالی، عبدالحکیم، کچا کھوہ و ہاڑی روڈ ہے۔

(ب) ہاں! یہ درست ہے۔

(ج) یہ درست ہے کہ فیصل آباد کی حدود مرید والا تک سنگل سڑک کی چوڑائی 24 فٹ ہے۔ البتہ ضلع ٹوبہ ٹیک سنگھ میں درج ذیل حصوں کے علاوہ تمام سڑک 24 فٹ چوڑی ہے۔

سریل نمبر	از	تا	چوڑائی (کلومیٹر)	لمبائی (کلومیٹر)
1	پولیس چیک پوسٹ	پیر محل	20 فٹ	29.71
	(کلومیٹر نمبر 78.79)	(کلومیٹر نمبر 108.50)		
2	اردو اڈا	ہینڈ سڈھٹائی	20 فٹ	14.59
	(کلومیٹر نمبر 134.49)	(کلومیٹر نمبر 149.08)		
		کل لمبائی		44.30

(د) یہ درست ہے کہ مذکورہ بالا سڑک سمندری (ضلع فیصل آباد) سے عبدالحکیم (ضلع خانیوال) تک سنگل سڑک ہے۔ جس پر ہر قسم کی ٹریفک رواں دواں رہتی ہے۔ البتہ سڑک پر زیادہ تر حادثات ڈرائیور حضرات کی غفلت اور غیر ذمہ دارانہ رویہ کی وجہ سے رونما ہوتے ہیں۔

عبدالحکیم (ضلع خانیوال) تا ملتان براستہ پل باگڑ اور کبیر والا، ماہنی سیال تک سڑک کی چوڑائی 24 فٹ مع 4.4 کے پختہ شولڈرز ہیں اور ضلع خانیوال کی حدود میں آتی ہے جبکہ ماہنی سیال تا ملتان دورویہ سڑک ہے جو لاہور ملتان روڈ کا حصہ ہے اور نیشنل ہائی وے اتھارٹی کی ملکیت ہے۔

(ہ) جی ہاں! فی الحال مذکورہ سڑک کو دورویہ (Dual Carriageway) کرنے کا منصوبہ از سمندری تا ضلعی حدود فیصل آباد / ٹوبہ ٹیک سنگھ 33.79 کلومیٹر Phase-1 تقریباً 2100 ملین روپے کی لاگت سے مورخہ 09-12-2014 کو منظور ہو چکا ہے جبکہ ضلع ٹوبہ ٹیک سنگھ کی حدود از ضلعی باؤنڈری فیصل آباد / ٹوبہ ٹیک سنگھ تا رجانہ تقریباً 17 کلومیٹر کو

Dual Carriage Way کا منصوبہ Phase-II میں شامل کرنے کا ارادہ ہے۔ جس کی

pre-qualification ہو چکی ہے اور ٹینڈرنگ under process ہے۔

جناب قائم مقام سپیکر: کوئی ضمنی سوال ہے؟

لیفٹیننٹ کرنل (ریٹائرڈ) سردار محمد ایوب خان: جناب سپیکر! پہلے تو میں حکومت کا، وزیر اعلیٰ صاحب اور منسٹر صاحب کا شکریہ ادا کرنا چاہتا ہوں کہ انہوں نے سمندری سے رجانہ تک دورویہ سڑک بنائی ہے جو عوام کی بہت سخت ضرورت تھی۔ میں ان کا شکریہ ادا کرتا ہوں کہ انہوں نے عوام کی ضرورت کو مد نظر رکھتے ہوئے یہ سڑک approve کی ہے۔ انہوں نے اس سڑک کو دو phases میں رکھا ہے۔ 33 کلومیٹر کی سڑک کا پہلا phase ڈسٹرکٹ فیصل آباد کی حدود تک منظور کیا ہے اور آگے 17 کلومیٹر کی سڑک رجانہ تک phase-2 میں شامل کیا ہے۔ میرا ضمنی سوال یہ ہے کہ phase-1 میں کیا 33 کلومیٹر کی tendering ہو چکی ہے، اگر ہوئی ہے تو کیا اس کا ایک ہی ٹینڈر ہوا ہے یا further sanction کئے گئے ہیں اور یہ سڑک کب تک complete ہوگی؟ میرا دوسرا سوال یہ ہے کہ phase-2 کو حکومت کب تک start کرنے کا ارادہ رکھتی ہے؟

جناب قائم مقام سپیکر: جی، منسٹر صاحب!

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): جناب سپیکر! سب سے پہلے جس طرح معزز ممبر نے فرمایا ہے تو definitely یہ ایک بڑا اہم پراجیکٹ تھا جسے پنجاب گورنمنٹ نے take up کیا اور اس سے انشاء اللہ اُس علاقے کے لوگوں اور generally پنجاب کے تمام لوگوں کے لئے آسانیاں پیدا ہوں گی۔ Phase-1 کی ٹوٹل لاگت 2100 ملین روپے ہے جس کی ٹوٹل لمبائی 33.79 کلومیٹر ہے۔ اس کو تین groups میں divide کیا گیا ہے اور ابھی اس کا پہلا گروپ ساڑھے گیارہ کلومیٹر کا 26-3-2015 کو award ہو گیا ہے جس کے لئے اس سال 150 ملین کی allocation کر دی گئی ہے۔ ان کا سوال ہے کہ کتنے groups ہیں تو یہ ٹوٹل تین ہیں۔

جناب سپیکر! دوسری بات phase-2 کی رہی وہ روڈ رجانہ تک جائے گا اس کی 17 کلومیٹر کی لمبائی ہے۔ اس کی pre-qualification کا process مکمل ہو چکا ہے اور اس کی tendering بھی under process ہے۔ جہاں تک اس کی completion کی بات ہے تو اگر پی اینڈ ڈی ڈی پارٹنمنٹ ہمیں 100 فیصد فنڈز دے دے تو میں ابھی commit کر سکتا ہوں کہ ہم اس کو ایک سال میں بنادیں گے۔ اگلا مرحلہ depend upon the funding ہے۔ جوں جوں funding آتی جائے گی اسی

طرح اس کام کا سلسلہ بڑھتا جائے گا لیکن کوشش کریں گے کہ ضرورت کے حساب سے اس روڈ کے پراجیکٹ کو جلد از جلد مکمل کیا جائے۔

جناب قائم مقام سپیکر: جی، کرنل صاحب!

لیفٹیننٹ کرنل (ریٹائرڈ) سردار محمد ایوب خان: جناب سپیکر! میرا اگلا ضمنی سوال یہ ہے کہ 33 کلو میٹر سڑک اکٹھی منظور ہوئی ہے لیکن اگر محکمہ نے اپنی سہولت کے لئے اس کے تین groups بنائے ہیں تو ایک گروپ نے اپنا کام شروع کر دیا ہے تو باقی دو groups کا ٹینڈر کیوں نہیں ہوا؟

جناب قائم مقام سپیکر: انہوں نے بتایا ہے کہ pre-qualification ہو رہی ہے۔

لیفٹیننٹ کرنل (ریٹائرڈ) سردار محمد ایوب خان: جناب سپیکر! اس کی pre-qualification اور tendering اکٹھی ہونی چاہئے تھی کیونکہ 33 کلو میٹر کی سڑک اکٹھی منظور ہوئی ہے۔ یہ الگ الگ کیوں کر رہے ہیں؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): جناب سپیکر! میں نے tendering process کے حوالے سے 2-phase کی allotment کی بات کی ہے کہ پہلے گروپ کو کام الاٹ کر دیا گیا ہے۔ ہوتا یہ ہے کہ اگر ہم 33 کلو میٹر کا اکٹھا ہی کام دے دیں گے تو funding اس طرح نہیں ہوتی اور piecemeal میں کام شروع ہو جاتے ہیں جس سے result کوئی نہیں نکلتا اس لئے ساڑھے گیارہ کلو میٹر کا پہلا stretch مکمل ہو جائے گا تو ساتھ ہی اگلے گروپ کو بھی کام الاٹ ہو جائے گا۔ اگر ہم 150 ملین کو تینوں groups میں split کر دیں گے تو اس کا end result کچھ نہیں ہونا لہذا یہ تینوں groups کو کام الاٹ ہو گا۔ جوں جوں funding آتی جائے گی تو کام ہوتا جائے گا لیکن piecemeal میں کام نہیں ہونا چاہئے۔

جناب قائم مقام سپیکر: اگلا سوال نمبر 3119 جناب احسن ریاض فقیانہ صاحب کا ہے۔۔۔ موجود نہیں ہیں لہذا اس سوال کو dispose of کیا جاتا ہے۔ اگلا سوال نمبر 3120 بھی جناب احسن ریاض فقیانہ صاحب کا ہے۔۔۔ موجود نہیں ہیں لہذا اس سوال کو بھی dispose of کیا جاتا ہے۔ اگلا سوال نمبر 3232 چودھری فیصل فاروق چیمہ صاحب کا ہے۔۔۔ موجود نہیں ہیں لہذا اس سوال کو بھی dispose of کیا جاتا ہے۔ اگلا سوال نمبر 3444 ڈاکٹر صلاح الدین خان کا ہے۔۔۔ موجود نہیں ہیں

لہذا اس سوال کو بھی dispose of کیا جاتا ہے۔ اگلا سوال لیفٹیننٹ کرنل (ریٹائرڈ) سردار محمد ایوب خان صاحب کا ہے۔

لیفٹیننٹ کرنل (ریٹائرڈ) سردار محمد ایوب خان: جناب سپیکر! سوال نمبر 3720 ہے، جواب پڑھا ہوا تصور کیا جائے۔

جناب قائم مقام سپیکر: جی، جواب پڑھا ہوا تصور کیا جاتا ہے۔

فیصل آباد: لیکو معاہدے سے متعلقہ تفصیلات

*3720: لیفٹیننٹ کرنل (ریٹائرڈ) سردار محمد ایوب خان: کیا وزیر مواصلات و تعمیرات ازراہ نوازش بیان فرمائیں گے کہ

(الف) کیا یہ درست ہے کہ لاہور، فیصل آباد و روڈ BOT کے تحت لیکو کے handover کی ہوئی ہے؟

(ب) کیا یہ بھی درست ہے کہ پہلے یہ خفیہ معاہدہ تھا جو سابق دور حکومت میں پبلک کیا گیا؟

(ج) اگر درج بالا جز کے جوابات اثبات میں ہیں تو معاہدہ کو خفیہ رکھنے کی گنجائش کی کیا وجوہات تھیں؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):
(الف) یہ درست ہے۔

(ب) یہ درست ہے کہ جو معاہدہ حکومت پنجاب اور لیکو (پرائیویٹ) لمیٹڈ کے مابین ہوا یہ ایک confidential معاہدہ ہے۔ یہ درست نہ ہے کہ سابق دور حکومت میں اسے پبلک کیا گیا تھا۔

(ج) حکومت پنجاب نے بہت غور و فکر سے لیکو کے ساتھ confidentiality کو منظور کیا کیونکہ اتنے بڑے منصوبہ میں پراجیکٹ فنانسنگ جو بہت زیادہ بنکس اور lending institutions (syndicated financing) کے ساتھ مل کر ہوئی اور چونکہ ان سب بنکس اور lending institution کی یہ انتہائی ضروری requirement تھی کہ تمام financial transactions کو خفیہ رکھا جائے لہذا حکومت پنجاب نے confidentiality کی اجازت دی۔

جناب قائم مقام سپیکر: کوئی ضمنی سوال ہے؟

LT. COL. (RETD) SARDAR MUHAMMAD AYUB KHAN: No

Supplementary question because I am satisfied with the answer.

جناب قائم مقام سپیکر: جی، اگلا سوال نمبر 3762 محترمہ فائزہ احمد ملک صاحبہ کا ہے۔۔۔ موجود نہیں ہیں لہذا اس سوال کو dispose of کیا جاتا ہے۔ اگلا سوال نمبر 3781 جناب خالد غنی چودھری کا ہے۔۔۔ موجود نہیں ہیں لہذا اس سوال کو بھی dispose of کیا جاتا ہے۔ اگلا سوال میاں محمد اسلام اسلم صاحب کا ہے۔ میاں صاحب! سوال نمبر بولیں۔

میاں محمد اسلام اسلم: جناب سپیکر! میرا سوال نمبر 3817 ہے، جواب پڑھا ہوا تصور کیا جائے۔ جناب قائم مقام سپیکر: جی، جواب پڑھا ہوا تصور کیا جاتا ہے۔

خانپوال تالودھراں سڑک کو دورویہ کرنے کا مسئلہ

*3817: میاں محمد اسلام اسلم: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا حکومت خانپوال سے لودھراں تک دورویہ سڑک بنانے کا ارادہ رکھتی ہے؟

(ب) اگر جواب اثبات میں ہے تو کام کب تک شروع ہو جائے گا؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):

(الف) خانپوال لودھراں روڈ ایک رویہ ہے اور یہ سڑک NHA کی زیر نگرانی ہے۔ اس سڑک کو

دورویہ کرنے کے لئے ADP برائے سال 2014-15 جنرل سیریل نمبر 1663 پر پرنٹ کیا

گیا ہے۔ تاہم اس سڑک کو پنجاب گورنمنٹ پی پی پی پروگرام کے تحت تعمیر کرنا چاہتی ہے

جس کے لئے consultant کو prequalify کر لیا گیا ہے۔ پانچ فرمیں prequalify ہو چکی

ہیں اور مورخہ 27.01.2015 کو ان فرموں کی Financial & Technical

Bids کھولی جائیں گی۔

(ب) تکنیکی مراحل سے گزرنے اور مطلوبہ فنڈز ملنے کے بعد اگلے مالی سال 2015-16 میں

مذکورہ سڑک کو دورویہ کرنے کا کام شروع ہو جائے گا۔

جناب قائم مقام سپیکر: کوئی ضمنی سوال ہے؟

میاں محمد اسلام اسلم: جناب سپیکر! اس میں لکھا گیا ہے کہ 2014-15 میں خانپوال سے لودھراں روڈ

کے لئے فنڈز کھا گیا تھا۔ میرا پہلا ضمنی سوال یہ ہے کہ ADP میں اس روڈ کے لئے کتنا فنڈز کھا گیا تھا اور

اس کی length کتنی ہے؟ دوسرا ضمنی سوال یہ ہے کہ 27-01-2015 کو اس کی bid ہونی تھی جبکہ اب اپریل 2015 ہے تو کیا اس پر کام شروع ہو چکا ہے؟
جناب قائم مقام سپیکر: جی، منسٹر صاحب!

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):
جناب سپیکر! اس کی tentative approximate cost جو work out کی گئی تھی وہ 8.16 ملین تھی اور اس کی اسی cost اور افادیت کو دیکھتے ہوئے گورنمنٹ نے فیصلہ کیا ہے کہ اس کو PPP mode میں کرنا چاہئے۔ اس PPP mode کے لئے گورنمنٹ نے consultants کے لئے سارا process تقریباً مکمل کر لیا ہے۔ پانچ فرموں نے اس پر prequalify کیا تھا recently mason technical E.A consulted private limited کی technical feasibilities اور technical feasibility final workout کے لئے advisory services کے لئے appoint کر دیا گیا ہے۔ یہ جب PPP mode میں کام کیا جائے گا۔
میاں محمد اسلام اسلم: جناب سپیکر! ضمنی سوال ہے۔

جناب قائم مقام سپیکر: جی، فرمائیں!

میاں محمد اسلام اسلم: جناب سپیکر! ایک تو میرا سوال جس طرح تھا اسے اس میں شامل نہیں کیا گیا کہ جس طرح این ایف سی ایوارڈ میں صوبوں کو rights دیئے جاتے ہیں، میرا اس سے related سوال تھا کہ کیا ویشن کو بھی اسی طرح کچھ share دیا جائے گا؟ properly roads کے حوالے سے یا جو بڑا شہر ہے اسے اس حساب سے فنڈز دیئے جائیں گے، اگر کوئی چھوٹا ہے تو۔۔۔

جناب قائم مقام سپیکر: میاں صاحب! اس میں تو ایسی کوئی بات نہیں ہے۔

میاں محمد اسلام اسلم: جناب سپیکر! لیکن اس میں add نہیں کیا گیا۔

جناب قائم مقام سپیکر: میاں صاحب! اس کا جواب منسٹر صاحب سے پوچھ لیتے ہیں۔

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):
جناب سپیکر! میں اس کا general جواب دے دیتا ہوں کہ یہ این ایف سی ایوارڈ یا جس چیز کی وہ بات کر رہے ہیں that is not the job of the C&W Department یہ تو فنانس ڈیپارٹمنٹ یا پی اینڈ ڈی ڈیپارٹمنٹ ہے، بہت ساری confusion پائی جاتی ہے، C&W is in

executing agency ہمیں جو فنڈز آتے ہیں انہیں execute کرنا within the time line complete کرنا ڈیپارٹمنٹ کی ذمہ داری ہے۔

جناب قائم مقام سپیکر: میاں صاحب! آج آپ نے تقریر بھی کرنی ہے تو وزیر خزانہ صاحب آجائیں گے تو پھر کر لیں۔

میاں محمد اسلام اسلم: جناب سپیکر! ایک چھوٹا سا سوال ہے۔ میری ایک personally request جو اس سوال سے متعلقہ تو نہیں ہے لیکن میں ان کے علم میں لانا چاہتا ہوں کہ ڈی او (روڈز) رحیم یار خان کو میں نے کسی کام کے سلسلے میں فون کیا، کوئی دس سے بارہ calls کیں لیکن اس اللہ کے بندے نے ایک دفعہ بھی call نہیں اٹھائی۔ ای ڈی او (روڈز) نے call اٹھائی لیکن اس نے نہیں اٹھائی تو پھر مجھے ای ڈی او (روڈز) نے کہا کہ وہ آپ کو call بھی کریں گے اور sorry بھی کریں گے۔ ڈی او (پلاننگ) کو کہا لیکن آج دو ماہ ہو گئے ہیں، انہوں نے call نہیں کی اور میں نے بھی انہیں جو بھی کام تھا وہ نہیں کیا۔ میں منسٹر صاحب سے گزارش کروں گا کہ جو ہمارے بیورو کریٹ ہیں no doubt بتائیں ہمیں اچھا سمجھتے ہیں یا نہیں لیکن ہماری prestige بہر حال بحال ہونی چاہئے۔ یہ میری گزارش ہے۔

جناب قائم مقام سپیکر: جی، منسٹر صاحب!

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): جناب سپیکر! انہوں نے ڈی او (روڈز) کی بات کی ہے تو ڈی او (روڈز) actually ضلعی حکومت کے preview میں آتا ہے اور اس کا ذمہ دار ڈی او ہوتا ہے لیکن آپ ہمارے colleague ہیں اور ویسے بھی ممبر اسمبلی ہونے کے ناتے، ڈی او (روڈز) یا کوئی بھی افسر ہو تو اس کا right ہے کہ اسے آپ کا فون اٹھانا چاہئے۔ ویسے میرا یہ job نہیں بنتا لیکن میں personal level پر وہاں کے ڈی او سے بھی بات کروں گا اور اس ڈی او (روڈز) سے پوچھا جائے گا کہ آپ نے یہ کام کیوں نہیں کیا۔

جناب قائم مقام سپیکر: میاں صاحب! اجلاس کے بعد آپ منسٹر صاحب سے مل لیں۔

جناب محمد عامر اقبال شاہ: جناب سپیکر! ضمنی سوال ہے۔

جناب قائم مقام سپیکر: جی، شاہ صاحب!

جناب محمد عامر اقبال شاہ: جناب سپیکر! میرا ضمنی سوال یہ ہے کہ لودھراں خانیوال روڈز یادہ تر ہمارے علاقے میں ہے کیونکہ لودھراں ہمارا علاقہ ہے اور اس کے پیسے پچھلے سال کے بجٹ میں رکھے گئے تھے

لیکن ایک سال میں تو یہ pre-qualification ہی مکمل نہیں کر سکے۔ اب next بجٹ شروع ہونے والا ہے تو منسٹر صاحب کوئی ٹائم فریم دے دیں کہ کب تک یہ کم از کم شروع کرادیں گے؟ ایک سال یہ process tendering ہو گا، اس کے بعد پتا نہیں پھر کب یہ شروع کرائیں گے، ہمیں یہ ensure کرادیں کہ کب تک اس پر کام شروع ہو جائے گا؟

جناب قائم مقام سپیکر: جی، منسٹر صاحب! کوئی اس پر گارنٹی دے سکتے ہیں؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): جناب سپیکر! میں نے بڑی وضاحت سے بتایا ہے کہ یہ PDWB میں 2014-5-26 کو discuss ہوئی اور 8-ارب روپے کا ایک approximate cost بنی اور اس کی cost کو دیکھتے ہوئے فیصلہ ہی کیا گیا کہ یہ پراجیکٹس PPP mode میں کئے جائیں گے۔ اس کا process بھی بڑی تیزی سے چل رہا ہے، consultant بھی ہائر ہو گیا ہے اور انشاء اللہ اس کی technical feasibility workout ہوتے ہی اس کو float کر دیا جائے گا اور کوشش کریں گے کہ انشاء اللہ آئندہ مالی سال میں اس کو PPP mode کے تحت اس روڈ کو بنایا جائے۔

جناب محمد عامر اقبال شاہ: جناب سپیکر! لاہور کے روڈ کا ٹائم فریم ہوتا ہے کہ دو مہینے میں یہ مکمل ہونا ہے اور تین مہینے میں یہ مکمل ہونا ہے لیکن یہ جنوبی پنجاب کا ہے اس لئے اس پر۔۔۔ جناب قائم مقام سپیکر: نہیں، شاہ صاحب! آپ ان کی بات سمجھ نہیں رہے۔

جناب محمد عامر اقبال شاہ: جناب سپیکر! دیکھیں جو بھی روڈ چل رہے ہیں، جو اپر پنجاب میں ہیں وہ جلدی مکمل ہو جاتے ہیں اور جو جنوبی پنجاب میں ہیں، یہ ایک سال میں تو اس کی pre-qualification ہی نہیں ہوئی۔ اب پتا نہیں اس کے۔۔۔

جناب قائم مقام سپیکر: شاہ صاحب! منسٹر صاحب نے note کر لیا ہے۔

جناب محمد عامر اقبال شاہ: جناب سپیکر! ہم تو یہ کہتے ہیں کہ چلیں ہمیں کوئی تسلی ہو جائے اور ہمیں کوئی ٹائم فریم دے دیں کہ اسی سال یہ شروع ہو جائے گا یا نہیں؟

جناب قائم مقام سپیکر: جی، منسٹر صاحب!

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): جناب سپیکر! پہلے تو بہت ساری ایسی روڈز ہیں جو PPP mode میں آپ کی لاہور فیصل آباد روڈ بھی

اس زون میں آتی ہے جو کہ PPP mode کے تحت بنی ہے اور بالخصوص اس گورنمنٹ میں میاں محمد شہباز شریف کی Chief Minister ship میں، میں سمجھتا ہوں یہ قطعاً تفریق نہیں کی جا رہی بلکہ ابھی بھی میں اس پلیٹ فارم سے اس بات کا اظہار خیال کرتا جاؤں کہ ایک بہت بڑا "خادم پنجاب رورل روڈ پروگرام" انشاء اللہ اسی نئے launch ہو جائے گا جس کے تحت یہ جو بنیادی مسئلے ہیں جو لوگ differentiate بھی کرتے ہیں۔ زیادہ problem ہمارے رورل روڈز میں آ رہے ہیں مواصلات و تعمیرات سے related provincial roads کے حالات بہت اچھے ہیں۔ چیف منسٹر صاحب نے خاص طور پر دیہاتی علاقوں کے اس problem کو دیکھتے ہوئے صرف اس مالی سال میں جو 6-30 2015 کو ختم ہو رہا ہے، 15- ارب روپے کی ایک خطیر رقم پورے پنجاب کے لئے رکھی ہے جس کے تحت ہماری "فارم ٹو مارکیٹ روڈ" کو پہلی بار کارپٹ کیا جائے گا اور دس سے بارہ فٹ اس کی width بڑھا دی جائے گی اور 2018 تک انشاء اللہ یہ جو "کے پی آر پروگرام" یعنی خادم پنجاب رورل روڈ پروگرام کو 100- ارب روپے سے cross کیا جائے گا۔ ایوان کی معلومات کے لئے جو روڈز کی بات ہوتی ہے تو ہمارے پورے پنجاب کی ڈسٹرکٹ روڈز کی لمبائی 74000 کلو میٹر ہے جو کہ ڈسٹرکٹ گورنمنٹ کے under آتی ہے اور یہ مواصلات و تعمیرات سے related نہیں ہے۔ مواصلات و تعمیرات جو پنجاب کا ڈیپارٹمنٹ ہے اس کے تحت approximately تقریباً 11 ہزار کلو میٹر کی road length ہے وہ اس کے under آتی ہے اور میں سمجھتا ہوں کہ ہاؤس اس بات کو appreciate کرے گا جو roads provincial department کے preview میں ہیں ان کے حالات مقابلتاً دوسری roads کی بہ نسبت اچھے ہیں لیکن لوگوں کے جو سوالات ہوتے ہیں وہ ان 74 ہزار کلو میٹر roads کے متعلق زیادہ ہوتے ہیں جو district preview کے under آتے ہیں۔

جناب قائم مقام سپیکر: اگلا سوال جناب احمد خان بھچر صاحب کا ہے۔

جناب کرم الہی بندریال: جناب سپیکر! سوال نمبر 3851 ہے، جواب پڑھا ہوا تصور کیا جائے۔ (معزز ممبر نے جناب احمد خان بھچر کے ایماء پر طبع شدہ سوال دریافت کیا)

جناب قائم مقام سپیکر: جی، جواب پڑھا ہوا تصور کیا جاتا ہے۔

ضلع میانوالی: سڑکوں کی تعمیر سے متعلقہ تفصیلات

*3851: جناب احمد خان بھچر: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) لاہور، سرگودھا، میانوالی روڈ کی تعمیر کب کتنی لاگت سے ہوئی؟
 (ب) مذکورہ سڑک کی تعمیر کتنے مقررہ عرصہ میں ہوئی تھی اور کتنے عرصہ میں تعمیر کی گئی؟
 (ج) اس سڑک کی موجودہ صورتحال کیسی ہے؟
 (د) کیا یہ درست ہے کہ مذکورہ سڑک پر دن وے ہونے کی وجہ سے ہر روز درجنوں حادثات ہو رہے ہیں۔

- (ه) کیا حکومت مذکورہ سڑک کو two way بنانے کا ارادہ رکھتی ہے اگر نہیں تو کیوں؟
 وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):
 (الف) مذکورہ سڑک از کلومیٹر 267.37 تا 298.00 ضلع میانوالی کی حدود میں آتی ہے جس میں 30.51 کلومیٹر کی بہتری و کشادگی کا کام مئی 2004 میں شروع ہوا اور جولائی 2005 میں مکمل ہو گیا جس پر مبلغ 113.893 ملین روپے خرچ ہوئے۔
 (ب) بمطابق معاہدہ سڑک کی تعمیر کا کام عرصہ چار ماہ میں مکمل ہونا تھا۔ مگر فنڈز کی کمیابی کی وجہ سے اس کی تکمیل میں چودہ ماہ لگے۔

- (ج) سڑک ہذا پر 2012 کے traffic survey کے مطابق چلنے والی گاڑیوں کی یومیہ تعداد 5155 ہے جبکہ محکمہ پلاننگ اینڈ ڈیزائن ڈائریکٹوریٹ پنجاب ہائی وے ڈیپارٹمنٹ کے طے شدہ معیار کے مطابق سڑک کو دورویہ کرنے کے لئے چلنے والی گاڑیوں کی تعداد 8000 یومیہ مطلوب ہے۔ چونکہ سڑک ہذا پر چلنے والی گاڑیوں کی تعداد مطلوبہ معیار پر پورا نہ اترتی ہے۔ لہذا فی الحال سڑک کو دورویہ کرنا تکنیکی طور پر ممکن نہ ہے۔ تاہم ٹریفک کی بد نظمی اور ڈرائیور کی غفلت کے باعث کچھ حادثات رونما ہوتے ہیں جس پر ٹریفک پولیس کے مؤثر انتظام سے قابو پایا جاسکتا ہے۔

- (د، ه) کا جواب جز (ج) میں دے دیا گیا ہے۔

جناب قائم مقام سپیکر: کوئی ضمنی سوال ہے؟

جناب کرم الہی بندیل: جناب سپیکر! سرگودھا میانوالی روڈ پر 02-2001 میں رائل کنسٹرکشن کمپنی نے ایک پوری layer چھوڑ دی تھی۔ اب جیسے کہ پیسے بھی آگئے ہیں اور roads بھی بن رہی ہیں تو یہ main road ہے جس کے متعلق انہوں نے کہا ہے کہ سڑک ہذا پر 2012 کے traffic survey کے مطابق چلنے والی گاڑیوں کی یومیہ تعداد 5155 ہے۔ میرے حلقے میں چونکہ 30 کلومیٹر وہ روڈ گزرتی

ہے، بندیاں سے لے کر جوہر آباد تک ایک کمپنی نے 2002 میں ٹھیکہ لیا تھا اور ایک پوری layer چھوڑ کر وہ بھاگ گئی۔ میری اطلاع کے مطابق اس کے پیسے پڑے ہوئے ہیں اور میری یہ request ہے کہ محکمہ اس کے پیسے لے کر اس کی مرمت کروادے۔ اگر آپ وہاں پر ایکسیڈنٹ کا rate نکالیں تو پچھلے ایک ڈیڑھ ماہ میں چودہ پندرہ بندے "نیازی ایکسپریس" نے "قتل" کئے ہیں وہ ایکسیڈنٹ نہیں ہیں۔ میں نے اکثر و بیشتر وزیر اعلیٰ ہاؤس میں بھی request کی ہے اور ڈی پی او، ڈی سی او اور کمشنر کو بھی request کی ہے کہ اس "نیازی ایکسپریس" والے کو کہیں یا محکمہ اپنی کوئی ٹرانسپورٹ کا سلسلہ ٹھیک کرے۔ میں یہ گزارش کروں گا کہ اگر یہ دورویہ نہیں بھی بنتی تو کیا کم از کم متعلقہ کنسٹرکشن کمپنی کے خلاف محکمہ کوئی ایکشن لے گا یا اس سڑک کو مرمت کروائے گا؟

جناب قائم مقام سپیکر: جی، منسٹر صاحب!

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): جناب سپیکر! ابھی تو میرے پاس اس کی details exact نہیں ہیں کیونکہ یہ پی ٹی آئی کا سوال تھا اور ابھی روایت یہ جارہی ہے کہ آپ ان کے سوالات کو pending کر دیتے ہیں۔۔۔

جناب قائم مقام سپیکر: نہیں، اس پر کوئی بھی ممبر سوال کر سکتا ہے۔ ویسے میں dispose of کر دیتا ہوں لیکن اگر کوئی سوال کرنا چاہے تو وہ کر سکتا ہے۔

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): جناب سپیکر! انہوں نے جوابات کی ہے انشاء اللہ اس کو explore کرتے ہیں اور اگر ایسا کوئی مسئلہ ہے تو اسے حل کر دیں گے۔

جناب قائم مقام سپیکر: بندیاں صاحب کے روڈ پر میرا بھی گزر ہوا ہے تو ان کی بات جائز ہے۔ منسٹر صاحب! وقفہ سوالات کے بعد بندیاں صاحب کو ساتھ بٹھائیں اور اگر اس کے پیسے پڑے ہوئے ہیں تو اس پر جو کام possible ہو سکتا ہے وہ کروا کے دیں۔

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): جی، ٹھیک ہے۔

جناب قائم مقام سپیکر: اگلا سوال محترمہ تمکین اختر نیازی صاحبہ کا ہے۔

محترمہ تمکین اختر نیازی: جناب سپیکر! سوال نمبر 3916 ہے، جواب پڑھا ہوا تصور کیا جائے۔
جناب قائم مقام سپیکر: جی، جواب پڑھا ہوا تصور کیا جاتا ہے۔

میانوالی تلہ گنگ روڈ سے متعلقہ تفصیلات

*3916: محترمہ تمکین اختر نیازی: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ تلہ گنگ میانوالی روڈ بطور متبادل جی ٹی روڈ استعمال ہوتی ہے ہر قسم کی ٹریفک وہاں سے گزر کر کراچی تک جاتی ہے۔ اس سڑک کے راستے میں ڈھک والی پہاڑی کی پرتیج سڑک نہایت خطرناک ہے جہاں آئے دن ٹریفک جام ہو جاتی ہے؟
(ب) کیا یہ بھی درست ہے کہ چند سال پہلے پہاڑی کے نچلے حصے کو کاٹ کر ایک نسبتاً محفوظ سڑک بنانے کی کوشش کی گئی۔ کروڑوں روپوں کا خرچ ہوا لیکن اس نئی سڑک کو بلیک ٹاپ کرنے سے پہلے نامعلوم وجوہ کی بناء پر روک دیا گیا کیا محکمہ اس نئی سڑک کو مکمل کر کے لوگوں کو سفر میں سہولت پہنچانے کا کوئی پروگرام رکھتا ہے اور اگر جواب ہاں میں ہے تو وہ سڑک کب تک مکمل ہوگی؟

وزیر ہاؤسنگ و شہری ترقی اور پبلک سہلتنہ انجینئرنگ، مواصلات و تعمیرات (جناب تنویر اسلم ملک):
(الف) یہ درست ہے کہ تلہ گنگ میانوالی روڈ بطور متبادل جی ٹی روڈ استعمال ہوتی ہے اور ہر قسم کی ٹریفک وہاں سے گزر کر کراچی تک جاتی ہے۔ سڑک مذکورہ کی پہاڑی حصہ کی لمبائی چار کلو میٹر ہے جس میں کچھ مقامات پر تنگ موڑ اور گریڈ زائد ہے ایسے علاقے میں ڈرائیور کی بے احتیاطی کے باعث ٹریفک کی روانی میں رکاوٹ آسکتی ہے۔

(ب) یہ درست ہے کہ سڑک ہذا پر ٹریفک کی روانی میں پیش آمدہ مشکلات کو مد نظر رکھتے ہوئے اس کی بہتری کا منصوبہ بنایا گیا اور میسرز ہدایت اللہ خان کو نئے روٹ پر سڑک متذکرہ تعمیر کرنے کا ٹھیکہ مورخہ 25.01.2006 کو الاٹ کیا گیا اور ٹھیکیدار نے 2008 تک سڑک پر کام کیا جس کے دوران تعمیراتی کام میں کچھ نقائص کی وجہ سے کام بند ہو گیا۔ 2008 سے لے کر 2013 تک مختلف عدالتوں میں stay order کی وجہ سے کام بند رہا۔ بعد ازاں محکمہ نے سڑک ہذا کا بقایا کام میسرز محمد رمضان اینڈ کمپنی کو میسرز ہدایت اللہ خان کے risk &

cost پر مورخہ 24.05.14 کو لاٹ کر دیا جس کی مدت تکمیل بارہ ماہ ہے۔ پہاڑی کی کٹائی کا کام کیا گیا ہے۔ دریں اثنا ڈھک پہاڑی حصہ کے ڈیزائن میں بہتری کے لئے NESPAK بطور ڈیزائن کنسلٹنٹ مقرر کیا گیا ہے جس کے فراہم کردہ ڈیزائن کے مطابق PC-I بنا کر محکمہ پلاننگ اینڈ ڈویلپمنٹ پنجاب کو منظوری کے لئے مورخہ 14-12-02 کو بھیجا گیا ہے جس کی منظوری جلد متوقع ہے۔ منظوری کے بعد اس پر جلد کام شروع کر دیا جائے گا۔ سڑک ہذا پر موجودہ مالی سال کے لئے مبلغ 450 ملین روپے کی رقم مختص کی گئی ہے۔ سڑک کی تکمیل کے لئے مزید 500 ملین روپے درکار ہیں۔ مطلوبہ فنڈز کی دستیابی کی صورت میں سڑک موجودہ مالی سال کے اختتام تک مکمل کر دی جائے گی۔

جناب قائم مقام سپیکر: کوئی ضمنی سوال ہے؟

محترمہ تمکین اختر نیازی: جناب سپیکر! میں اس کے جواب سے مطمئن ہوں۔

محترمہ نگمت شیخ: شکریہ۔ جناب سپیکر! اس سوال کے جز (ب) کے جواب کے مطابق سڑک کی تعمیر کا ٹھیکہ 25-1-2006 کو allot کیا گیا اور دو سال تک اس پر کام ہوتا رہا تو میرا منسٹر صاحب سے پہلا ضمنی سوال یہ ہے کہ جب یہ ٹھیکہ دیا گیا تھا تو اس کی تکمیل مدت کتنے سال کی تھی اور سڑک کو کتنے سالوں میں مکمل کرنا تھا؟

جناب قائم مقام سپیکر: جی، منسٹر صاحب!

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):

جناب سپیکر! جو gestation period ہوتا ہے وہ depending upon the volume of the project ہوتا ہے جب یہ 2006 میں دیا گیا اس وقت اس کی original cost around 712 million روپے کی تھی لیکن جس طرح آگے جواب دیا گیا ہے یہ contractor اپنی contractual obligation سے بھاگ گیا اور دو سال بعد جو کام اُس کو کرنا چاہئے تھا وہ نہیں کیا اور کام بڑا poor quality کا کیا۔ ڈیپارٹمنٹ نے کام روک دیا پھر یہ کورٹس میں چلا گیا پانچ سال ان چکروں میں وقت ضائع ہو گیا۔ وزیر اعلیٰ صاحب نے پھر اس کو specially ہدایات issue فرمائیں، محکمہ مواصلات و تعمیرات نے اس کو specially take up کیا۔ یہ بہت ہی sensitive جگہ ہے اور یہاں پر کام کرنا بڑا مشکل ہے اور جواب میں لکھا ہوا ہے رمضان اینڈ کمپنی کو یہ کام دیا گیا ہے اور اب انشاء اللہ یہ کام کافی تیزی سے جاری ہے 28-01-2015 کو اس کی approval revised بھی ہو گئی

ہے اور اس پر کام practically دوبارہ شروع ہو گیا ہے and cost risk اُس contractor پر ہو گا۔

جناب قائم مقام سپیکر: جی، میرا بھی آٹھ روز پہلے گزر ہوا تھا شاید یہ پہاڑی والا کام ہے۔ جی، محترمہ! محترمہ نگہت شیخ: جناب سپیکر! میں نے تو صرف یہ پوچھا تھا کہ ٹھیکیدار کو ٹائم پیریڈ کیا دیا گیا تھا کہ اُس کو کتنے سالوں میں یہ کام مکمل کرنا تھا؟

جناب قائم مقام سپیکر: منسٹر صاحب! یہ کام کب تک مکمل ہونا ہے؟ محترمہ نگہت شیخ: جناب سپیکر! میں اُس کے بارے میں پوچھ رہی ہوں جو کام دو سال جاری رہنے کے بعد روک دیا گیا تھا ابھی میں جز (ب) کے پہلے حصے کا ہی پوچھ رہی ہوں۔

جناب قائم مقام سپیکر: جی، منسٹر صاحب! آپ کے پاس اُس کی detail ہے کب تک مکمل ہونا تھا؟ وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): جناب سپیکر! میں نے اپنے جواب میں بتایا ہے جو چیز میرے پاس precise نہ ہو میں غلط bluff نہیں مارتا جتنی volume کا کام ہے۔ around 712 ملین روپے کا کام تھا جو normally period ہوتا ہے۔ ایسے پراجیکٹس کا دو سے تین سال کا period ہوتا ہے لیکن depending upon the funding اب اگر funding فی hundred percent مل جائے پھر تو اُس contractor کو کام time period کے اندر کرنا پڑتا ہے لیکن exact میں نہیں بتا سکتا دو سے تین سال شاید اُس کا ٹائم ہو گا۔

محترمہ نگہت شیخ: جناب سپیکر! اگر دو سے تین سال اس کا time period تھا تو اس جواب کے مطابق دو سال 2006 سے 2008 تک کام ہوتا رہا ہے تو یہ پھر مکمل کیوں نہیں ہوا اور دو سراسر اس پر رقم خرچ ہوئی ان دو سالوں میں وہ کتنی تھی؟ اس کا جواب دے دیں۔

جناب قائم مقام سپیکر: جی، منسٹر صاحب! وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): جناب سپیکر! میری بہن بہت زیادہ باریکیوں میں چلی گئیں ویسے اس angle کو میں نے نہیں دیکھا۔ بات یہ ہے کہ اسے آپ کو appreciate کرنا چاہئے کہ کام اچھی quality کا نہیں ہو رہا تھا تو ڈیپارٹمنٹ نے اُس پر compromise نہیں کیا کام کو وہیں پر روک دیا، اس کا کام بہت زیادہ بڑا نہیں تھا جو

period لکھے ہیں اس عرصہ میں اس نے بہت تھوڑا تھوڑا کام کیا تھا بہت بڑا volume نہیں تھا وہ بھی کام جو رمضان اینڈ کمپنی کنٹریکٹر ہے اسی کنٹریکٹر کے risk and cost پر آگے کام کر دیا جا رہا ہے اور جو نقصان اُس نے کیا ہے وہ پہلے والے کنٹریکٹر سے ہی پورا کیا جائے گا۔

جناب قائم مقام سپیکر: جی، اگلا ضمنی سوال۔

محترمہ نگہت شیخ: جناب سپیکر! میرا بھی ایک ضمنی سوال ہے۔

جناب قائم مقام سپیکر: جی، محترمہ! بتائیں۔

محترمہ نگہت شیخ: جناب سپیکر! یہ ایک اہم سوال ہے اور قوم کے پیسے اس پر لگے ہوئے ہیں۔

جناب قائم مقام سپیکر: محترمہ! منسٹر صاحب نے detail میں جواب دے دیا ہے۔ آپ نے وہ روڈ دیکھا ہے؟

محترمہ نگہت شیخ: جناب سپیکر! منسٹر صاحب نے یہ detail میں جواب دیا ہے کہ وہاں کام شروع ہو گیا ہے جبکہ written جواب یہ آیا ہے کہ وہاں صرف پہاڑی کی کٹائی ہوئی ہے۔

جناب قائم مقام سپیکر: محترمہ! آج سے آٹھ روز پہلے میرا وہاں اسلام آباد ملہ گنگ روڈ سے گزر ہوا میں نے خود دیکھا ہے کہ کام ہو رہا ہے۔ اس چیز کی آپ کو میں surety دیتا ہوں کہ کام ہو رہا ہے اور میں نے دس مشینیں بھی وہاں پر دیکھیں جو وہاں پر کام کر رہی تھیں۔

محترمہ نگہت شیخ: جناب سپیکر! مجھے صرف یہ بتادیں کہ اس period میں escalation کی رقم کتنی بنی ہے؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): جناب سپیکر! میں اتنا بڑا mathematician نہیں ہوں کہ جو انہوں نے سوال کیا بھی نہیں اس کی یہیں بیٹھ کر calculation کر دوں۔ موٹی بات یہ ہے کہ پہلے اس کی لاگت 712 ملین روپے کی ہے اب cost revised ہو کر 1192 ملین روپے ہو گئی ہے۔ یہ سوال چونکہ اسمبلی کو بہت پہلے چلے جاتے ہیں یہ جواب اُس وقت تک ہے جو recent position ہے۔ اب 15-01-28 کو approved ہو گیا جس طرح آپ نے بھی کام دیکھا ہے عملی طور پر کام کا آغاز ہو گیا ہے۔ اگر آپ کو اس کی پوری revision اور calculation چاہئے تو اجلاس کے بعد آپ میرے ساتھ چیمبر میں بیٹھ جائیں آپ کو اس کی ساری calculation دے دیں گے۔

جناب قائم مقام سپیکر: بہت شکریہ۔ جی، اگلا سوال الحاج محمد الیاس چنیوٹی صاحب کا ہے۔

جناب محمد ارشد ملک (ایڈووکیٹ): جناب سپیکر! on his behalf۔

جناب قائم مقام سپیکر: جی، on his behalf سوال نمبر بولیں۔

جناب محمد ارشد ملک (ایڈووکیٹ): جناب سپیکر! سوال نمبر 3920 ہے، جواب پڑھا ہوا تصور کیا جائے۔

(معزز ممبر نے الحاج محمد الیاس چنیوٹی کے ایماء پر طبع شدہ سوال دریافت کیا)

جناب قائم مقام سپیکر: جی، جواب پڑھا ہوا تصور کیا جاتا ہے۔

ٹھیکیدار کو Price Variation سے متعلقہ تفصیلات

*3920: الحاج محمد الیاس چنیوٹی: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ الاٹ شدہ کاموں پر مارکیٹ میں میٹیریل کارپٹ بڑھنے یا کم ہونے کی صورت میں ٹھیکیدار کو price variation دی جاسکتی ہے؟

(ب) Price variation حاصل کرنے کے لئے کیا اصول و ضوابط ہیں اور price variation

دینے کی اتھارٹی کون ہوتی ہے اور اس کو کیسے درخواست دی جاسکتی ہے؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):

(الف) یہ درست ہے کہ الاٹ شدہ کاموں پر فنانس ڈیپارٹمنٹ کے MRS میں میٹیریل کارپٹ پانچ فیصد یا زائد کے بڑھنے یا کم ہونے کی صورت میں price variation دی جاسکتی ہے۔

(ب) Price variation کی ادائیگی agreement کی متعلقہ کلاس 55 کے تحت ہوتی ہے۔

جس کی کاپی ایوان کی میز پر رکھ دی گئی ہے اگر price variation contingency کی

حد تک بنتی ہو تو مجاز اتھارٹی XEN, SE&CE سے تکنیکی منظوری کے بعد اس کی ادائیگی کی

جاسکتی ہے۔ اگر price variation contingency سے زیادہ ہو تو سکیم کی دوبارہ

منظوری متعلقہ فورم (PDWP, DDSC) سے لینے کے بعد ادائیگی کی جاسکتی ہے۔

جناب قائم مقام سپیکر: کوئی ضمنی سوال ہے؟

جناب محمد ارشد ملک (ایڈووکیٹ): جناب سپیکر! اس میں ہے کہ price variation حاصل کرنے کے لئے اصول و ضوابط کیا ہیں اس میں آپ کے توسط سے کہ price variation حاصل کرنے کے کیا کوئی blue eyed مناسب سمجھا جاتا ہے یا اس کی کوئی پالیسی بھی ہے؟

جناب قائم مقام سپیکر: جی، منسٹر صاحب!

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): جناب سپیکر! ایسے سوال کی میں ملک صاحب سے امید نہیں کر رہا تھا چونکہ یہ ہمیشہ سے inform question کرتے ہیں۔ اگر یہ جواب کو پڑھ لیں سب سے پہلا جز (الف) میں ہے کہ یہ درست ہے کہ الاٹ شدہ کاموں پر فنانس ڈیپارٹمنٹ کے MRS میں میٹرل کاریت 5 فیصد یا زائد کے بڑھنے یا کم ہونے کی صورت میں price variation دی جاسکتی ہے تو where is the blue eyed اگر کسی بھی کام کی variation 5 percent سے اوپر یا 5 فیصد سے نیچے ہو جائے گی تو automatically under section 55 of the agreement کی جو clause ہے اُس کے ساتھ وہ بندہ prequalify کر جاتا ہے تو جو آپ کا سوال ہے اور سوال کرنے کا انداز وہ غالباً ٹھیک نہیں تھا۔

جناب محمد ارشد ملک (ایڈووکیٹ): جناب سپیکر! منسٹر صاحب بڑے بھائی ہیں یہ جو مرضی کہہ سکتے ہیں۔ میں آپ کو ذمہ داری سے گزارش کرنا چاہتا ہوں on the floor of the House میں نے ایک ہفتہ پہلے ارٹھنی کنسٹرکشن سہیوال کے لئے چیف انجینئر کو فون کیا، سہیوال میں باقی لوگوں کو یہ price variation مل گئی اور ارٹھنی کنسٹرکشن کو نہیں ملی۔

جناب قائم مقام سپیکر: باقی کن کو ملی؟

جناب محمد ارشد ملک (ایڈووکیٹ): جناب سپیکر! باقی جتنے لوگ کام کر رہے تھے انہیں مل گئی اُس کے لئے مجھے جا کر درخواست بھی کرنی پڑی جس کو ابھی تک نہیں ملی اس کا مہربانی کر کے جواب دے دیں۔

جناب قائم مقام سپیکر: جی، وہ کمپنی اس criterion میں نہیں آتی ہوگی۔

جناب محمد ارشد ملک (ایڈووکیٹ): جناب سپیکر! انہوں نے 5 فیصد کا فرمایا ہے اس میں لکھ کر دیا ہے کہ 5 فیصد تک یہ بڑھا سکتے ہیں تو جو blue eyed تھے اُن کی بڑھادی ہے جو نہیں تھے اُن کی نہیں بڑھائی۔ میں یہ بات کرنا نہیں چاہتا تھا۔

جناب قائم مقام سپیکر: منسٹر صاحب! آپ اس کو verify کر لیں ہمیں اس کی detail میں نہیں جانا چاہئے۔

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): جناب سپیکر! میں ملک صاحب کو موٹا موٹا بتاتا جاؤں کہ price variation کا مطلب یہ نہیں ہے کہ 5 فیصد بڑھنا اُس کے پیچھے 55 clause کے اندر کوئی 10 شرائط ہیں۔ یہ clause جو ہے کب implement ہوگی اگر آپ اُن تمام شرائط کو پڑھ لیں اور آپ کا جو کنٹریکٹر ہے وہ ان شرائط میں سے کسی پر پورا اُترتا تھا اور اُس کو price variation پھر بھی نہیں دی گئی اور آپ کی بات کو honour نہیں دیا گیا تو انشاء اللہ جو آپ کہیں گے وہ اُس متعلقہ آفیسر کے خلاف ایکشن لیا جائے گا۔

جناب محمد ارشد ملک (ایڈووکیٹ): جناب سپیکر! میں آپ کے توسط سے آخری گزارش کروں گا جناب قائم مقام سپیکر: اسی سوال پر؟

جناب محمد ارشد ملک (ایڈووکیٹ): جناب سپیکر! اسی پر بریکٹ کے اندر رہتے ہوئے ایک تو جیسے انہوں نے فرمایا ہے کہ جو clauses ہیں اُن میں رہتے ہوئے باقیوں کو دے دیا گیا ہے تو جس کنٹریکٹر کا میں نے نام لیا ہے وہ کوئی انڈیا میں کام نہیں کر رہا انہی حالات میں کام کر رہا ہے۔

جناب قائم مقام سپیکر: ملک صاحب! آپ کو انہوں نے بتایا ہے اب آپ ایک ہی بات کو repeat کرتے رہیں گے۔ جی، اگلا سوال میاں طارق محمود صاحب کا ہے سوال نمبر بولیں۔

میاں طارق محمود: جناب سپیکر! سوال نمبر 3947 ہے، جواب پڑھا ہوا تصور کیا جائے۔

جناب قائم مقام سپیکر: جی، جواب پڑھا ہوا تصور کیا جاتا ہے۔

گجرات: پنجاب ہائی ویز کی سڑکوں سے متعلقہ تفصیلات

*3947: میاں طارق محمود: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ ضلع گجرات میں پراونشل ہائی وے کی مندرجہ ذیل سڑکوں کی حالت انتہائی خراب ہے:

- | | | | |
|----|----------------|----|---------------------|
| 1- | ڈنگہ گجرات روڈ | 2- | ڈنگہ لالہ موسیٰ روڈ |
| 3- | ڈنگہ نجاہ روڈ | 4- | ڈنگہ منگوال روڈ |

(ب) کیا یہ بھی درست ہے کہ پنجاب ہائی وے کی ذمہ داری ہے کہ وہ ان سڑکوں کی دیکھ بھال کرے، کیا وجہ ہے کہ ان کی تعمیر و مرمت کے لئے کوئی فنڈ مختص نہیں ہیں، وجوہات سے ایوان کو آگاہ کیا جائے؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):
(الف) یہ درست نہ ہے کہ ضلع گجرات کی مندرجہ ذیل چار سڑکات کی حالت انتہائی خراب ہے:

- 1- ڈنگہ گجرات روڈ
- 2- ڈنگہ لالہ موسیٰ روڈ
- 3- ڈنگہ سنجہ روڈ
- 4- ڈنگہ منگوال روڈ

(ب) موجودہ مالی سال میں مندرجہ ذیل سڑکوں کی خصوصی مرمت کر دی جائے گی۔

i- ڈنگہ گجرات روڈ کی لمبائی 30 کلومیٹر ہے جس کی عمومی حالت تسلی بخش ہے البتہ حالیہ بارشوں میں کلومیٹر نمبر 26 میں ایک عدد پلی کو نقصان پہنچا جس کو مرمت کرنے کے لئے ٹینڈرز طلب کر لئے گئے ہیں۔

ii- ڈنگہ لالہ موسیٰ روڈ کی لمبائی 22 کلومیٹر ہے جس میں سے 19 کلومیٹر کی عمومی حالت تسلی بخش ہے جوڑاگاؤں جو کہ کلومیٹر نمبر 14 میں واقع ہے۔ سڑک کی حالت تسلی بخش نہیں ہے جس کو مرمت کرنے کے لئے تقریباً 28 ملین روپے درکار ہیں۔ موجودہ مالی سال میں خصوصی مرمت کے تحت اس سڑک کی مرمت کر دی جائے گی۔

iii- ڈنگہ سنجہ روڈ کی لمبائی 18 کلومیٹر ہے جس کی عمومی حالت درست نہیں ہے اس سڑک کی خصوصی مرمت کے لئے 30 ملین روپے درکار ہیں۔ موجودہ مالی سال میں خصوصی مرمت کے تحت اس سڑک کی مرمت کر دی جائے گی۔

iv- ڈنگہ منگوال روڈ کی لمبائی 23 کلومیٹر ہے جس کی عمومی حالت درست نہیں ہے اس سڑک کی خصوصی مرمت کے لئے 18.947 ملین روپے درکار ہیں۔ موجودہ مالی سال میں خصوصی مرمت کے تحت اس سڑک کی مرمت کر دی جائے گی۔

جناب قائم مقام سپیکر: کوئی ضمنی سوال ہے؟

میاں طارق محمود: جناب سپیکر! سوال کے جز (الف) میں پوچھا گیا تھا کہ کیا یہ درست ہے کہ ضلع گجرات میں پراونشل ہائی وے کی مندرجہ ذیل سڑکوں کی حالت انتہائی خراب ہے؟

- 1- ڈنگہ گجرات روڈ
- 2- ڈنگہ لالہ موسیٰ روڈ
- 3- ڈنگہ سنجہ روڈ
- 4- ڈنگہ منگوال روڈ

پہلے تو میں منسٹر سی اینڈ ڈبلیو کا شکریہ ادا کرتا ہوں کہ انہوں نے ڈنگہ لالہ موسیٰ روڈ کے لئے فنڈز فراہم کئے ہیں۔

جناب سپیکر! دوسرا انہوں نے جی: (ب) میں لکھا ہے کہ ڈنگہ گجرات روڈ کی لمبائی 30 کلو میٹر ہے جس کی عمومی حالت تسلی بخش ہے البتہ حالیہ بارشوں میں کلو میٹر نمبر 26 میں ایک عدد پٹی کو نقصان پہنچا جس کو مرمت کرنے کے لئے ٹینڈرز طلب کر لئے گئے ہیں۔ کیا منسٹر صاحب میرے ساتھ اس سڑک پر سفر کرنا پسند کریں گے تاکہ انہیں پتا چل جائے کہ جواب غلط ہے؟

جناب قائم مقام سپیکر: جی، منسٹر صاحب!

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): جناب سپیکر! اگر یہ سمجھتے ہیں کہ میرے سفر سے ان کے کسی عمل میں بہتری آسکتی ہے تو میری services ان کے لئے حاضر ہیں۔

میاں طارق محمود: جناب سپیکر! میری منسٹر صاحب سے یہ گزارش ہے کہ جس طرح انہوں نے کہا ہے کہ یہ تسلی بخش ہے۔ میں تسلی بخش کے حوالے سے یہ کہتا ہوں کہ اگر یہ دیکھیں گے تو انہیں اندازہ ہو جائے گا کہ وہ کتنی تسلی بخش ہے۔ اگر یہ اس روڈ کو ٹھیک کر دیتے ہیں تو میں اس بات پر متفق ہوں۔ جو انہوں نے جواب دیا ہے اس کے مطابق میں سمجھتا ہوں کہ یہ میرے ساتھ زیادتی ہوگی کیونکہ سڑک کی حالت بہت خراب ہے۔

جناب قائم مقام سپیکر: چلیں، اسی کو verify کرالیں۔

میاں طارق محمود: جناب سپیکر! verify نہیں اگر یہ خراب ہے تو اس کو ٹھیک کروائیں گے۔

جناب قائم مقام سپیکر: منسٹر صاحب! اگر یہ خراب ہوگی تو اس کو ٹھیک بھی کروائیں گے۔

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): جناب سپیکر! اس سڑک کو بھی explore کر لیتے ہیں ویسے جو میرے علم میں آیا ہے کیونکہ سوال اسمبلی میں بہت پہلے جمع ہو جاتے ہیں اور سیشن لیٹ آتے ہیں۔ ڈنگہ نجھار روڈ جس کی لمبائی اٹھارہ کلو میٹر ہے اس کی اب actual report آئی ہے وہاں باقاعدہ AC صاحب نے مورخہ 26-03-2015 کو وزٹ کیا ہے۔ وہاں واقعی ان بارشوں نے بہت زیادہ نقصان پہنچایا ہے۔ ہم اس کو 16-2015 کے ADP میں بھی شامل کرنے کی کوشش کریں گے اور اس کا تخمینہ تقریباً 50 ملین روپے ہے۔ اسی طرح ان کی ڈنگہ

منگوال روڈ ہے جس کی لمبائی 23 کلومیٹر ہے اس کو بھی بارشوں نے بہت زیادہ نقصان پہنچایا ہے practically اس کا وزٹ ہوا ہے اور اس کی rehabilitation cost 60 ملین روپے آئی ہے۔ ان روڈز کے متعلق ڈیپارٹمنٹ نے جا کر explore کیا ہے کہ ان کا کام special repair سے آگے نکل گیا ہے کیونکہ ان کا نقصان زیادہ ہوا ہے ان کو rehabilitate کیا جائے لیکن میرے معزز دوست ان روڈز کا ذکر نہیں کر رہے ہیں صرف ڈنگہ گجرات روڈ کی بات کر رہے ہیں۔ اس روڈ کو بھی دوبارہ وزٹ کر لیا جاتا ہے اگر اسی طرح اس کو بھی rehabilitation کی ضرورت ہے اور special repair سے اس کا کام آگے بڑھ گیا ہے تو ہماری تو یہی کوشش ہوتی ہے کہ جتنا کام ہو جائے اچھا ہے۔ اس سے پہلے انہوں نے ڈنگہ لالہ موسیٰ روڈ کی importance پر بڑا زور دیا تھا ہم نے اس پر پوری effort استعمال کی اور الحمد للہ اس کے لئے تقریباً 37 ملین روپے منظور بھی ہو گیا ہے، اس کا ٹینڈر بھی جا رہا ہے اور اسی سال اس روڈ پر کام کا آغاز بھی ہو جائے گا۔ اگر اس کے بعد بھی ان کے مزید مسئلے مسائل رہ جاتے ہیں تو میری خدمات ان کے لئے حاضر ہیں۔

جناب قائم مقام سپیکر: بہت شکریہ۔ اگلا سوال جناب منان خان کا ہے۔

جناب منان خان: جناب سپیکر! میرا سوال نمبر 4242 ہے، جواب پڑھا ہوا تصور کیا جائے۔

جناب قائم مقام سپیکر: جی، جواب پڑھا ہوا تصور کیا جاتا ہے۔

نارووال تامرید کے سڑک سے متعلقہ تفصیلات

*4242: جناب منان خان: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) نارووال تامرید کے سڑک پر گزشتہ تین سال میں کتنی مرتبہ از سر نو تعمیر ہوئی اور کتنی مرتبہ تیج ورک کیا گیا ہے مکمل تفصیل مع لاگت بتائی جائے؟

(ب) مذکورہ سڑک کی موجودہ صورتحال کیا ہے اگر ٹوٹ پھوٹ کا شکار ہے تو کتنے کلومیٹر سڑک ٹوٹی ہوئی ہے؟

(ج) مذکورہ سڑک کے لئے مالی سال 14-2013 میں کوئی رقم مختص کی گئی ہے تو کتنی اگر نہیں

تو کیا مالی سال 15-2014 میں حکومت رقم مختص کرنے کا ارادہ رکھتی ہے؟

(د) کیا حکومت مذکورہ سڑک کی تعمیر و مرمت کرنے کا ارادہ رکھتی ہے تو کب تک؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):
(الف) مرید کے نارووال سڑک کی کل لمبائی 75.21 کلومیٹر ہے۔ مذکورہ سڑک کے پہلے 42.00 کلومیٹر ضلع شیخوپورہ اور 33.21 کلومیٹر ضلع نارووال میں واقع ہیں۔ موجودہ سڑک کی خراب حالت اور ٹریفک میں روز بروز اضافہ کو مد نظر رکھتے ہوئے حکومت پنجاب نے اس سڑک کو دورویہ کرنے کا منصوبہ سال 2011-12 میں منظور کیا جس کی کل تخمینہ لاگت 4309.00 ملین روپے ہے اور حکومت نے مالی سال 2013-14 تک 1850.00 ملین روپے مہیا کئے جبکہ موجودہ سال میں 500.00 ملین روپے مختص کئے گئے ہیں۔ سڑک کی مرحلہ وار تعمیر جاری ہے۔

ضلع شیخوپورہ میں واقع 42.00 کلومیٹر کے منصوبہ میں سے پہلے مرحلہ وار میں 1375.00 فٹ لمبائی کا اوور ہیڈ برج مکمل ہو چکا ہے جبکہ دوسرے مرحلہ میں مرید کے کی طرف سے 13.00 کلومیٹر لمبائی میں سڑک کو دورویہ کرنے کا کام جاری ہے۔ ضلع شیخوپورہ میں واقع بقایا 29.00 کلومیٹر سڑک کا کام فنڈز کی دستیابی پر شروع کیا جائے گا۔ ضلع نارووال میں واقع 33.21 کلومیٹر میں سے 19.00 کلومیٹر سڑک مکمل ہو چکی ہے اور بقایا حصہ پر تعمیراتی کام تیزی سے جاری ہے۔

چونکہ سڑک کی حالت اچھی نہ تھی اس لئے ٹریفک کو بحال رکھنے کے لئے گزشتہ تین سالوں میں سڑک کی مرمت کی مد میں جو خرچہ کیا گیا اس کی تفصیل درج ذیل ہے:

مالی سال	خصوصی مرمت	عمومی مرمت	کل خرچہ
2011-12	3.710 ملین روپے	1.186 ملین روپے	4.896 ملین روپے
2012-13	7.688 ملین روپے	0.549 ملین روپے	8.237 ملین روپے
2013-14	4.163 ملین روپے	9.122 ملین روپے	13.285 ملین روپے

(ب) ضلع شیخوپورہ میں تقریباً 6.50 کلومیٹر سڑک مع اوور ہیڈ برج مکمل ہو چکی ہے جبکہ 6.50 کلومیٹر پر تعمیر کا کام جاری ہے۔ بقایا 29.00 کلومیٹر سڑک کو پیچ ورک کے ذریعہ ٹریفک کو بحال رکھا گیا ہے۔

ضلع نارووال میں واقع 33.21 کلومیٹر میں سے 19 کلومیٹر سڑک مکمل ہو چکی ہے اور بقایا پر تعمیراتی کام تیزی سے جاری ہے۔

- (ج) مالی سال 2013-14 میں سڑک کے لئے 959.00 روپے ملین رکھے گئے تھے جو کہ خرچ ہو گئے اور مالی سال 2014-15 کے لئے 500.00 ملین روپے مختص کئے گئے ہیں۔
- (د) سڑک پر تعمیر کا کام جاری ہے جس کی تفصیل اوپر بیان کر دی گئی ہے۔

جناب قائم مقام سپیکر: کوئی ضمنی سوال ہے؟

جناب منان خان: جناب سپیکر! میں detail میں نہیں جانا چاہتا صرف منسٹر صاحب سے اتنا پوچھتا ہوں کہ یہ بتا دیا جائے کہ یہ روڈ کب تک مکمل ہو جائے گا کیونکہ ہم لوگ جو survive کرتے ہیں بلکہ پورا ضلع survive کرتا ہے۔۔۔

جناب قائم مقام سپیکر: آپ نارووال تائمرید کے روڈ کی بات کر رہے ہیں؟

جناب منان خان: جناب سپیکر! میں نارووال تائمرید کے روڈ کی بات کر رہا ہوں۔ اس کی کوئی date بتائی جائے کہ یہ روڈ کب تک مکمل ہو جائے گی؟

جناب قائم مقام سپیکر: جی، منسٹر صاحب!

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): جناب سپیکر! میں نے تو پہلے بھی عرض کیا کہ کوشش تو یہی ہوتی ہے کہ جلد سے جلد کام مکمل کیا جائے۔ اب مالی سال 2013-14 میں سڑک کی تعمیر کے لئے 959 ملین روپے رکھے گئے تھے جو کہ اسی سال میں خرچ ہو گئے۔ مطلب ہے کہ جو فنڈز ڈیپارٹمنٹ کو ملے وہ خرچ ہو گئے۔ 2014-15 میں 500 ملین رکھے گئے بعد میں اس کی allocation revise ہوئی اور وہ 578 ملین ہو گئے اس پر کام جاری ہے۔ جوں جوں فنڈز ملتے جائیں گے کام ہوتا جائے گا۔ اس پر کافی کام ہو بھی گیا ہے لیکن جو باقی رہ گیا ہے ہماری کوشش ہو گی کہ اگلے مالی سال میں اس کو بھی مکمل کر دیا جائے۔

جناب قائم مقام سپیکر: جی، منان صاحب!

جناب منان خان: جناب سپیکر! یہ روڈ اگلے مالی سال میں complete ہو جائے گی؟

جناب قائم مقام سپیکر: وہ کہہ رہے ہیں کہ اگر پیسے مل گئے تو ہو جائے گی۔

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): جناب سپیکر! اگر معزز ممبر اسمبلی کل ہی اس کے سارے فنڈز لے دیں تو میں گارنٹی دیتا ہوں کہ انشاء اللہ چھ مہینے میں اس کو مکمل کرادوں گا۔

جناب منان خان: جناب سپیکر! میں request کرتا ہوں اور یہ میرا ضمنی سوال ہے کہ پندرہ مہینے ہو گئے ہیں چیف منسٹر صاحب نے میرے حلقے میں ایک bridge scheme منظور کی تھی۔ سی اینڈ ڈبلیو کا یہ حال ہے کہ انہوں نے آج تک اس کے ٹینڈر ہی نہیں لگائے اور پھر last year اس کے فنڈز lapse ہو گئے تھے۔ اس دفعہ بھی تقریباً 65,70 ملین فنڈز پڑے ہوئے ہیں وہ بھی خدشہ ہے کہ lapse نہ ہو جائیں۔

جناب قائم مقام سپیکر: منان خان صاحب! یہ سوال اس کے متعلقہ تو نہیں ہے۔

جناب منان خان: جناب سپیکر! میں اپنے ضمنی سوال میں تو کر سکتا ہوں۔

جناب قائم مقام سپیکر: نہیں کر سکتے جس کا جواب ہی ان کے پاس نہیں ہے تو ضمنی سوال میں کیسے کر سکتے ہیں؟ منسٹر صاحب! منان خان صاحب کو بلا لیں اور اس کو دیکھ لیں۔

جناب منان خان: جناب سپیکر! اس کا نام نڈالہ برج سکیم ہے پورا سال ہو گیا ابھی تک ان سے ڈیزائن ہی نہیں بنا۔ یہ فائلیں کبھی ادھر کبھی ادھر بھیج رہے ہیں یہ ہمارے ساتھ مذاق ہو رہا ہے۔

جناب قائم مقام سپیکر: منسٹر صاحب! اس کو دیکھیں۔

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): جناب سپیکر! میں اس کو چیک کر لیتا ہوں اگر فنڈ آگئے ہیں تو ڈیپارٹمنٹ کی طرف سے ایسی سستی hopefully ہوتی تو نہیں ہے۔

جناب منان خان: جناب سپیکر! سی اینڈ ڈبلیو والے سوائے چکروں کے کچھ نہیں کرتے۔

جناب قائم مقام سپیکر: نہیں، نہیں ایسا نہیں ہے۔ اگلا سوال جناب امجد علی جاوید کا ہے۔ سوال نمبر بولیں۔

جناب امجد علی جاوید: شکریہ۔ جناب سپیکر! سوال نمبر 4252 ہے، جواب پڑھا ہوا تصور کیا جائے۔

جناب قائم مقام سپیکر: جی، جواب پڑھا ہوا تصور کیا جاتا ہے۔

ٹوبہ ٹیک سنگھ: پراونشل روڈز سے متعلقہ تفصیلات

*4252: جناب امجد علی جاوید: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) پی پی-86 ٹوبہ ٹیک سنگھ میں پراونشل روڈز کے زیر انتظام کتنی سڑکیں ہیں، ان کی کل لمبائی کتنی ہے؟

(ب) کیا یہ درست ہے کہ ان سڑکوں کی صورتحال انتہائی ناگفتہ بہ ہے گزشتہ کئی سالوں سے ان سڑکوں کی مرمت نہ کی گئی ہے؟

(ج) گزشتہ پانچ سال کے دوران ان سڑکوں کی مرمت پر کتنے فنڈز خرچ کئے گئے، ان کی تفصیلات سے ایوان کو آگاہ کیا جائے؟

(د) ان سڑکوں کی دیکھ بھال کے لئے کتنا عملہ متعین ہے ان کے ناموں سمیت تفصیلات فراہم کی جائیں؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):

(الف) مندرجہ ذیل سڑکات پراونشل روڈز حلقہ پی پی-86 سے گزرتی ہیں ان سڑکات کی پی پی-86 میں لمبائی ہر سڑک کے سامنے دی گئی ہے:

سیریل نمبر	سڑک کا نام	کل لمبائی (کلومیٹر)	پی پی-86 میں لمبائی (کلومیٹر)
1	ٹوبہ جھنگ روڈ	61.81	15.47
2	گوجرہ ٹوبہ روڈ	26.32	17.00
3	ٹوبہ شور کوٹ کینٹ روڈ	25.18	5.00
4	ٹوبہ بائی پاس (پرانا)	8.25	2.00
5	ٹوبہ بائی پاس (نیا)	6.41	6.41
	ٹوٹل لمبائی	127.97	34.88

(ب) محکمہ ہائی وے کی طرف سے ان سڑکات پر مسلسل پیچ ورک اور دیکھ بھال کی وجہ سے ان کی حالت انتہائی تسلی بخش ہے۔

(ج) گزشتہ پانچ سالوں میں پی پی-86 سے گزرنے والی سڑکات کی مرمت پر مندرجہ ذیل فنڈ خرچ ہوئے۔

سیریل نمبر	سڑک کا نام	پچھلے پانچ سالوں میں خرچہ
1	ٹوبہ جھنگ روڈ	---
2	گوجرہ ٹوبہ روڈ	تقریباً- / 800000 روپے
3	ٹوبہ شور کوٹ کینٹ روڈ	تقریباً- / 300000 روپے
4	ٹوبہ بائی پاس (پرانا)	تقریباً- / 300000 روپے
5	ٹوبہ بائی پاس (نیا)	---
	ٹوٹل	تقریباً- / 1400000 روپے

(د) ان سڑکوں کی دیکھ بھال کے لئے جتنا عملہ تعین ہے۔ اُن کے نام مندرجہ ذیل ہیں:

سیریل نمبر	سڑک کا نام	عملہ کی تعداد	عملہ کا نام
1	ٹوبہ جھنگ روڈ	2	اخلاق حسین شاہ، بیلدار، عبدالغفار، بیلدار
2	گو جڑہ ٹوبہ روڈ	2	محمد آصف، بیلدار، محمد احسن، بیلدار
3	ٹوبہ شور کوٹ کینٹ روڈ	---	---
4	ٹوبہ بائی پاس (پرانہ)	1	عارف علی، بیلدار
5	ٹوبہ بائی پاس (نیا)	- - -	- - -

جناب قائم مقام سپیکر: کوئی ضمنی سوال ہے؟

جناب امجد علی جاوید: جناب سپیکر! سوال کے جز (ب) کے جواب میں مجھے نے یہ جواب دیا ہے کہ محکمہ ہائی وے کی طرف سے ان سڑکات پر مسلسل پیچ و رک اور دیکھ بھال کی وجہ سے ان کی حالت تسلی بخش نہیں ہے۔ منسٹر صاحب سے میاں طارق صاحب نے جو بات کی ہے میری بھی یہی بات ہے کہ یہ جواب صورتحال کی درست عکاسی نہیں کرتا وہاں صورتحال ایسی نہیں ہے۔ خصوصاً میں ایک سڑک کا تذکرہ کر دیتا ہوں جس پر مقامی ڈی سی او نے وہاں روڈز پر جو عملہ ہے ان کو بلا کر بھی متعدد بار کہا ہے کہ یہ جو صورتحال ہو چکی ہے اس پر آپ کچھ مہربانی کریں لیکن وہاں کچھ نہیں ہو رہا ہے۔ ٹوبہ شور کوٹ روڈ اور ٹوبہ بائی پاس روڈ ان دونوں روڈز کی صورتحال انتہائی بری ہو چکی ہے تو یہ جواب اس کے مطابق نہیں ہے اس لئے منسٹر صاحب مہربانی فرمائیں اس کو ذرا take up کر لیں۔

جناب سپیکر! سوال کے جز (د) میں جواب دیا ہے کہ سڑکوں کی دیکھ بھال کے لئے جتنا عملہ تعین ہے ان کے نام مندرجہ ذیل ہیں۔ نمبر 3 پر ٹوبہ شور کوٹ روڈ ہے وہاں پر کوئی عملہ نہیں ہے، نمبر 5 پر ٹوبہ بائی پاس ہے وہاں پر بھی کوئی عملہ نہیں ہے۔ میرا ضمنی سوال یہ ہے کہ کیا ان سڑکوں پر بیلداروں کی ضرورت محسوس نہیں کی گئی یا اس کی کوئی اور وجہ ہے؟

جناب قائم مقام سپیکر: جی، منسٹر صاحب!

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): جناب سپیکر! سب سے پہلے تو میں جز (ب) کے حوالے سے بات کروں گا۔ انہوں نے کہا کہ پی پی۔ 86 میں جو پراونشل roads ہیں ان کی حالت تسلی بخش نہیں ہے۔ میں دوبارہ اس بات کا اظہار کروں گا کہ problem یہ آرہی ہے کہ جب میں نے پی پی۔ 86 کو explore کیا تو یہ زیادہ city constituency ہے۔ اس میں جو سڑک گزر رہی ہے وہ کچھ ٹی ایم اے کے under ہے کچھ ڈسٹرکٹ روڈز کے under

ہیں۔ میں ان کو یہ تسلی کراتا ہوں کہ جو روڈ پراونشل ڈیپارٹمنٹ کے under آتی ہے اور وہ 34 کلو میٹر ہے اس کی حالت hopefully تسلی بخش ہے۔ اگر اس کے بعد بھی آپ کوئی جگہ point out کریں تو میں وہاں ٹیم بھیج کر explore کرالیتا ہوں جو شہر کا ایریا ہے وہ پراونشل سی اینڈ ڈبلیو کے دائرہ کار میں نہیں آتا وہ یا تو ٹی ایم اے کی حدود ہے یا ڈسٹرکٹ کی حدود آ جاتی ہے۔

جناب قائم مقام سپیکر: اگلے سوال کا بھی جواب دے دیں کہ یہ بیلدار ٹوبہ شور کوٹ کینٹ روڈ میں کیوں نہیں ہیں؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): جناب سپیکر! وہ ان کی بات ٹھیک ہے۔ جس طرح میں نے پہلے کہا کہ چونکہ recruitment پر پابندی لگی ہوئی تھی اب وہ ban ہٹ گیا ہے۔ اب انشاء اللہ جہاں جہاں ضرورت ہے وہاں مزید بیلدار بھرتی ہو جائیں گے اور یہ ساری سڑکیں cover ہو جائیں گی۔ ان کی بات valid ہے کہ ہر سڑک پر بیلدار ہونا چاہئے لیکن چونکہ recruitments پر پابندی تھی جس کی وجہ سے بھرتی نہیں ہو سکے اب ہو جائیں گے۔

جناب امجد علی جاوید: جناب سپیکر! مجھے اس بات کا علم ہے کہ پراونشل روڈ کہاں سے شروع ہوتی ہیں اور کہاں ختم ہوتی ہیں۔ جو میں نے اس کا تذکرہ کیا ہے وہ بلاوجہ نہیں کیا ہے وہ ان کے under آتا ہے تو میں نے کیا ہے۔ ریلوے پھاٹک سے onward جہاں سے پراونشل روڈ کی حدود شروع ہوتی ہے میں نے دو سڑکیں mention کی ہیں جو پراونشل روڈ کے under آتی ہیں۔

جناب قائم مقام سپیکر: منسٹر صاحب نے گارنٹی دی ہے اور کہا ہے کہ اس کا revisit کروالیتے ہیں۔ اگلا سوال بھی جناب امجد علی جاوید صاحب کا ہے۔ سوال کا نمبر بولیں۔

جناب امجد علی جاوید: جناب سپیکر! سوال نمبر 4254 ہے، جواب پڑھا ہوا تصور کیا جائے۔

جناب قائم مقام سپیکر: جی، جواب پڑھا ہوا تصور کیا جاتا ہے۔

ٹوبہ ٹیک سنگھ: محکمہ بلڈنگ اور شاہرات میں ورک چارج ملازمین سے متعلقہ تفصیلات *4254: جناب امجد علی جاوید: کیا وزیر مواصلات و تعمیرات ازراہ نوازش بیان فرمائیں گے کہ:-
(الف) ضلع ٹوبہ ٹیک سنگھ میں محکمہ بلڈنگ اور شاہرات میں کتنے ورک چارج ملازم کام کر رہے ہیں؟

(ب) 2008 سے 2013 تک بطور ورک چارج کام کرنے والے ملازمین کے نام اور شناختی کارڈ نمبر کے ساتھ تفصیلات فراہم کی جائے؟

(ج) مذکورہ ملازمین کتنے عرصہ سے کس سب ڈویژن میں تعینات ہیں اور ان کی تعیناتی کا دورانیہ کتنا ہوتا ہے؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):
(الف) ضلع ٹوبہ ٹیک سنگھ میں محکمہ پراونشل بلڈنگ ڈیپارٹمنٹ میں ورک چارج ملازمین کی تعداد 23 اور محکمہ شاہرات میں تین ورک چارج ملازمین کام کر رہے ہیں تفصیلات ایوان کی میز پر رکھ دی گئی ہیں۔

(ب) ضلع ٹوبہ ٹیک سنگھ میں محکمہ پراونشل بلڈنگ ڈیپارٹمنٹ اور محکمہ شاہرات میں 2008 سے 2013 تک بطور ورک چارج ملازمین کے نام اور شناختی کارڈ نمبر کی تفصیلات ایوان کی میز پر رکھ دی گئی ہیں۔

(ج) ضلع ٹوبہ ٹیک سنگھ میں محکمہ پراونشل بلڈنگ ڈیپارٹمنٹ اور محکمہ شاہرات میں جو ورک چارج ملازمین کام کر رہے ہیں ان کی تعیناتی ابتدائی طور پر تین ماہ کے لئے ہوتی ہے اور ضرورت کے مطابق ان کی کارکردگی کی بناء پر مزید تین ماہ کے لئے بڑھا دیا جاتا ہے اور یہ سلسلہ اسی طرح جاری رہتا ہے۔ متعلقہ ورک چارج ملازمین کا دورانیہ ملازمت ایوان کی میز پر رکھ دیا گیا ہے۔

جناب قائم مقام سپیکر: کوئی ضمنی سوال ہے؟

جناب امجد علی جاوید: جناب سپیکر! اس میں جو جز (ب) میں تفصیل دی گئی ہے اور منسٹر صاحب نے بھی پہلے اس پر بات کی ہے تو میرا اس میں یہی ضمنی سوال ہے کہ ایک تو یہ بتادیں کہ یہ ورک چارج ملازم کیوں رکھے جاتے ہیں؟ منسٹر صاحب اس کی وجہ بتادیں تاکہ میں آگے بات کروں۔

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):
جناب سپیکر! ورک چارج ملازمین اس temporary gap کو fill کرنے کے لئے رکھے جاتے ہیں۔ میں پہلے بھی بتا چکا ہوں کہ حکومت نے نئی ریکروٹمنٹ پر ban لگایا ہوا تھا اس لئے چھوٹے موٹے کاموں کو چلانے کے لئے ورک چارج ملازمین رکھے جاتے ہیں جن کا initial contract time period تین مہینے ہوتا ہے اور اگر تین مہینے بعد ان کی دوبارہ ضرورت ہو تو دوبارہ نئے سرے

se agreement کیا جاتا ہے اور اپنی ضرورت کے مطابق کام لیا جاتا ہے۔ ابھی ریکروٹمنٹ سے پابندی ہٹ گئی ہے، اشتہارات آنے شروع ہو گئے ہیں اور جب regular employment شروع ہو جائے گی تو یہ ورک چارج ملازمین فارغ ہو جائیں گے۔ ویسے ان کو بھی right ہوگا کہ اگر یہ چاہیں تو اس ریکروٹمنٹ process سے گزر کر دوبارہ contract employee بن سکتے ہیں اور ان کو بھی میرٹ پر حق حاصل ہوگا۔

جناب امجد علی جاوید: جناب سپیکر! میرا سوال یہ ہے کہ یہ کسی project base ہوتے ہیں یا کسی خاص جگہ یا منصوبے کے لئے رکھے جاتے ہیں یا ان کی کچھ پوسٹیں ہوتی ہیں اور ان پر بھرتی نہ ہونے کی وجہ سے عارضی طور پر رکھے جاتے ہیں۔ میں چاہتا ہوں کہ اس کی ذرا distinction کر دیں؟ جناب قائم مقام سپیکر: جی، یہ کسی پراجیکٹ کے لئے رکھے جاتے ہیں یا فز ورک کے لئے رکھے جاتے ہیں؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): جناب سپیکر! یہ پراجیکٹ کے حوالے سے بھی رکھے جاتے ہیں چونکہ یہ temporary arrangement ہوتا ہے تو یہ پراجیکٹ کے حوالے سے بھی ہو سکتا ہے ایک Annual Repair Fund ہوتا ہے اس سے ان کو funding کی جاتی ہے لیکن اب آگے اس کام کو discourage کیا جا رہا ہے کہ مزید اس کام کو نہ چلایا جائے اور انشاء اللہ regular employment سلسلہ شروع ہو رہا ہے اور اب ان کی ضرورت نہیں پڑے گی۔

جناب امجد علی جاوید: جناب سپیکر! یہ جو میرے پاس لسٹ ہے اس میں پلمبرز، الیکٹریشن، ٹیوب ویل آپریٹرز، سیور مین، لائن مین، کمپیوٹر آپریٹرز، ڈرائیورز۔۔۔ جناب قائم مقام سپیکر: جی، ان کو کیا ہے؟

جناب امجد علی جاوید: جناب سپیکر! یہ designations اور پوسٹیں ہیں۔ ان میں سے کوئی پوسٹ بھی ایسی نہیں ہے جو عارضی نوعیت کی ہو۔ یہ مسلسل کام ہے اور محکمہ کی ڈیوٹی ہے۔۔۔

جناب قائم مقام سپیکر: جناب امجد علی جاوید صاحب! انہوں نے بتایا تو ہے کہ عارضی کام چلانے کے لئے ورک چارج ملازمین رکھے ہیں۔ پہلے چونکہ ban تھا اور اس لئے permanent نہیں رکھے گئے۔ اب ban ہٹ گیا ہے۔۔۔

جناب امجد علی جاوید: جناب سپیکر! میں اسی طرف آ رہا ہوں آپ میری بات تو سنیں۔
جناب قائم مقام سپیکر: جی، بتائیں!

جناب امجد علی جاوید: جناب سپیکر! اس میں 13 سال، 12 سال اور 10 سال لکھا ہوا ہے اور میں یہ خود نہیں کہہ رہا تو کیا 13 سال سے تین تین ماہ کا temporary arrangement ہی ہے؟ چیف منسٹر صاحب پچھلے سال بھی عارضی ملازمین کو مستقل کرنے کے احکامات جاری کر چکے ہیں اور اب بھی کر چکے ہیں۔ یہ کیا سلسلہ ہے کہ 13، 13 سال سے وہی شخص ہے اور وہی لوگ مسلسل کام کر رہے ہیں اور ان غریب لوگوں کو کیوں technically knockout کیا جاتا ہے، ان کو اس میں کیوں شامل نہیں کیا جا رہا؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): جناب سپیکر! یہ تو گورنمنٹ کی پالیسی ہوتی ہے اور انہیں یہ معاملہ دوسرے فورم پر بھی اٹھانا چاہئے۔ ابھی تک کوئی ایسی پالیسی نہیں آئی ہے جس کے تحت ورک چارج ملازمین کو مستقل کیا جائے اور جو اس سے پہلے گورنمنٹ اعلان کرتی رہی ہے وہ کنٹریکٹ ملازمین مستقل ہوتے رہے ہیں لیکن ورک چارج ملازمین کی ابھی کوئی پالیسی نہیں آئی۔ ہمیں خوشی ہوگی جس دن کوئی ایسی پالیسی آگئی تو یہ لوگ بھی permanent ہو جائیں گے اور ہماری اس میں کوئی objection نہیں ہے۔

جناب امجد علی جاوید: جناب سپیکر!۔۔۔

جناب قائم مقام سپیکر: جی، یہ آپ کا آخری ضمنی سوال ہوگا۔

جناب امجد علی جاوید: جناب سپیکر! منسٹر صاحب نے پہلے بھی اشارہ کیا کہ ان کو بھی حق حاصل ہوگا کہ وہ اس پالیسی میں apply کریں تو کیا یہ ملازمین جو 13، 13 سال سے کام کر رہے ہیں تو انہیں کوئی priority دی جائے گی؟ کیونکہ ان لوگوں کے پاس concerned experience بھی ہوگا اور right بھی ہوگا۔
جناب قائم مقام سپیکر: جی، منسٹر صاحب!

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک): جناب سپیکر! میں ان سارے سوالوں کے جواب پہلے دے چکا ہوں کہ اب ban ہٹ گیا ہے، اشتہار آئیں گے اور ان کو بھی دوسرے لوگوں کی طرح apply کرنے کا حق حاصل ہے اور انہیں اس پورے procedures سے گزرنا پڑے گا۔ اگر کوئی گورنمنٹ سپیشل پالیسی لے آئے جس کے تحت ورک

چارچ ملازمین کو پکا کر دیا جائے تو وہ بات ہے ورنہ آج کی date تک سب کو recruitment procedures سے گزرنا پڑے گا۔

جناب قائم مقام سپیکر: جی، اب وقفہ سوالات ختم ہوتا ہے اور بقیہ سوالات کے جوابات ایوان کی میز پر رکھ دیئے جائیں۔

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):
جناب سپیکر! میں بقیہ سوالات کے جوابات ایوان کی میز پر رکھتا ہوں۔
جناب قائم مقام سپیکر: جی، بقیہ سوالات کے جوابات ایوان کی میز پر رکھ دیئے گئے ہیں۔

نشان زدہ سوالات اور ان کے جوابات

(جواب ایوان کی میز پر رکھے گئے)

چیف سیکرٹری دفتر کی تزئین و آرائش کے لئے 90 لاکھ کی منظوری کی تفصیلات
*1351: سردار وقاص حسن مؤکل: کیا وزیر مواصلات و تعمیرات ازراہ نوازش بیان فرمائیں گے کہ:

(الف) چیف سیکرٹری پنجاب کے دفتر کی آخری دفعہ تزئین و آرائش کب کی گئی اور اس پر کتنے اخراجات ہوئے تھے؟

(ب) مذکورہ دفتر کی پچھلے پانچ سالوں کے دوران کتنی دفعہ تزئین و آرائش و دیگر اخراجات کئے گئے، سال وار تفصیل سے آگاہ کریں؟

(ج) کیا یہ درست ہے کہ ایک مؤقر اخبار روزنامہ "نوائے وقت" کی خبر مورخہ 13-07-09 کے مطابق اب مذکورہ دفتر کی تزئین و آرائش و جنریٹرز کے لئے مزید 90 لاکھ کی منظوری لی گئی ہے؟

(د) کیا حکومت ایسے تزئین و آرائش کے اخراجات میں کمی لانے کا ارادہ رکھتی ہے جو بالکل غیر ضروری ہیں؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):
(الف) بلڈنگ ڈیپارٹمنٹ کی ذمہ داری میں تزئین و آرائش کا کام شامل نہیں ہے۔ البتہ چیف سیکرٹری بلاک (بشمول سیکرٹری ہوم، سیکرٹری آئی اینڈ سی، سٹاف آفیسرز ٹو چیف سیکرٹری،

کانفرنس ہال، کمیٹی روم اور کمپیوٹر سیکشن) کی پرانی بلڈنگ کی حفاظت / بحالی اور بہتری کے لئے ایک ترقیاتی منصوبہ مالی سال 2008-09 میں آثار قدیمہ کے ماہرین کی تکنیکی ہدایات کے مطابق شروع کیا گیا جو کہ سال 2011-12 میں مکمل ہوا اور اس پر 88.083 ملین روپے لاگت خرچ ہوئی۔ تفصیل درج ذیل ہے:

فنانشل پروفائل

نمبر شمار	سال	فنز	خرچ
1	2008-09	18.577	15.882
2	2009-10	57.701	54.683
3	2010-11	10.000	10.000
4	2011-12	10.291	7.518
	میزاں	96.569	88.083

(ب) گزشتہ پانچ سالوں میں بلڈنگ ڈیپارٹمنٹ نے مذکورہ دفتر کی تزئین و آرائش کی مد میں کوئی خرچہ نہیں کیا تاہم اس عرصہ میں اس دفتر کی سالانہ خصوصی مرمت کی گئی جس کی تفصیل مع اخراجات درج ذیل ہے:

نمبر شمار	سال	کام کی نوعیت	خرچ کردہ رقم (ملین)	کام کی تفصیل
	2008-09	سالانہ مرمت	0.525	چیف سیکرٹری بلاک کی واٹر سپلائی لائن، واش روم، سوئی گیس پائپ لائن وغیرہ کی مرمت
	- ایٹھا -	خصوصی مرمت	1.612	- چیف سیکرٹری بلاک، ایڈیشنل چیف سیکرٹری بلاک میں سوئی گیس، واٹر سپلائی لائن، - چھتوں کی مرمت، مین الیکٹرک سرکٹ کی مرمت و سہائی لائٹس (روشن دان) کی تبدیلی - لاہ ڈیپارٹمنٹ، چیف سیکرٹری بلاکوں کے درمیان سیور لائن کی مرمت - ایڈیشنل سیکرٹری ہوم اور متعلقہ سٹاف کے دفاتر کی مرمت - سیکرٹری ہوم کے دفتر اور متعلقہ دفاتر کی مرمت
2	2009-10	سالانہ مرمت	1.017	چیف سیکرٹری بلاک میں ٹرائف پروفنگ، کمروں کی مرمت، لکڑی کا کام، رنگ وروغن، بجلی کا کام اور ائر کنڈیشنز کی مرمت وغیرہ
	- ایٹھا -	خصوصی مرمت	---	
3	2010-11	سالانہ مرمت	0.073	چیف سیکرٹری بلاک میں رنگ وروغن و طریٹ لائٹس کی مرمت
	- ایٹھا -	خصوصی مرمت	0.195	چیف سیکرٹری بلاک میں الیکٹرک چیل بورڈ، لکڑی کا کام اور بجلی کا کام وغیرہ
	2011-12	سالانہ مرمت	--	
4	- ایٹھا -	خصوصی مرمت	1.607	چیف سیکرٹری بلاک کے کانفرنس ہال میں رنگ وروغن، شیشے کا کام، پالش کا کام اور ائر کنڈیشنز کی مرمت وغیرہ

5	2012-13	سالانہ مرمت	0.971	چیف سیکرٹری بلاک میں بجلی کا کام، رنگ و روغن، پالش، چھتوں کی مرمت اور انٹرکنڈیٹنری مرمت وغیرہ
	ایٹیک	خصوصی مرمت	6.734	چیف سیکرٹری بلاک کے کانفرنس ہال میں رنگ و روغن، کدوی کا کام، شیشے کا کام، پالش کا کام، فرنیچر کی فراہمی وغیرہ اور باغیچہ کی تعمیر، جی آئی ٹیٹ کی فراہمی، چھتوں کی مرمت، بتیوں کی فراہمی، کیمیکل ٹریٹمنٹ اور پتھر کا کام وغیرہ
6	2013-14	سالانہ مرمت	0.050	بجلی کا کام وغیرہ
	ایٹیک	خصوصی مرمت	0.290	پتھر کا فرش، رنگ و روغن، دروازے اور کھڑکیاں، پالش کا کام
7	2014-15	سالانہ مرمت	-----	-----
	ایٹیک	خصوصی مرمت	-----	-----

(ج) سالانہ ترقیاتی پروگرام برائے سال 2013-14 میں مذکورہ دفتر میں کسی بھی ترمیم و آرائش و بحالی کے کام کی منظوری نہیں دی گئی البتہ نئے جنریٹرز کے لئے مندرجہ ذیل تین سکیمیں ضرورت کے مطابق شامل کی گئی تھیں جن میں چیف سیکرٹری بلاک، (دفتر چیف سیکرٹری، دفتر سیکرٹری ہوم و دفتر سیکرٹری آئی اینڈ سی) لاء ڈیپارٹمنٹ، پرانا آئی جی بلاک اور پراسیکیوشن بلاک میں نئے جنریٹرز کی تنصیب شامل تھی جن کی تفصیل درج ذیل ہے:

نمبر شمار	ترقیاتی پروگرام نمبر 2013-14	تکمیل کا نام	بجٹ رقم (ملین)	کام کی نوعیت
1	1307	میساکرٹیک حدود پزل ہنری سیٹ 200-KVA	6.077	کام مکمل ہو گیا ہے
2	1308	(شینڈل پل پاور پلائی والڈ پیلر ٹمنٹ، پائپ آئی جی بلاک، پراسیکیوشن بلاک) میساکرٹیک حدود پزل ہنری سیٹ	3.800	کام مکمل ہو گیا ہے
3	1309	میساکرٹیک (Accessories) برائے مذکورہ پلائی ہنری سیٹ 150-KVA کانفرنس ہال	0.920	کام مکمل ہو گیا ہے

(د) ترمیم و آرائش بلڈنگ ڈیپارٹمنٹ سے متعلقہ نہ ہے اور نہ ہی بلڈنگ ڈیپارٹمنٹ نے کوئی ترمیم و آرائش کا کام کیا ہے بلکہ پرانی بلڈنگ کی حفاظت / بحالی کے کام کئے ہیں جو کہ غیر ضروری نہیں ہیں اور اس تاریخی عمارت کی اہمیت کے پیش نظر اس کی (structural stability) اور اس کی اصل قدیم حالت کو برقرار رکھنے کے لئے انتہائی ناگزیر نوعیت کے کام کئے گئے ہیں۔

لاہور: شادمان جی او آر گیٹ منسلک احاطہ مولچند کو کھولنے کی تفصیلات

*1975: میاں محمد اسلم اقبال: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ شادمان جی او آر لاہور گاگیٹ جو کہ احاطہ مولچند کی آبادی کو لگتا ہے بند کر دیا گیا ہے؟

(ب) کیا یہ بھی درست ہے کہ یہاں پر احاطہ مولچند کی آبادی کے بچے اور بچیوں کو سکول جانے میں سخت مشکلات درپیش ہیں؟

- (ج) کیا یہ بھی درست ہے کہ لوگ اس وجہ سے ذہنی اذیت کا شکار ہیں انہیں ایک لمبا پکر لگا کر بس سٹینڈ تک پہنچنا پڑتا ہے؟
- (د) حکومت مذکورہ بالا مسئلہ کو فوری حل کرنے کا ارادہ رکھتی ہے اگر نہیں تو اس کی وجوہات سے ایوان کو آگاہ کریں؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):

(الف) درست نہ ہے یہ جی او آر کا اندرونی گیٹ ہے اور اس کا تعلق احاطہ مولچند کی آبادی سے نہ ہے۔ یہ گیٹ حفاظتی اقدامات کے پیش نظر محکمہ سروسز اور جنرل ایڈمنسٹریشن کے حکم کی تعمیل میں 2004-05 میں بند کیا گیا ہے۔ احاطہ مولچند سے باہر مین روڈ پر آنے کے لئے گیٹ کھلا ہے۔

- (ب) درست نہ ہے۔ احاطہ مولچند کی آبادی سے نکلنے والا ایک چھوٹا راستہ برائے آمد و رفت کھلا ہے اور کسی قسم کی رکاوٹ کا باعث نہ ہے۔
- (ج) یہ درست نہ ہے کہ لوگ ذہنی اذیت کا شکار ہیں بلکہ ان کے لئے اور ان کی آبادی سے ملحقہ گیٹ ہر وقت کھلا رہتا ہے جس سے یہ لوگ سیدھا بس سٹاپ پر پہنچ جاتے ہیں۔
- (د) اس مسئلہ سے متعلق علاقہ مولچند کے چند رہائشیوں نے سول کورٹ میں کیس دائر کیا تھا جو کہ سول جج کی عدالت سے خارج ہو گیا تھا۔ تاہم رہائشیوں نے اس فیصلہ کے خلاف، ایڈیشنل سیشن جج کی عدالت میں کیس دائر کیا تھا جو کہ مورخہ 15-01-20 کو عدم پیروی کی بناء پر خارج ہو چکا ہے۔

ضلع لیہ: پی پی-263 میں دوپیل بنانے کی تفصیلات

*2085: سردار شہاب الدین خان: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) کیا یہ درست ہے کہ حلقہ پی پی-263 لیہ جو علاقہ کچا پر مشتمل ہے اس کی 80 فیصد آبادی دریائے سندھ کے دونوں اطراف آباد ہے؟
- (ب) مذکورہ آبادی کے لوگوں کو شہر تک جانے کے لئے شدید مشکلات کا سامنا ہے، کیا حکومت بیٹ نورے والہ اور بیٹ ساہو والہ موضع جات کے لئے دوپیل بنانے کا ارادہ رکھتی ہے؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):
(الف) یہ درست ہے کہ حلقہ پی پی-263 لیہ کی بیشتر آبادی دریائے سندھ کے دونوں اطراف آباد ہے۔

(ب) دریائے سندھ پر لیہ تونسہ پل کی منظوری وزیر اعلیٰ پنجاب چٹھی نمبری DS(CD)CMS/12/OT-4/A/0157189 مورخہ 07.09.2012 کے تحت دی تھی جس کا PC-II سیکرٹری مواصلات و تعمیرات پنجاب لاہور مورخہ 07-09-2012 کو منظور کیا تھا۔ منظوری کے لیے تونسہ پل کے PC-II کے مطابق موضع پتن، لوہانچ نشیب کے مقام پر سروے اور model study اور soil investigation کا کام مکمل کیا گیا اور ڈیزائن کے لئے تمام رپورٹس ڈائریکٹر برجز کو بھجوا دی تھیں۔ تاہم اس منصوبہ کے فنڈز نہ ملنے کی وجہ سے اس پر مزید کارروائی نہ ہو سکی۔ لیہ تونسہ پل بننے کی صورت میں دریائے سندھ کی دونوں اطراف کی آبادیاں تونسہ شریف بشمول بیٹ نورے والہ۔ بیٹ ساہو والہ موضع جات جیسا کہ سوال میں ذکر ہے کی آبادیاں بھی مستفید ہوں گی۔ اب یہ سکیم وزیراعظم کی ہدایت کے مطابق فیڈرل گورنمنٹ NHA کرے گی لہذا تمام model study اور investigation رپورٹ NHA کے حوالے کر دی گئی ہے۔ بیٹ نورے والہ تالیہ کروڑ روڈ سے پل کے ساتھ سڑک کی تعمیر کا کام کیا جا رہا ہے۔ تاہم بیٹ ساہو والہ پر کوئی منصوبہ زیر غور نہ ہے۔

لیہ پی پی-263 کی سیلاب سے متاثرہ سڑکوں کی مرمت کی تفصیلات
*2550: سردار شہاب الدین خان: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) حلقہ پی پی-263 لیہ جو تقریباً سیلاب زدہ علاقہ پر مشتمل ہے دیہاتوں سے شہروں تک کا رابطہ ابھی تک بحال نہ ہو سکا؟

(ب) کیا حکومت مذکورہ علاقے کی سڑکیں فوری مرمت کروانے کا ارادہ رکھتی ہے؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):

(الف) ڈسٹرکٹ کوآرڈینیشن آفیسر لیہ بحوالہ چٹھی نمبر GB/8419 مورخہ 06.09.2010

(ایوان کی میز پر رکھ دی گئی ہے) کے تحت جو 16 سیلاب زدہ سڑکات ان میں حلقہ پی پی-263 لیہ کی آٹھ سڑکات جو کہ ڈسٹرکٹ گورنمنٹ لیہ سے منسلک تھیں اور پراونشل ہائی وے ڈویژن مظفر گڑھ کے ذمہ لگائی گئی تھیں ان کی بحالی اور مرمت کر دی گئی ہے۔ لسٹ برائے سڑکات ایوان کی میز پر رکھ دی گئی ہے۔

(ب) ڈسٹرکٹ کوآرڈینیشن آفیسر لیہ نے جو سڑکات پراونشل ہائی وے ڈویژن مظفر گڑھ کے ذمہ لگائی تھیں وہ مکمل کر دی گئی ہیں اور ٹریفک رواں دواں ہے۔

ضلع فیصل آباد: محکمہ مواصلات و تعمیرات میں عملہ کی تعداد و دیگر تفصیلات

*3119: جناب احسن ریاض فقیانہ: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) ضلع فیصل آباد میں محکمہ مواصلات و تعمیرات کا کل عملہ کتنا ہے، اس کی گریڈ اور عہدہ وار تفصیل فراہم کریں؟

(ب) ان ملازمین کے سال 2011-12 اور 2012-13 کے اخراجات کی تفصیل مدوار بتائیں؟

(ج) ان میں سے کس کس ملازم کے پاس سرکاری گاڑی ہے، ان گاڑیوں کی تفصیل بتائیں؟

(د) ان سرکاری گاڑیوں کے ان دو سالوں کے اخراجات کی تفصیل فراہم کریں؟

(ه) اس وقت کتنی گاڑیاں کب سے خراب ہیں؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):

(الف) ضلع فیصل آباد میں محکمہ مواصلات و تعمیرات کے ماتحت عملہ کی تعداد 483 ہے جس میں

سے پراونشل بلڈنگز ڈیپارٹمنٹ میں عملہ کی تعداد 156 ہے جن کی عہدہ وار تفصیل جبکہ

پراونشل ہائی ویز ڈیپارٹمنٹ میں عملہ کی تعداد 327 ہے ان کی گریڈ اور عہدہ وار تفصیل

ایوان کی میز پر رکھ دی گئی ہے۔

(ب) ضلع فیصل آباد میں محکمہ مواصلات و تعمیرات کے ملازمین کی مالی سال 2011-12 اور 2012-13 کے اخراجات کی تفصیل مندرجہ ذیل ہے۔

مالی سال	کل اخراجات	تعمیرات	مواصلات
2011-12	107.57 ملین روپے	38.48 ملین روپے	69.09 ملین روپے
2012-13	119.17 ملین روپے	41.35 ملین روپے	77.82 ملین روپے

(ج) ضلع فیصل آباد میں محکمہ مواصلات و تعمیرات کے ماتحت پراونشل بلڈنگ اور ہائی وے ڈیپارٹمنٹ میں جن ملازمین کے پاس سرکاری گاڑیاں ہیں ان کی تفصیل مندرجہ ذیل ہے:

نمبر شمار	عمدہ	تفصیل گاڑی و ماڈل	پراونشل بلڈنگ	پراونشل ہائی وے
1-	سپر ٹنڈنگ انجینئر	لینڈرور 2007	لینڈرور FDG-112	
		FDG-1159		
2-	ایگزیکٹو انجینئر	سوزوکی پوٹھوہار جیپ 2006	لینڈرور LEG-7901	
		FSN-729		
3	سب ڈویژنل آفیسر نمبر 1	سوزوکی پوٹھوہار جیپ 2007	سوزوکی پوٹھوہار جیپ 2006	
		LEG-3118	FSP- 473	
4	سب ڈویژنل آفیسر نمبر 2	سوزوکی پوٹھوہار جیپ 2006	سوزوکی پوٹھوہار جیپ 2006	
		FSN-728	LWR-1150	
5	جونیئر ریسرچ کنٹرولر	-----	ٹیوٹا 2012	
			LEG-12-1336	
6	لینڈکنٹرولر آفیسر	-----	سوزوکی پوٹھوہار 1984	
			FDH-5872	

(د) ضلع فیصل آباد میں محکمہ مواصلات و تعمیرات کے ماتحت پراونشل بلڈنگز ڈیپارٹمنٹ میں گاڑیوں کے دو سالوں کے کل اخراجات -/2443506 روپے ہیں جبکہ محکمہ مواصلات و تعمیرات کے ماتحت پراونشل ہائی ویز ڈیپارٹمنٹ میں گاڑیوں کے دو سالوں کے کل اخراجات -/2037168 روپے ہیں جن کی تفصیل حسب ذیل ہے۔

مالی سال	کل اخراجات	تعمیرات	مواصلات
2011-12	1767044 روپے	1056638 روپے	710406 روپے
2012-13	2613630 روپے	1386868 روپے	1326762 روپے
ٹوٹل		2443506 روپے	2037168 روپے

(i) ضلع فیصل آباد میں محکمہ مواصلات و تعمیرات کے ماتحت پراونشل بلڈنگز ڈیپارٹمنٹ میں مندرجہ بالا گاڑیوں کے دو سالوں کے اخراجات کی تفصیل مندرجہ ذیل ہے۔

گاڑی نمبر مالی سال 2011-12 مالی سال 2012-13 کل اخراجات

محلہ تعمیرات	میں اخراجات	میں اخراجات	
626606	351668	274938	FDG-115
505200	274600	230600	FSN-729
798300	415600	382700	LEG-3118
513400	345000	168400	FSD-728
2443506	1386868	1056638	کل اخراجات

(ii) ضلع فیصل آباد میں محکمہ مواصلات و تعمیرات کے ماتحت ہائی ویز ڈیپارٹمنٹ میں مندرجہ بالا گاڑیوں کے دو سالوں کے اخراجات کی تفصیل مندرجہ ذیل ہے:

گاڑی نمبر	مالی سال 2011-12	مالی سال 2012-13	کل اخراجات
	میں اخراجات	میں اخراجات	محلہ تعمیرات
FDG-112	5600	47700	53300
FDG-1287	525447	174406	699853
LEG-7901	-	616783	616783
FSP-473	41162	198070	239232
LWR-1150	138197	289803	428000
کل اخراجات	710406	1326762	2037168

(ہ) ضلع فیصل آباد میں مواصلات و تعمیرات کے ماتحت پراونشل بلڈنگ ڈیپارٹمنٹ میں مندرجہ بالا گاڑیوں میں کوئی گاڑی خراب نہیں ہے۔ اور تمام گاڑیاں چالو حالت میں ہیں جبکہ محکمہ ہائی ویز ڈیپارٹمنٹ میں گاڑی نمبر FDG-1287 ستمبر 2012 سے خراب اور unserviceable ہے اور باقی تمام گاڑیاں چالو حالت میں ہیں۔

ضلع فیصل آباد: سڑکوں کی تعمیر و مرمت کی تفصیلات

*3120: جناب احسن ریاض فتنانہ: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) محکمہ مواصلات و تعمیرات کے تحت ضلع فیصل آباد کی حدود میں جو سڑکیں ہیں ان کے نام، لمبائی اور کہاں سے شروع ہو کر کہاں تک جاتی ہیں؟
- (ب) ان سڑکوں میں سے کس کس سڑک کی حالت مخدوش ہے اور لمبائی کتنی ہے؟
- (ج) ان سڑکوں کی بحالی کے لئے کتنے فنڈز مطلوب ہیں اور یہ فنڈز حکومت پنجاب سے حاصل کرنے کے لئے محکمہ کیا اقدامات اٹھا رہا ہے یا اٹھائے ہیں، تفصیلات فراہم کریں؟

(د) محکمہ نے سال 2011-12 اور 2012-13 کے دوران اس ضلع میں کس کس سڑک کی مرمت اور تعمیر کروائی ہے۔ ان کے نام، لمبائی اور جہاں جہاں کام کروایا ہے۔ اس کی تفصیل فراہم کریں؟

(ه) کیا حکومت جو سڑکیں اس ضلع کی حدود میں ٹوٹ پھوٹ کا شکار ہیں، ان کو فوراً مرمت / تعمیر کروانے کا ارادہ رکھتی ہے؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):
(الف) محکمہ مواصلات و تعمیرات کے تحت ضلع فیصل آباد پر اونش ہائی وے ڈویژن فیصل آباد میں جو سڑکات آتی ہیں ان کی تفصیل درجہ ذیل ہے:

نمبر شمار	سڑک کا نام	لمبائی کلومیٹر	آغاز و اختتام سڑک
1	لاہور شیخوپورہ شاہ کوٹ فیصل آباد روڈ (P-142)	32.36	یہ سڑک شاہ کوٹ فیصل آباد کی ضلعی حدود کلو میٹر نمبر 93.22 سے شروع ہو کر ایف ڈی اے حدود کلو میٹر نمبر 125.58 تک جاتی ہے۔ (یہ سڑک LAFCO کے زیر نگرانی ہے)
2	دینپال پورا کاڑماڑی ٹیل تاندلیا نوالہ سٹیٹ فیصل آباد روڈ۔ (P-143)	61.07	یہ سڑک ایف ڈی اے حدود کلو میٹر نمبر 6.40 سے شروع ہو کر ماڑی چنیل تک جاتی ہے۔
3	لاہور جزا نوالہ فیصل آباد جھنگ بھگدریا خان، ڈی۔آئی۔خان روڈ۔ (P-144)	64.65	یہ سڑک بچکی کلو میٹر نمبر 81.47 سے شروع ہو کر بیو نیل حدود کلو میٹر نمبر 132.82 تک جاتی ہے اور سدھار بانی پاس کلو میٹر نمبر 155.75 سے شروع ہو کر فیصل آباد ضلعی حدود کلو میٹر نمبر 169.05 تک جاتی ہے۔
4	فیصل آباد سرگودھا روڈ۔ (P-147)	5.98	یہ سڑک فیصل آباد بانی پاس کلو میٹر نمبر 14 سے شروع ہو کر پل ڈینگرو کلو میٹر 19.98 تک جاتی ہے۔
5	جھنگ گوجرہ سمندری تاندلیا نوالہ روڈ مع سمندری بانی پاس (ایسٹرن ونگ) (P-152)	39.29	یہ سڑک سمندری بیو نیل حدود کلو میٹر نمبر 3.30 سے شروع ہو کر گوجرہ بیو نیل حدود کلو میٹر نمبر 24.91 تک جاتی ہے اور سمندری تاندلیا نوالہ روڈ کلو میٹر نمبر 45.30 سے شروع ہو کر جلع چوک تک جاتی ہے۔
6	فیصل آباد، سمندری، سدھیا نوالی، ہیڈ سٹیشن، عبدالحکیم، کچھوہ، وہاڑی روڈ۔ (P-159)	69.54	یہ سڑک فیصل آباد بیو نیل حدود کلو میٹر نمبر 8.25 سے شروع ہو کر فیصل آباد ضلعی حدود کلو میٹر نمبر 78.79 تک جاتی ہے۔
7	فیصل آباد بانی پاس روڈ۔ (P-163)	93.39	فیصل آباد بانی پاس کھرڈیا نوالہ سے شروع ہو کر کواڑ، خانواڑ، روشن والی بھال، سدھار فیصل آباد سرگودھا روڈ کمال پور چک بھجھروے ہوتا ہوا کھرڈیا نوالہ سے جاملتا ہے۔
8	سمندری بانی پاس روڈ (ویسٹرن ونگ)	13.40	یہ بانی پاس سمندری فیصل آباد روڈ کلو میٹر نمبر 40 سے شروع ہو کر سمندری گوجرہ روڈ سے ہوتا ہوا سمندری رجانہ روڈ کلو میٹر نمبر 51 سے جاملتا ہے۔

(ب) مندرجہ بالا سڑکات میں سے کسی بھی سڑک کی حالت مخدوش نہ ہے۔

- (ج) محکمہ مواصلات و تعمیرات کے زیر انتظام کسی سڑک کی حالت مخدوش نہ ہے اور سالانہ مرمت کی مد میں ان کی مرمت کر دی جاتی ہے لہذا مزید فنڈز کی ضرورت نہ ہے۔
- (د) محکمہ ہذا نے 2011-12 اور 2012-13 کے دوران جن سڑکات کی مرمت اور تعمیرات کروائی ہے ان کی تفصیل درج ذیل ہے:-

خصوصی مرمت سڑکات 2011-12

سیریل نمبر	سڑک کا نام	لمبائی	تخمینہ لاگت (ملین)	کلومیٹر
1	جھنگ گوجرہ سمندری تانہ لیا نوالہ روڈ سمندری بائی پاس سیکشن سمندری تا گوجرہ	5.20	29.493	سمندری تا گوجرہ
2	فیصل آباد بائی پاس روشن والی جمال تھکوا نہ	17.20	29.966	روشن والی جمال تھکوا نہ
3	فیصل آباد بائی پاس روڈ فیصل آباد جھنگ روڈ تا فیصل آباد سرگودھا روڈ	20.05	21.886	کلومیٹر نمبر 24.05 تا 4.00
4	لاہور جزا نوالہ فیصل آباد جھنگ بھکر روڈ	660 فٹ	2.861	کلومیٹر نمبر 128
5	فیصل آباد بائی پاس روڈ فیصل آباد سمندری روڈ تا فیصل آباد جھنگ روڈ نزد سدھار چوک بائی پاس۔	500 فٹ	2.561	نزد سدھار چوک
6	لاہور جزا نوالہ فیصل آباد جھنگ بھکر روڈ	550 فٹ	1.010	اڈھینسرہ

ریسر فیسنگ

1	لاہور جزا نوالہ فیصل آباد جھنگ بھکر روڈ	7.91 کلومیٹر	7.178	سدھار بائی پاس تا فیصل آباد ضلعی حدود
2	فیصل آباد سمندری سندھلیا نوالی کپا کھوہ ہاڑی روڈ	7.27 کلومیٹر	6.730	کلومیٹر نمبر 58 تا 64 (0.27) اور کلومیٹر نمبر 77

تعمیرات 2

سیریل نمبر	ADP نمبر	سڑک کا نام	لمبائی (کلومیٹر)	تخمینہ لاگت (ملین)	
1	1126	تعمیر دورویہ سڑک لاہور جزا نوالہ فیصل آباد جھنگ بھکر روڈ سیکشن نیچکی تا جزا نوالہ روڈ	21.56	531.506	نیچکی تا جزا نوالہ
2	1127	تعمیر دورویہ سڑک فیصل آباد سمندری روڈ (سیکشن درمیان فیصل آباد بائی پاس تا سمندری)	30.98	1120.111	فیصل آباد بائی پاس تا سمندری
3	1128	کشادگی سڑک فیصل آباد بائی پاس تھماڑی پتھن پیل،	53.41	900.979	فیصل آباد بائی پاس تھماڑی پتھن پیل
4	1129	کشادگی سڑک فیصل آباد بائی پاس کلومیٹر نمبر 13 (کوآ نہ تا جسوا نہ) براستہ چک نمبر 113 گ۔ب، 111 گ۔ب اور 69 گ۔ب	17.03	165.041	کوآ نہ تا جسوا نہ
5	1130	تعمیر پختہ سڑک کھرڑیا نوالہ بائی پاس	17.38	232.989	کھرڑیا نوالہ
6	1303	تعمیر سڑک فیصل آباد رنگ روڈ مسنگ لکس درمیان فیصل آباد سرگودھا روڈ اور فیصل آباد چک جھمرہ روڈ	11.82	390.564	فیصل آباد سرگودھا روڈ اور فیصل آباد چک جھمرہ روڈ
7	1306	دورویہ سڑک لاہور فیصل آباد جھنگ بھکر روڈ سیکشن فیصل آباد بائی پاس سدھار چوک تا جھنگ سی گروپ نمبر 1 (سدھار چوک تا ضلعی حدود فیصل آباد)	13.30	913.831	سدھار چوک تا ضلعی حدود فیصل آباد

مرمت سڑکات 2012-13

سیریل نمبر	سڑک کا نام	لمبائی	تخمینہ لاگت (ملین)	
1	لاہور جزاوالہ فیصل آباد جھنگ بھکر روڈ (سیکشن کلومیٹر نمبر 166 اڈہنسٹرہ)	300 فٹ	0.551	اڈہنسٹرہ
2	پہنسرہ گوجرہ روڈ کلومیٹر نمبر 1 اڈہنسٹرہ	450 فٹ	1.626	اڈہنسٹرہ
3	فیصل آباد بائی پاس روڈ فیصل آباد جھنگ روڈ تا فیصل آباد سرگودھاروڈ	1.43 کلومیٹر	2.679	کلومیٹر نمبر 21&19
4	جھنگ، گوجرہ، سندری، تاندلیانوالہ روڈ ساتھ سندری بائی پاس (سیکشن سندری بائی پاس)	0.98 کلومیٹر	1.559	کلومیٹر نمبر 45

ریسر فیسنگ 2012-13

1	لاہور جزاوالہ فیصل آباد جھنگ بھکر روڈ	7.04 کلومیٹر	13.767	کوآئٹہ تا فیصل آباد نیو نیسل حدود کلومیٹر نمبر 162.23 to 163.17
2	فیصل آباد، سندری، سندھلیانوالی، ہیڈسڈھٹائی، عبداللہیم، کپکھوہ، وہاڑی روڈ	11.92 کلومیٹر	12.701	کلومیٹر نمبر 45.08 to 57
3	سندری بائی پاس روڈ	13.40 کلومیٹر	4.352	چکہ برم
4	جھنگ، گوجرہ، سندری، تاندلیانوالہ روڈ ساتھ سندری بائی پاس	10.58 کلومیٹر	10.764	گوجرہ سندری روڈ کلومیٹر 5,6,7(0.56) to 14.52 to 15km 18,19&20(0.25) سندری تاندلیانوالہ Km 57 to 60 کھڑیانوالہ تا ستیانہ روڈ Km 1 to 13.75 فیصل آباد ستیانہ روڈ تا فیصل آباد جھنگ روڈ Km 10.50 to 26.17 فیصل آباد جھنگ روڈ تا فیصل آباد سرگودھاروڈ Km 0.00 to 4.00 لاہور فیصل آباد روڈ تا چک بھمرہ روڈ Km 3.32 to 13.39
5	فیصل آباد بائی پاس روڈ	43.49 کلومیٹر	45.529	

تعمیرات 2012-13

نمبر شمار	ADP	سڑک کا نام	لمبائی کلومیٹر	تخمینہ لاگت (ملین)	
1	994	تعمیر دورویہ سڑک لاہور جزاوالہ فیصل آباد جھنگ بھکر روڈ سیکشن نیچلی تا جزاوالہ روڈ	21.56	608.517	نیچلی تا جزاوالہ
2	995	تعمیر دورویہ سڑک فیصل آباد سندری روڈ (سیکشن درمیان فیصل آباد بائی پاس تا سندری)	30.98	1120.111	فیصل آباد بائی پاس تا سندری
3	996	کشاہ گی سڑک فیصل آباد بائی پاس تا ماڑی پتن پل، لمبائی 47.26، کلومیٹر	53.41	900.979	فیصل آباد بائی پاس تا ماڑی پتن پل
4	997	کشاہ گی سڑک فیصل آباد بائی پاس کلومیٹر نمبر 13 (کوآئٹہ تا جسوآئہ) براستہ چک نمبر 113 گ۔ب، 111 گ۔ب اور 69 گ۔ب	17.03	197.551	کوآئٹہ تا جسوآئہ
5	998	تعمیر سڑک کھڑیانوالہ بائی پاس	17.38	277.272	کھڑیانوالہ

فیصل آباد سرگودھا روڈ اور فیصل آباد چک جھمرہ روڈ	390.564	11.82	تعمیر سڑک فیصل آباد رنگ روڈ سنگ لکس درمیانی، فیصل آباد سرگودھا روڈ اور فیصل آباد چک جھمرہ روڈ	999	6
کلومیٹر نمبر 25&19,20 (سدرھا چوک تا ضلعی حدود فیصل آباد)	106.933	0.70	کشاہ کی سڑک جزاوالہ شاہ پوٹ روڈ	1000	7
	913.831	13.30	دوروہ سڑک لاہور فیصل آباد جھنگ بھکر روڈ سیکشن، فیصل آباد باہی پاس سدرھا چوک تا جھنگ سٹی گرپ نمبر 1 (سدرھا چوک تا ضلعی حدود فیصل آباد)	1126	8
عبداللہ پور	1231.000	--	تعمیر انڈر پاس عبداللہ پور، فیصل آباد	1133	9

(ہ) پراونشل ہائی وے ڈویژن فیصل آباد کی کوئی بھی سڑک مخدوش حالت میں نہ ہے بلکہ یہ سڑکیں مناسب حالت میں ہیں اور قابل استعمال ہیں۔ جب بھی کوئی سڑک معمولی خراب ہوتی ہے تو اس کی فوری مرمت کر دی جاتی ہے۔ مندرجہ بالا سڑکوں کے علاوہ باقی ضلع کی تمام سڑکات ضلعی حکومت، ایف ڈی اے اور ٹی ایم اے کے زیر انتظام ہیں۔ جیسا کہ اوپر بیان کیا گیا ہے کہ محکمہ مواصلات و تعمیرات کے معمول کے مطابق مختص فنڈز ان سڑکوں کی مرمت کے لئے کافی ہیں۔

ضلع سرگودھا: ترقیاتی کاموں کی تفصیلات

*3232: چودھری فیصل فاروق چیمہ: کیا وزیر مواصلات و تعمیرات ازراہ نوازش بیان فرمائیں گے کہ:

- (الف) ایک ایکسپن کتنی مالیت تک کے مرمت وغیرہ کے کام کی خود اجازت دے سکتا ہے؟
(ب) گزشتہ پانچ سالوں کے دوران ضلع سرگودھا میں محکمہ بلڈنگ نے کون کون سے ترقیاتی کام کئے ہیں اور ان پر کتنے اخراجات ہوئے، سال وار تفصیل سے آگاہ فرمائیں؟
(ج) محکمہ نے انٹی کرپشن پنجاب کے ڈائریکٹر ضلع سرگودھا کی رہائش گاہ اور دفتر کی تزئین و آرائش پر کس کی اجازت سے کتنی رقم خرچ کی، مکمل تفصیل سے ایوان کو آگاہ کریں؟
وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):
(الف) مروجہ پنجاب مالیاتی قوانین 2006 کے تحت ایکسپن مندرجہ ذیل مالیت تک کے مرمت کے کام کی خود اجازت دے سکتا ہے:-

بلڈنگز

- 1- مرمت رہائش گاہ جات -/30,000 روپے
2- مرمت (دیگر عمارات) -/3,00,000 روپے

ہائی ویز

1- خصوصی مرمت سڑکات - /6,00,000 روپے

(ب) گزشتہ پانچ سال کے دوران سرگودھا میں محکمہ بلڈنگ نے 295 عدد ترقیاتی منصوبہ جات پر کام کیا ہے ان پر کل 1640.905 ملین کے اخراجات ہوئے۔
سال وار تفصیل درج ذیل ہے:

سال 2008-09	(99 عدد)	مالیت تکمیل شدہ منصوبہ جات	225.583 ملین روپے
سال 2009-10	(59 عدد)	مالیت تکمیل شدہ منصوبہ جات	251.858 ملین روپے
سال 2010-11	(38 عدد)	مالیت تکمیل شدہ منصوبہ جات	171.586 ملین روپے
سال 2011-12	(38 عدد)	مالیت تکمیل شدہ منصوبہ جات	393.918 ملین روپے
سال 2012-13	(36 عدد)	مالیت تکمیل شدہ منصوبہ جات	460.491 ملین روپے
سال 2013-14	(25 عدد)	مالیت تکمیل شدہ منصوبہ جات	137.469 ملین روپے
کل مالیت	(295 عدد)	کل منصوبہ جات	1640.905 ملین روپے

ان تکمیل شدہ منصوبہ جات کی تفصیل بلحاظ مالی سال و محکمہ جات ایوان کی میز پر رکھ دی گئی ہے۔

(ج) ضلع سرگودھا کے ڈائریکٹر محکمہ انٹی کرپشن پنجاب کی رہائش گاہ اور دفتر کی سالانہ مرمت کا کام صوبائی محکمہ بلڈنگ کے ذمہ نہ ہے تاہم ضلعی حکومت سرگودھا کے ڈسٹرکٹ آفیسر بلڈنگز کے مطابق ڈائریکٹر محکمہ ڈائریکٹر انٹی کرپشن سرگودھا کی رہائش گاہ پر سال 2013-14 میں maintenance & repair کی مد میں مبلغ 159224 روپے اور مبلغ 79867 روپے خرچ کئے گئے۔

میانوالی: سال 2013-14 میں اے ڈی پی کی مد میں رکھی گئی رقم کی تفصیلات

*3444: ڈاکٹر صلاح الدین خان: کیا وزیر مواصلات و تعمیرات ازراہ نوازش بیان فرمائیں گے کہ:
(الف) سال 2013-14 کے ADP میں ضلع میانوالی کے لئے کتنی رقم بطور بلاک ایلو کیشن رکھی گئی ہے؟

(ب) کیا یہ درست ہے کہ سال 2013-14 میں میانوالی تا کالا باغ روڈ کی تعمیر کے لئے 2- ارب سے زیادہ رقم مختص کی گئی تھی؟

(ج) مذکورہ بالا رقم سے اب تک کتنی رقم جاری ہوئی اور کتنی رقم خرچ ہوئی، مکمل تفصیل سے ایوان کو آگاہ کیا جائے؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):
(الف) مالی سال 2013-14 کے دوران پنجاب بلڈنگز ڈیپارٹمنٹ ضلع میانوالی کے متعلقہ
اے ڈی پی میں تعمیرات کی مد میں کوئی رقم بطور بلاک ایلو کیشن مختص نہ کی گئی تھی جبکہ
پنجاب ہائی وے ڈیپارٹمنٹ میانوالی کے متعلقہ ترقیاتی کاموں کے لئے مبلغ 493 ملین روپے
سالانہ ترقیاتی پروگرام میں مختص کئے گئے تھے۔

(ب) میانوالی تانکالاباغ روڈ کی کشادگی و بحالی کا منظور شدہ تخمینہ لاگت 1790.883 ملین روپے ہے
جبکہ مذکورہ سڑک کے لئے سالانہ ترقیاتی پروگرام 2013-14 میں 150 ملین روپے کی رقم
مختص کی گئی تھی۔

(ج) سڑک ہذا پر گروپ نمبر 1 (از کلومیٹر 297.80 تا 320 کلومیٹر) کا کام مورخہ 14-05-27
کو ٹھیکیدار کو الاٹ کر دیا گیا۔ مالی سال 2013-14 میں مبلغ 150 ملین روپے کی رقم مختص
کی گئی جو کہ مالی سال کے اختتام تک خرچ ہو گئی تھی۔ سڑک کی تعمیر کا کام تیزی سے جاری ہے
جس کے لئے موجودہ مالی سال میں 300 ملین روپے کی رقم مختص کی گئی ہے۔ سڑک کے اس
حصہ کو مکمل کرنے کے لئے مزید 468 ملین روپے درکار ہیں۔ بقایا فنڈز کی دستیابی کی صورت
میں کام موجودہ مالی سال کے اختتام تک مکمل کر دیا جائے گا۔

مندرجہ ذیل فیض آباد سے مانگٹا نوالہ تک ون وے سڑک سے متعلقہ تفصیلات

*3762: محترمہ فائزہ احمد ملک: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ حکومت نے بجٹ 2013-14 میں لاہور جڑانوالہ روڈ سیکشن منڈی
فیض آباد سے مانگٹا نوالہ تک ون وے سڑک کی تعمیر کا اعلان کیا اور بجٹ بھی مختص کیا تھا؟

(ب) کیا یہ بھی درست ہے کہ ابھی تک سڑک کی تعمیر کا کام شروع نہیں ہوا؟

(ج) اگر جڑانوالہ سے مانگٹا نوالہ تک سڑک ابھی تک تعمیر کرنے کا ارادہ
رکھتی ہے؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):
(الف) جی ہاں! یہ درست ہے کہ حکومت نے بجٹ 2013-14 میں لاہور جڑانوالہ روڈ سیکشن
مندرجہ ذیل فیض آباد تا مانگٹا نوالہ دورویہ سڑک کی تعمیر کا منصوبہ شامل کیا اور اس کے لئے بجٹ

- سال 14-2013 میں 100.00 ملین روپے میں مختص کئے۔ موجودہ مالی سال 15-2014 میں بھی 200.00 ملین روپے مختص کئے گئے ہیں
- (ب) یہ درست نہ ہے۔ سڑک کی تعمیر کی انتظامی منظوری نومبر 2013 میں ہوئی اور ٹینڈرنگ کا عمل مکمل کرنے کے بعد فروری 2014 سے تعمیر کا آغاز کر دیا گیا ہے۔
- (ج) سڑک کی انتظامی منظوری کے بعد پہلے مرحلہ میں تفویض کئے گئے فنڈز کو مد نظر رکھتے ہوئے 5.00 کلو میٹر سڑک کا کام شروع کر دیا گیا ہے۔ بقایا فنڈز 900 ملین کی دستیابی کی صورت میں سڑک کی تکمیل جون 2016 تک ممکن ہے۔

شور کوٹ: ہائی وے کی سڑکوں سے متعلقہ تفصیلات

*3781: جناب خالد غنی چودھری: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) تحصیل شور کوٹ میں محکمہ پراونشل ہائی وے کے زیر انتظام کون کون سی سڑکیں ہیں؟
- (ب) محکمہ نے جنوری 2010 تا دسمبر 2013 کتنی نئی سڑکیں بنائیں، کتنی مرمت ہوئیں، ان کے لئے کتنے فنڈز منظور کئے گئے، کتنے استعمال ہوئے؟
- (ج) کیا حکومت حلقہ پی پی-80 میں واقع ٹوٹ پھوٹ کا شکار سڑکوں کو مرمت اور کچی سڑکوں کو پختہ کرنے کا ارادہ رکھتی ہیں تو کب تک اگر نہیں تو وجہ بیان فرمائیں؟
- وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):
- (الف) تحصیل شور کوٹ میں مندرجہ ذیل سڑکیں محکمہ پراونشل ہائی وے جھنگ کے زیر انتظام ہیں:

i. جھنگ شور کوٹ کبیر والا روڈ کلو میٹر نمبر 17 تا 66

ii. شور کوٹ سٹی تا شور کوٹ کینٹ روڈ کلو میٹر نمبر 0 تا 17

- (ب) محکمہ پراونشل ہائی وے جھنگ نے جنوری 2010 تا دسمبر 2013 تک درج ذیل سڑکیں بنائیں ہیں۔

نمبر شمار	نام سڑک	مالی سال	منظور شدہ فنڈ	خرچ شدہ فنڈ
(i)	تعمیر سڑک پنجھی و کشادگی شور کوٹ سٹی شور کوٹ کینٹ روڈ کلومیٹر نمبر 17 تا 0 جوکہ انجینئرنگ سیل مواصلات و تعمیرات ڈیپارٹمنٹ کے تحت مکمل کی گئی ہے۔	2010-11	238.318 ملین	238.318 ملین
(ii)	کشادگی و بہتری قائم بھروانہ دریا و لا روڈ کلومیٹر نمبر 3.65 تا 0 بشمول پل جو پٹی کینال	2011-12	57.284 ملین	49.483 ملین

تختیل شور کوٹ میں محکمہ پراونشل ہائی وے جھنگ نے جنوری 2010 تا دسمبر 2013 تک

مندرجہ ذیل سڑکیں مرمت کی ہیں:-

نمبر شمار	نام سڑک	مالی سال	منظور شدہ فنڈ	خرچ شدہ فنڈ
I	ریسر فیسنگ جھنگ شور کوٹ کبیر والا روڈ کلومیٹر نمبر 35 تا 38، 44 تا 47	2011-12 2012-13	21.779 M	5.000 ملین 11.784 ملین 16.784 ملین

(ج) حلقہ پی پی-80 میں جو سڑکات محکمہ پراونشل ہائی وے جھنگ کے زیر انتظام ہیں ان کی تفصیل جز (الف) میں دی گئی ہے اور ان کی حالت اچھی ہے۔ محکمہ باقاعدگی سے ان کی سالانہ مرمت کرتا رہتا ہے۔ البتہ اب محکمہ جن سڑکوں کی بحالی / مرمت کر رہا ہے ان کی تفصیل درج ذیل ہے۔

i- بحالی سڑک بجلی گھر شور کوٹ سٹی تا دوراں پور روڈ لمبائی 8.30 کلومیٹر جس کے مینڈر انڈر پراسیس ہیں۔ یہ سڑک ضلعی گورنمنٹ کی ملکیت ہے اور محکمہ پراونشل ہائی وے جھنگ FMR پروگرام کے تحت اس سڑک کی مرمت کر رہا ہے۔

یہ کام 20-05-2014 کو الاٹ کیا گیا۔ سال 2013-14 میں اس کے فنڈز 9.00 ملین روپے ملے اور سب خرچ ہو گئے اور اب اس سال 2014-15 کو 10 ملین روپے ملے ہیں اور اب تک 5.00 ملین روپے خرچ ہو گئے ہیں۔ بیس کورس 8.30 کلومیٹر اور DST 2 کلومیٹر مکمل ہو گئی ہے۔ یہ سڑک اس سال مارچ 2015 تک مکمل ہو جائے گی۔

ii- کشادگی و بہتری شور کوٹ تا پتن روڈ لنک گرٹھ مہاراجہ لمبائی 8.30 کلومیٹر اور یہ سڑک بھی ضلعی گورنمنٹ کی ملکیت ہے۔ اور محکمہ پراونشل ہائی وے جھنگ وزیر اعلیٰ کے ضلعی ترقیاتی پروگرام کے تحت اس سڑک کی کشادگی و پنجھی کر رہا ہے۔ یہ کام 15.05.2014 کو الاٹ کیا گیا۔ سال 2013-14 میں اس کے فنڈز 40 ملین روپے ملے اور سب خرچ ہو گئے۔ اب سال 2014-15 میں 25 ملین روپے ملے ہیں اور 25 ملین روپے ہی خرچ ہو گئے ہیں۔ بیس کورس 6 کلومیٹر مکمل ہو گئی ہے۔ بقایا فنڈز ملنے کی صورت میں کارپٹ کا کام اس مالی سال میں مکمل کر دیا جائے گا۔

اگر حکومت نے اس کے علاوہ کوئی اور ہدایات دیں تو کچی سڑکوں کو بھی پختہ کر دیا جائے گا۔

ضلع راجن پور میں سڑکات سے متعلقہ تفصیلات

*4357: سردار علی رضا خان دریشک: کیا وزیر مواصلات و تعمیرات ازراہ نوازش بیان فرمائیں گے کہ

- (الف) ضلع راجن پور میں محکمہ کی کتنی سڑکیں ہیں، ہر سڑک وار تفصیل بتائی جائے؟
(ب) پچھلے پانچ سالوں میں ان سڑکوں کی M&R پر کتنی رقم خرچ کی گئی ہے سال اور سڑک وار تفصیل بتائی جائے؟

(ج) حکومت نے رواں مالی سال 2013-14 میں کون کون سی سڑکیں بنانے کے لئے کتنی رقم مختص کی ہے، اگر کوئی رقم مختص نہیں کی ہے تو کیا آئندہ مالی سال میں نئے منصوبے شروع کرنے کا ارادہ رکھتی ہے اگر نہیں تو کیا وجوہات ہیں؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):
(الف) محکمہ پر اونشل ہائی وے پنجاب کے پاس ضلع راجن پور کی سڑکات کی M&R نہ ہے بلکہ ضلع راجن پور کی تمام سڑکات کی M&R ڈسٹرکٹ آفیسر روڈ پیارٹمنٹ کے پاس ہے۔

(ب) پچھلے پانچ سالوں میں ضلع راجن پور کی سڑکوں کی M&R پر اونشل ہائی وے نے کوئی رقم خرچ نہیں کی تاہم فلڈ 2013 کی وجہ سے جو سڑکیں متاثر ہوئیں ان پر 259.706 ملین روپے خرچ ہوئے سڑکوں کی تفصیل (ضمیمہ نمبر 1) ایوان کی میز پر رکھ دی گئی ہے۔

(ج) پنجاب حکومت نے 2013-14 میں جن سڑکوں کو بنانے کے لئے جتنی رقم مختص کی اس کی تفصیلات (ضمیمہ نمبر 2) ایوان کی میز پر رکھ دی گئی ہیں۔ مزید مالی سال 2014-15 کے لئے جن سڑکوں کی تعمیر کرنی ہے ان کی تفصیلات بھی (ضمیمہ نمبر 3) ایوان کی میز پر رکھ دی گئی ہیں۔

ضلع رحیم یار خان: تحصیل خان پور میں بائی پاس روڈ سے متعلقہ تفصیلات

*4552: قاضی احمد سعید: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) کیا یہ درست ہے کہ تحصیل خان پور ضلع رحیم یار خان میں بائی پاس روڈ نہ ہے؟
(ب) کیا یہ بھی درست ہے کہ خان پور شہر کے ساتھ عباسیہ نہر کو فیروزہ سے سمجھ کر ختم کر کے وہاں پر بائی پاس روڈ تعمیر کرنے کا منصوبہ کئی سالوں سے زیر غور ہے؟

(ج) حکومت اب تک اس منصوبہ کو عملی جامہ کیوں نہیں پہنا سکی، وجوہات سے آگاہ کیا جائے؟
وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):
(الف) یہ درست نہ ہے یہاں ایک پرانا بائی پاس موجود ہے جو کہ پاکستان چوک سے شروع ہو کر
دین پور چوک تک جاتا ہے۔

(ب) یہ درست ہے۔

(ج) ایسا ایک منصوبہ سی ایم ڈائریکٹو مورخہ 17-07-2012 کے تحت بنایا گیا تھا۔ جس کی لمبائی
9.50 کلومیٹر اور لاگت 292.864 ملین روپے تھی۔ یہ شاہی روڈ کے کلومیٹر 143 سے
شروع ہو کر کلومیٹر 150 تک تھا۔ یہ منصوبہ مورخہ 17-09-2012 کو منظور ہوا تھا لیکن
فنڈز کی عدم دستیابی اور 2013-14 ADP، 2014-15 ADP میں شامل نہ ہونے کی
وجہ سے یہ منصوبہ شروع نہیں ہو سکا۔

وحدت کالونی لاہور میں سڑکات کی تعمیر و مرمت سے متعلقہ تفصیلات

*4862: محترمہ نسرین جاوید المعروف نسرین نواز: کیا وزیر مواصلات و تعمیرات ازراہ نوازش
بیان فرمائیں گے کہ:-

(الف) کیا یہ درست ہے کہ وحدت کالونی لاہور ڈی بلاک مسجد اور تھانہ کے سامنے سے گزرنے والی
سڑک، اتوار بازار والی سڑک اور کالونی کی دیگر سڑکیں ٹوٹ پھوٹ کا شکار ہیں؟
(ب) کیا حکومت ان سڑکوں کی تعمیر و مرمت کا ارادہ رکھتی ہے اگر ہاں تو کب تک، اگر نہیں تو اس
کی وجوہات کیا ہیں؟

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):
(الف) یہ درست ہے حالیہ شدید بارشوں کی وجہ سے مذکورہ سڑکات کو نقصان پہنچا ہے۔

(ب) وحدت کالونی کی سڑکوں کی مرمت کے لئے 16.843 ملین روپے کی منظوری سیکرٹری
آئی اینڈ سی کی طرف سے ہو گئی ہے جو کہ مورخہ 20.09.2014 کو وصول پائی اور ابھی تک
اس کے فنڈز گورنمنٹ کی طرف سے پانچ ملین موصول ہو چکے ہیں بقیہ گیارہ ملین کی چھٹی
محکمہ خزانہ کو بھیج دی ہے۔ کام رواں مالی سال میں مکمل ہو جائے گا۔

رپورٹیں

(جو پیش ہوئیں)

تحریک استحقاق نمبر 26 بابت سال 2014 اور تحریک استحقاق نمبر 6

بابت سال 2015 کے بارے میں مجلس استحقاقات کی رپورٹوں

کا ایوان میں پیش کیا جانا

جناب قائم مقام سپیکر: جی، جناب مدی عباس خان تحریک استحقاق کے بارے میں مجلس استحقاقات کی رپورٹیں ایوان میں پیش کرنا چاہتے ہیں۔ میں انہیں دعوت دیتا ہوں کہ وہ یہ رپورٹیں پیش کریں۔

جناب مدی عباس خان: جناب سپیکر! میں

"تحریک استحقاق نمبر 26 بابت سال 2014 اور تحریک استحقاق نمبر 6 بابت

سال 2015 کے بارے میں مجلس استحقاقات کی رپورٹیں ایوان میں پیش کرتا

ہوں۔"

(رپورٹیں پیش ہوئیں)

رپورٹ

(میعاد میں توسیع)

جناب قائم مقام سپیکر: جی، رپورٹیں پیش کر دی گئی ہیں۔ اب محترمہ شملہ اسلم صاحبہ مجلس قائمہ برائے تعلیم کی رپورٹ ایوان میں پیش کرنے کی میعاد میں توسیع لینا چاہتی ہیں میں انہیں دعوت دیتا ہوں کہ وہ توسیع کی تحریک پیش کریں۔

تحریک التوائے کار نمبر 1199 بابت سال 2014 کے بارے میں

مجلس قائمہ برائے تعلیم کی رپورٹ ایوان میں پیش کرنے کی میعاد میں توسیع

محترمہ شملہ اسلم: جناب سپیکر! میں یہ تحریک پیش کرتی ہوں کہ:

"Adjournment Motion No. 1199/14 moved by Mr Amjad

Ali Javed MPA(PP-86)

کے بارے میں مجلس قائمہ برائے تعلیم کی رپورٹ ایوان میں پیش کرنے کی میعاد
میں دو ماہ کی توسیع کر دی جائے۔"

جناب قائم مقام سپیکر: یہ تحریک پیش کی گئی ہے کہ:

"Adjournment Motion No. 1199/14 moved by Mr Amjad
Ali Javed MPA (PP-86)

کے بارے میں مجلس قائمہ برائے تعلیم کی رپورٹ ایوان میں پیش کرنے کی میعاد
میں دو ماہ کی توسیع کر دی جائے۔"

یہ تحریک پیش کی گئی ہے اور اب سوال یہ ہے کہ:

"Adjournment Motion No. 1199/14 moved by Mr Amjad
Ali Javed MPA (PP-86)

کے بارے میں مجلس قائمہ برائے تعلیم کی رپورٹ ایوان میں پیش کرنے کی میعاد
میں دو ماہ کی توسیع کر دی جائے۔"

(تحریک منظور ہوئی)

جناب قائم مقام سپیکر: تحریک استحقاق کوئی نہیں ہے۔ اب ہم تحریک التوائے کارلیتے ہیں۔

شیخ علاؤ الدین: جناب سپیکر! پوائنٹ آف آرڈر۔

جناب قائم مقام سپیکر: جی، فرمائیں!

شیخ علاؤ الدین: جناب سپیکر! میں Rules of Procedure کی کتاب کی طرف آپ کی توجہ چاہوں
گا۔ اگر آپ صفحہ نمبر 48 پر ذرا ایک لمحہ کے لئے ایک بات دیکھ لیں۔۔۔

جناب قائم مقام سپیکر: جی، فرمائیں!

شیخ علاؤ الدین: جناب سپیکر! رول نمبر 74 کو ذرا پڑھ لیجئے یا میں پڑھ دوں۔

جناب قائم مقام سپیکر: جی، آپ پڑھ دیں۔

شیخ علاؤ الدین: جناب سپیکر! میں پڑھتا ہوں۔

(74) **Reference by the Speaker:** Notwithstanding
anything contained in these rules, the Speaker
may refer any question of privilege to the

Committee on Privileges for examination,
investigation and report.

جناب سپیکر! اکثر معزز ممبران کو یہ شکایت رہتی ہے کہ ان کے فون نہیں سنے جاتے یا افسران ان کو صحیح طرح deal نہیں کرتے تو rules یہ کہتے ہیں کہ آپ کو یہ اختیار ہے کہ even آپ اس کی telephonically شکایت پر افسر کو بلا لیں جب تک آپ اس پر عمل نہیں کریں گے یہ روز مسئلے چلتے رہیں گے اور روزانہ معزز ممبران کے ساتھ یہ ہوتا رہے گا۔ آپ کو rules میں اس بات کی اجازت ہے اور کوئی ضرورت نہیں ہے کہ اسمبلی کا اجلاس ہو اور اس میں پیش کیا جائے۔ آپ ذرا اس پر تھوڑی سی توجہ دیجئے۔

جناب قائم مقام سپیکر: شیخ صاحب! منسٹر صاحب نے commitment کی ہے کہ اگر میاں صاحب!۔۔۔ شیخ علاؤ الدین: جناب سپیکر! نہیں، میری عرض سن لیجئے کہ میں ان کے لئے یہ بات نہیں کر رہا۔۔۔ جناب قائم مقام سپیکر: میری بات سنیں۔ بالکل rules ہمیں اجازت دیتے ہیں اور جس دن میں محسوس کروں گا کہ کسی کو بلانا ہے تو ضرور بلا لیں گے اور بلاتے بھی رہتے ہیں۔

شیخ علاؤ الدین: جناب سپیکر! میری عرض سن لیجئے۔ یہاں پر بڑے قابل لوگ بیٹھے ہیں۔ آپ اپنے سیکرٹری صاحب کو کہیں کہ آپ کو اس کے اندر سے precedent نکال کر دے۔ جب تک آپ ایوان کے ممبران کی respect کا دھیان نہیں رکھیں گے، خدا کے لئے آپ اس پر تھوڑی سی توجہ دیں اور آپ صرف ایک دو بندوں کو telephonically بلا لیں کہ بھائی، آپ آجائیں تمہاری یہ شکایت ہے۔

جناب قائم مقام سپیکر: شیخ صاحب! سپیکر صاحب already اس معاملے کو دیکھ رہے تھے اور پندرہ کے قریب افسران جن کے متعلق شکایات تھیں انہیں بلا کر اس معاملے کو resolve بھی کیا ہے۔ اگر میں محسوس کروں گا تو بالکل ان افسران کو بلا کر ممبران کی جو بھی شکایت ہوگی اس کو دور کرنے کی کوشش کی جائے گی۔

شیخ علاؤ الدین: جناب سپیکر! آپ کی مرہانی لیکن آپ ایک جنرل ruling دے دیں کہ اگر کسی کی بھی کوئی تحریک استحقاق آتی ہے تو آپ اس کو دیکھ لیں اور اگر اس کے اندر فرض کیجئے کہ 50 فیصد debate ہے تو اس کو telephonically بلا لیں۔

جناب قائم مقام سپیکر: شیخ صاحب! میرے پاس جس بھی ایم پی اے کی تحریک استحقاق آتی ہے تو میری کوشش ہوتی ہے کہ میں اس کو اس ایوان میں لے کر آؤں۔

شیخ علاؤ الدین: جناب سپیکر! ویسے میری خوش قسمتی ہے کہ میں اس قسم کی کوئی تحریک استحقاق کسی افسر کے خلاف نہیں دی کیونکہ میں یہ سمجھتا ہوں کہ تحریک استحقاق دینے کے لئے ایک ممبر کو بہت کچھ risk لینا پڑتا ہے۔ ایک تو آپ کی مہربانی ہے کہ آپ نے مجھے ٹائم دیا اور دوسری بات میں صرف ریکارڈ کی درستی کے لئے کہہ رہا ہوں اور میں منسٹر مواصلات و تعمیرات کی توجہ چاہوں گا۔

جناب قائم مقام سپیکر: منسٹر صاحب! ذرا شیخ صاحب کی ایک منٹ بات سنیں۔

شیخ علاؤ الدین: جناب سپیکر! میرے فاضل ممبر دوست نے ابھی ایک بات کہی ہے۔ انہوں نے یہ فرمایا ہے کہ کسی پارٹی یا specifically کسی contractor کو جو escalation کے تحت amount ہے وہ نہیں ملی جس پر منسٹر صاحب نے انتہائی generosity کا اظہار کرتے ہوئے کہہ دیا کہ ہاں ہم اسے دیکھیں گے۔ میں صرف ریکارڈ کی درستی اور اس ایوان کی عزت و وقار کے لئے کہہ رہا ہوں کہ کسی ممبر کو، کسی contractor کے بارے میں اس کو increase دینے کے حوالے سے کیا اختیار ہے اور کیا وہ یہ بات کر سکتا ہے کہ اس کو increase دیا جائے؟ کیا ہمارا یہ اختیار ہے۔ کیا ہماری اس میں عزت و وقار ہے، میں وزیر موصوف سے صرف ان کی بات سننا چاہتا ہوں کہ کیا ممبر کو یہ اختیار ہے کہ ہم کسی contractor کے بارے میں یہ بات کر سکتے ہیں؟ اگر آپ نے آج یہ رولنگ دی اور منسٹر صاحب نے بھی فرمایا تو پھر میں بھی کچھ باتیں بتاؤں گا کہ کہاں کہاں زیادتی ہو رہی ہے، کہاں payments زیادہ ہو رہی ہیں اور کہاں کم ہو رہی ہے۔

جناب قائم مقام سپیکر: شیخ صاحب! وہ آپ کا حق بنتا ہے، اگر کسی کے ساتھ کوئی زیادتی ہو رہی ہے، کسی ممبر نے on the floor of the House کوئی بات کی ہے، منسٹر صاحب نے surety دی ہے تو

وہ پابند ہیں۔۔۔

شیخ علاؤ الدین: جناب سپیکر! یہ ایک business concern ہے، کوئی ممبر پارلیمنٹ اگر کوئی specific بات کرتا ہے کہ اس کے ساتھ یہ ہو رہا ہے، منسٹر صاحب کہہ دیں کہ یہ ٹھیک ہے۔

جناب قائم مقام سپیکر: شیخ صاحب! اس کو منسٹر صاحب دیکھ رہے ہیں۔

شیخ علاؤ الدین: جناب سپیکر! آج وہ اس پر کچھ کہہ دیں، میری دانست کے مطابق۔

جناب قائم مقام سپیکر: وہ اس کو دیکھ رہے ہیں۔

شیخ علاؤ الدین: جناب سپیکر! میری دانست کے مطابق۔۔۔

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):

جناب سپیکر! میں اس سلسلے میں عرض کروں گا۔

جناب قائم مقام سپیکر: جی، فرمائیں!

وزیر ہاؤسنگ و شہری ترقی اور پبلک ہیلتھ انجینئرنگ، مواصلات و تعمیرات (جناب تنویر اسلم ملک):

جناب سپیکر! ویسے تو یہ قانون کا مسئلہ ہے لیکن generally speaking جو شیخ صاحب نے بات کی

ہے میں اس کو endorse کرتا ہوں کہ اگر کوئی اس قسم کا issue ہے تو ہمارے دفاتر موجود ہیں، اگر کسی

کا کوئی grievance ہے تو وہ ہمیں in writing دیں۔ اس کی resolution بھی لی جاسکتی ہے، میرے

خیال میں شاید اس ایوان میں کسی contractor کی price variation پر بات کرنا مجھے بھی

immaterial لگا، کوئی اتنا جائز نہیں لگا کہ یہاں پر یہ issue discuss ہونا چاہئے تھا، مجھے آپ کے

قانون کا تو نہیں پتا لیکن generally speaking میں شیخ علاؤ الدین صاحب کی اس بات کو

endorse کرتا ہوں۔

تحریریک التوائے کار

جناب قائم مقام سپیکر: جی، شکریہ۔ اب ہم تحریریک التوائے کار کو take up کرتے ہیں۔

جناب محمد ارشد ملک (ایڈووکیٹ): جناب سپیکر! اس سلسلے میں میری یہ گزارش ہے کہ۔۔۔

جناب قائم مقام سپیکر: اب اس پر مزید بحث نہیں کرتے۔

میاں طارق محمود: جناب سپیکر! پوائنٹ آف آرڈر۔

جناب قائم مقام سپیکر: میاں صاحب! آپ بھی تشریف رکھیں۔

جناب محمد ارشد ملک (ایڈووکیٹ): جناب سپیکر! آپ میری بات تو سن لیں۔

جناب قائم مقام سپیکر: ملک صاحب! تشریف رکھیں۔ میاں نصیر صاحب کی تحریک التوائے کار نمبر 161 ہے۔

جناب محمد ارشد ملک (ایڈووکیٹ): جناب سپیکر! آپ میری گزارش تو سن لیں۔

جناب قائم مقام سپیکر: اب آپ تشریف رکھیں۔

جناب محمد ارشد ملک (ایڈووکیٹ): جناب سپیکر! ایک تو آپ بات سنتے نہیں ہیں۔

جناب قائم مقام سپیکر: میں نے کہہ دیا ہے کہ اب آپ تشریف رکھیں۔ ملک صاحب! میں آپ کی ہر بات سنتا ہوں، اب آپ تشریف رکھیں۔ اس تحریک التوائے کار کا جواب آگیا ہے؟

جام پور (راجن پور) میں محکمہ انہار کی کروڑوں روپے کی اراضی پر بااثر افراد کا قبضہ

(--- جاری)

پارلیمانی سیکرٹری برائے قانون و پارلیمانی امور (جناب نذر حسین): جناب سپیکر! یہ جو تحریک التوائے کار ہے یہ encroachment کے حوالے سے ہے اور نالہ میں جب پانی کی نکاسی بند ہوئی تو کچھ لوگوں نے وہاں پر تعمیر کر کے encroachment کر لی۔ اس کے لئے میری آپ سے request یہ ہے کہ دوٹھکے اس میں involve ہیں۔

MR ACTING SPEAKER: Order in the House. Order in the House.

پارلیمانی سیکرٹری برائے قانون و پارلیمانی امور (جناب نذر حسین): جناب سپیکر! اس معاملے میں ایک تواریگیشن ڈیپارٹمنٹ involve ہے اور وہ encroachment کے سلسلے میں حد بندی وغیرہ کر رہے ہیں دوسرا محکمہ ---

جناب قائم مقام سپیکر: اگر اسی کی detail نہیں ہے تو اس تحریک التوائے کار کو next week تک کے لئے pending کر دیں۔

پارلیمانی سیکرٹری برائے قانون و پارلیمانی امور (جناب نذر حسین): ٹھیک ہے۔

جناب قائم مقام سپیکر: اس تحریک التوائے کار کو اگلے ہفتے تک کے لئے pending کیا جاتا ہے۔ اگلی تحریک التوائے کار نمبر 15/198 میاں طارق محمود صاحب کی طرف سے ہے۔

لالہ موسیٰ امین قائم ایلیمنٹری کالجز برائے بوائز و گرلز کی عمارات زبوں حالی کا شکار

میاں طارق محمود: میں یہ تحریک پیش کرتا ہوں کہ اہمیت عامہ رکھنے والے ایک اہم اور فوری نوعیت کے مسئلہ کو زیر بحث لانے کے لئے اسمبلی کی کارروائی ملتوی کر دی جائے۔ مسئلہ یہ ہے کہ ایلیمنٹری کالجز بوائز اور گرلز لالہ موسیٰ امین کی عمارات زبوں حالی کا شکار۔ تفصیل یوں ہے کہ محکمہ تعلیم نے اساتذہ کی تربیت کے لئے لالہ موسیٰ امین میں مردانہ اور زنانہ کالجز الگ الگ قائم کئے ہیں۔ ان کالجز میں سینکڑوں کی تعداد میں ٹیچرز کو ٹریننگ دی جاتی ہے۔ جو مختلف سکولوں میں فرائض سرانجام دے رہے ہیں مگر اس وقت ان ایلیمنٹری کالجز کی عمارات انتہائی خستہ اور ناقص ہیں جس کے باعث زیر تربیت اساتذہ ذہنی طور پر پریشانی کا شکار رہتے اور uncomfortable محسوس کرتے ہوئے دلجمعی اور خوش اسلوبی سے تربیت حاصل نہیں کر سکتے۔ ان کالجز کی انتظامیہ کو متعدد بار تحریری یادداشتیں ارسال کی ہیں۔ ان کالجز کی عمارات کو جلد از جلد از سر نو تعمیر کیا جائے تاکہ مستقبل میں کسی ناگہانی صورتحال سے بچا جاسکے۔ مزید یہ کہ محکمہ تعلیم حکومتی پالیسی کے برعکس ان کالجز کی عمارات تعمیر کرنے کی بجائے ان دونوں کالجز کی جگہ / بلڈنگ کو کسی دوسرے ادارے یا محکمہ کو منتقل کرنے یا لاٹ کرنے کے لئے این او سی حاصل کیا جا رہا ہے جو نہ صرف پالیسی کی خلاف ورزی ہے بلکہ زیر تربیت اساتذہ کے لئے بھی مسائل اور دشواریاں پیدا کرنے کے مترادف ہے۔ متذکرہ صورتحال سے نہ صرف زیر تربیت اساتذہ بلکہ لالہ موسیٰ امین کے بایسوں میں محکمہ تعلیم کے اس روش کے خلاف تشویش پائی جاتی ہے لہذا استدعا ہے کہ میری تحریک کو باضابطہ قرار دے کر اس پر ایوان میں بحث کرنے کی اجازت دی جائے۔

پارلیمانی سیکرٹری برائے قانون و پارلیمانی امور (جناب نذر حسین): جناب سپیکر! اس تحریک التوائے کار کے جواب کا انتظار ہے۔ اس تحریک التوائے کار کو اگلے ہفتے تک کے لئے pending کر دیا جائے۔

جناب قائم مقام سپیکر: اس تحریک التوائے کار کو اگلے ہفتے تک کے لئے pending کیا جاتا ہے۔ اگلی تحریک التوائے کار بھی میاں طارق محمود صاحب کی طرف سے ہے۔

ضلع گجرات کی حدود میں چپچیاں تاسید ہڑی سڑک کی تعمیر میں کروڑوں روپے کی کرپشن کا انکشاف

میاں طارق محمود: میں یہ تحریک پیش کرتا ہوں کہ اہمیت عامہ رکھنے والے ایک اہم اور فوری نوعیت کے مسئلہ کو زیر بحث لانے کے لئے اسمبلی کی کارروائی ملتوی کر دی جائے۔ مسئلہ یہ ہے کہ حکومت ہر سال اربوں روپے نئی سڑکوں اور پرانی سڑکوں کی مرمت و تعمیر پر خرچ کرتی ہے، ان اربوں روپے سے بننے اور از سر نو تعمیر ہونے والی سڑکوں کی انسپکشن کنسٹرکشن کروانے والے متعلقہ محکمہ کے لوہے اور ہائر ملازمین ہی کرتے ہیں جس سے اربوں روپے کی یہ سڑکیں ناقص تعمیر کر کے ٹھیکیدار سے ملی بھگت کر کے سرکاری خزانہ سے رقوم نکلوا لی جاتی ہیں۔ اس کی مثال ضلع گجرات کی حدود میں ساڑھے پانچ کروڑ کی خطیر رقم سے تعمیر ہونے والی چپچیاں تاسید ہڑی براستہ چھینی نکوانی سڑک کی ہے جو کہ جون 2014 میں مکمل ہوئی ہے۔ اس وقت یہ سڑک ٹریفک کے چلنے کے قابل نہیں ہے اور اس پر چودہ جگہوں پر بڑے بڑے گڑھے پڑے ہوئے ہیں۔ اس کے ذمہ دار ٹھیکیدار ان اور دوسرے متعلقہ سرکاری ملازمین کو ٹھسرایا گیا۔ اس کے باوجود متعلقہ ذمہ داران کے خلاف کوئی قانونی اور محکمانہ کارروائی نہ ہوئی ہے۔ اس کے ذمہ داران سرکاری ملازمین اپنی سابقہ جگہوں پر کام کر رہے ہیں۔ ان ملازمین کی سرپرستی کی وجہ سے متعلقہ ٹھیکیدار ان کو بھی بلیک لسٹ نہیں کیا جا رہا بلکہ کروڑوں روپے کے ٹھیکے ان کو دیئے ہوئے ہیں۔ اسی طرح کروڑوں روپے کے ٹھیکے ایسے ٹھیکیداروں کو دیئے گئے ہیں۔ محکمہ متعلقہ کی اس کرپشن پر نہ صرف ضلع گجرات بلکہ گوجرانوالہ ڈویژن میں تشویش پائی جاتی ہے لہذا استدعا ہے کہ میری تحریک کو باضابطہ قرار دے کر اس پر ایوان میں بحث کرنے کی اجازت دی جائے۔

پارلیمانی سیکرٹری برائے قانون و پارلیمانی امور (جناب نذر حسین): جناب سپیکر! میری گزارش ہے کہ اس تحریک التوائے کار کو بھی اگلے ہفتے تک کے لئے pending کیا جائے۔

جناب قائم مقام سپیکر: اس تحریک التوائے کار کو اگلے ہفتے تک کے لئے pending کیا جاتا ہے۔ اگلی تحریک التوائے کار نمبر 204 چودھری عامر سلطان چیمہ، محترمہ خدیجہ عمر کی طرف سے ہے۔۔۔ موجود نہیں ہیں لہذا اس تحریک التوائے کار کو dispose of کیا جاتا ہے۔ اگلی تحریک التوائے کار نمبر 205 چودھری عامر سلطان چیمہ، محترمہ خدیجہ عمر صاحبہ کی طرف سے ہے وہ تشریف لے آئے ہیں۔

چودھری عامر سلطان چیمہ صاحب کی ایک تحریک التوائے کار تو میں dispose of کر چکا ہوں۔ اگلی تحریک التوائے کار نمبر 205 ہے۔ اب آپ چونکہ تشریف لے آئے ہیں لہذا اب آپ پڑھ دیں۔

فیصل آباد روڈ پر ورکشاپ میں کھڑی محکمہ سکارپ کی کروڑوں روپے کی گاڑیاں ناکارہ ہونے کا انکشاف

چودھری عامر سلطان چیمہ: میں یہ تحریک پیش کرتا ہوں کہ اہمیت عامہ رکھنے والے ایک اہم اور فوری نوعیت کے مسئلہ کو زیر بحث لانے کے لئے اسمبلی کی کارروائی ملتوی کر دی جائے۔ مسئلہ یہ ہے کہ روزنامہ "ایکسپریس" مورخہ 11 مارچ 2015 کی خبر کے مطابق پندرہ سال سے کھلے آسمان تلے پڑی محکمہ سکارپ کی کروڑوں کی مشینری ناکارہ ہو گئی۔ فیصل آباد روڈ پر محکمہ سکارپ کی کروڑوں روپے کی گاڑیاں محکمہ کی ورکشاپ میں کھڑی کی گئیں۔ ان گاڑیوں کی مرمت نہ ہونے کی وجہ سے کھلے آسمان تلے کھڑی گاڑیاں ناکارہ ہو گئی ہیں جبکہ اکثر گاڑیوں کے پرزہ جات بھی چوری ہو گئے ہیں جبکہ مسلسل کھڑے رہنے اور دیکھ بھال نہ ہونے کی وجہ سے گاڑیاں مٹی میں تبدیل ہوتی جا رہی ہیں، دیگر سامان بھی زنگ آلودہ ہو کر مٹی بنتا جا رہا ہے لہذا استدعا ہے کہ میری تحریک کو باضابطہ قرار دے کر اس پر ایوان میں بحث کرنے کی اجازت دی جائے۔

پارلیمانی سیکرٹری برائے قانون و پارلیمانی امور (جناب نذر حسین): جناب سپیکر! میری گزارش ہے کہ اس تحریک التوائے کار کو بھی اگلے ہفتے تک کے لئے pending کیا جائے۔ جناب قائم مقام سپیکر: اس تحریک التوائے کار کو اگلے ہفتے تک کے لئے pending کیا جاتا ہے۔ اگلی تحریک التوائے کار محترمہ فائزہ احمد ملک صاحبہ کی طرف سے ہے۔۔۔ موجود نہیں ہیں لہذا اس تحریک التوائے کار کو dispose of کیا جاتا ہے۔ اگلی تحریک التوائے کار 209/15 محترمہ نگہت شیخ صاحبہ کی ہے۔

محکمہ آثار قدیمہ کو فنڈز کی فراہمی میں تاخیر

محترمہ نگہت شیخ: میں یہ تحریک پیش کرتی ہوں کہ اہمیت عامہ رکھنے والے ایک اہم اور فوری نوعیت کے مسئلہ کو زیر بحث لانے کے لئے اسمبلی کی کارروائی ملتوی کر دی جائے۔ مسئلہ یہ ہے کہ روزنامہ "اوصاف" کی اشاعت کے مطابق محکمہ آثار قدیمہ فنڈز کی فراہمی میں تاخیر، تاریخی مقامات کی بحالی

سست روی کاٹکار، شالامار باغ، شاہی قلعہ، مقبرہ انارکلی، اقبال منزل سیالکوٹ، ٹیکسلا، کلرکمار، میوزیم چکوال، کٹاس راج، چو اسیدن شاہ، میوزیم اینڈ آرٹ گیلری گجرات کی بحالی کے منصوبے متاثر۔ تفصیل کچھ یوں ہے کہ محکمہ آثار قدیمہ پنجاب کے رواں مالی سال میں نئے 19 جاری ترقیاتی پراجیکٹس پر کام سست روی کاٹکار ہیں۔ فنڈز کی ریلیز میں تاخیر کی وجہ سے ترقیاتی منصوبے مقررہ مدت میں مکمل ہونے کے امکانات معدوم ہو گئے۔ ذرائع نے خدشہ ظاہر کیا ہے کہ بروقت فنڈز جاری نہ ہوئے تو جاری اور نئے پراجیکٹس کی مدت تکمیل میں اضافہ ہو جائے گا۔ 6 نئے اور 19 جاری پراجیکٹس کا کام مقررہ وقت پر مکمل کرنے میں فنڈز کی مسلسل دستیابی سے مشروط ہے مگر رواں مالی سال میں بھی گزشتہ برسوں کی طرح فنڈز کی بروقت ریلیز دشوار نظر آتی ہے۔ محکمہ کی جانب سے شروع کئے گئے 6 نئے پراجیکٹس وزیر آباد میں پرانی باولی شیر شاہ سوری، مقبرہ نور جہاں کی بحالی کا کام سادھی جنکر شاہ و بھائی وستی رام لاہور، ہڑپہ میں آثار قدیمہ کے مقامات کی بحالی، بہاولپور میں بی بی جیونی اور ملتان میں مائی مہربان کے مزار کی مرمت و بحالی کے کام کے لئے 206228 ملین روپے جبکہ جاری 19 پراجیکٹس کے لئے رواں مالی سال کے 1684286 ملین روپے رکھے گئے تھے جبکہ ان جاری پراجیکٹس میں ٹیکسلا، کلرکمار، میوزیم چکوال، کٹاس راج، چو اسیدن شاہ، میوزیم اینڈ آرٹ گیلری گجرات، اقبال منزل سیالکوٹ، شالامار باغ، شاہی قلعہ لاہور، مقبرہ انارکلی، سمیت تاریخی مقامات شامل ہیں۔ ایک جانب تاریخی مقامات کی کنزرویشن اور بحالی کے لئے فنڈز کی ریلیز میں تاخیر تاریخی ورثہ کی بحالی میں آڑے آرہی ہے جبکہ تاریخی مقامات کی بحالی کا کام ماہر کاریگروں سے کرایا جاتا ہے اور اس کی رفتار ویسے بھی عام تعمیراتی کاموں کی نسبت کافی سست ہوتی ہے۔ محکمہ آثار قدیمہ فنڈز کی فراہمی میں تاخیر کی وجہ سے تاریخی مقامات کی بحالی سست روی کاٹکار ہونے کی وجہ سے عوام میں شدید بے چینی اور اضطراب پایا جا رہا ہے لہذا استدعا ہے کہ میری تحریک کو باضابطہ قرار دے کر اس پر ایوان میں بحث کرنے کی اجازت دی جائے۔

پارلیمانی سیکرٹری برائے قانون و پارلیمانی امور (جناب نذر حسین): جناب سپیکر! میری استدعا ہے کہ اس تحریک التوائے کار کو next week تک کے لئے pending فرمادیں۔

جناب قائم مقام سپیکر: جی، اس تحریک التوائے کار کو next week تک کے لئے pending کیا جاتا ہے۔ اگلی تحریک التوائے کار نمبر 15/214 چودھری عامر سلطان چیمہ، سردار وقاص حسن مؤکل اور محترمہ خدیجہ عمر کی ہے۔

لاہور کے سرکاری ہسپتالوں میں ادویات کی کمی

چودھری عامر سلطان چیمہ: بسم اللہ الرحمن الرحیم۔ میں یہ تحریک پیش کرتا ہوں کہ اہمیت عامہ رکھنے والے ایک اہم اور فوری نوعیت کے مسئلہ کو زیر بحث لانے کے لئے اسمبلی کی کارروائی ملتوی کر دی جائے۔ مسئلہ یہ ہے کہ روزنامہ "جناح" مورخہ 18- مارچ 2015 کی خبر کے مطابق لاہور شہر کے سرکاری ہسپتالوں میں ادویات کی کمی کے باعث مریضوں کو مشکلات کا سامنا کرنا پڑ رہا ہے۔ سرکاری ہسپتالوں سروسز، جنرل، گنگا رام، جناح اور پنجاب انسٹیٹیوٹ آف کارڈیالوجی وغیرہ میں مریضوں کو مفت ادویات فراہم نہیں کی جارہیں اور جو مریض ہسپتال میں داخل ہیں ان کو بھی میڈیسن لکھ کر دے دی جاتی ہیں کہ وہ باہر سے خرید کر لائیں جس سے مریضوں کے اخراجات میں اضافہ ہو گیا ہے۔ غریب اور متوسط طبقہ شدید مشکلات سے دوچار ہے۔ مریضوں کا کہنا ہے کہ ہسپتالوں میں مفت ادویات تو دور کی بات ڈرپ لگانے کے لئے برینولا اور سرنجیں بھی باہر سے خریدنا پڑتی ہیں۔ مریضوں اور لواحقین کا کہنا ہے کہ اب سرکاری ہسپتالوں میں علاج کروانے سے بہتر ہے کہ کسی پرائیویٹ ہسپتال میں علاج کروا لیا جائے لیکن وہ اپنے مالی حالات کی وجہ سے باہر سے بھی علاج نہیں کروا سکتے جبکہ ڈاکٹرز کا کہنا ہے کہ ہسپتالوں میں مفت ادویات نہ ملنے سے مریضوں کو باہر سے ادویات لکھ کر دینا پڑتی ہیں۔ اس حوالے سے ہم نے متعدد بار احتجاج بھی کیا مگر انتظامیہ کی جانب سے ادویات فراہم نہیں کی جاتیں۔ یہ بات بھی سامنے آئی ہے کہ ہسپتالوں میں موجودہ ادویات جو اس سال خریدی گئی ہیں وہ بھی expire ہونے والی ہیں لہذا استدعا ہے کہ میری تحریک کو باضابطہ قرار دے کر اس پر ایوان میں بحث کرنے کی اجازت دی جائے۔

پارلیمانی سیکرٹری برائے قانون و پارلیمانی امور (جناب نذر حسین): جناب سپیکر! میری استدعا ہے کہ اس تحریک التوائے کار کو بھی pending فرمایا جائے۔

جناب قائم مقام سپیکر: اس تحریک التوائے کار کو بھی next week تک کے لئے pending کیا جاتا ہے۔ اب تحریک التوائے کار کا وقت ختم ہوتا ہے۔

سرکاری کارروائی

بحث

پری بجٹ بحث

(--- جاری)

جناب قائم مقام سپیکر: اب ہم سرکاری کارروائی شروع کرتے ہیں آج کے ایجنڈا پر حسب ذیل سرکاری کارروائی ہے Pre-budget discussion جیسا کہ آپ کو معلوم ہے کہ Pre-budget discussion مورخہ 27 اور 30 مارچ اور یکم اپریل 2015 کو ہوئی تھی آج بھی یہ بحث جاری رہے گی۔ پہلے معزز ممبران سے تجاویز لی جائیں گی اور آخر میں وزیر خزانہ اس بحث کو wind up کریں گے۔ پہلا نام جناب شکیل آئیوان صاحب کا ہے۔۔۔ موجود نہیں ہیں۔ جی، خواجہ محمد نظام المحمود صاحب! خواجہ محمد نظام المحمود: جناب سپیکر! میں کس کو گزارش پیش کروں۔ وزراء صاحبان موجود ہیں نہ سیکرٹری صاحبان، ہمارے علاقے کے مسائل تھے ہم نے ان کے بارے میں آپ اور متعلقہ حضرات سے گزارشات پیش کرنا تھیں لیکن اب میں کس سے گزارش پیش کروں۔

جناب قائم مقام سپیکر: ہمارے شیر علی صاحب بیٹھے ہیں وہ شیر ہیں آپ بات کریں۔

شیخ علاؤ الدین: وزیر خزانہ کدھر ہیں؟

خواجہ محمد نظام المحمود: جناب سپیکر! منسٹر صاحبان کا موجود ہونا تو ضروری ہے لیکن ادھر منسٹر ہیں پارلیمانی سیکرٹری اور نہ ہی کوئی اور سیکرٹری ہے۔ ہم نے بڑے عرصے کے بعد اپنے علاقے کے مسائل کے بارے میں گزارشات پیش کرنا تھیں۔

جناب قائم مقام سپیکر: راجہ صاحب! آپ سینئر ہیں آپ بتائیں کہ اب کیا کرنا چاہئے؟

وزیر محنت و انسانی وسائل (راجہ اشفاق سرور): جناب سپیکر! معزز ممبر کا پوائنٹ تو بڑا valid ہے کہ یہاں پارلیمانی سیکرٹری ہیں اور نہ ہی منسٹر، میں گیلری میں بھی ایسے افسران نہیں دیکھ رہا جو اس سے متعلقہ ہوں۔ میری گزارش ہوگی پھر اس کو کل تک لے جایا جائے تاکہ وہ سارے یہاں موجود ہوں۔

خواجہ محمد نظام المحمود: جناب سپیکر! ہم لوگ تین سو میل کا فاصلہ طے کر کے یہاں صرف اسمبلی کی کارروائی دیکھنے کے لئے نہیں آتے بلکہ ہم اپنے علاقے کے مسائل حل کروانے کے لئے آتے ہیں۔ اگر یہاں یہ رویہ ہو تو sorry to say پھر ہم ادھر آکر کیا کریں گے؟

وزیر محنت و انسانی وسائل (راجہ اشفاق سرور): جناب سپیکر! مجھے علم نہیں تھا ابھی میرے علم میں آیا ہے کہ یہاں گیلری میں پی اینڈ ڈی کے ممبر موجود ہیں۔ اگر آپ مناسب سمجھیں تو ہم بطور منسٹر، ہمارے colleague اور افسران بھی ان کے points note کر کے منسٹر صاحب اور محکمے تک پہنچانے کی پوری کوشش کریں گے۔

چودھری عامر سلطان چیمہ: جناب سپیکر! اس سلسلے میں گزارش ہے کہ آپ نے دو دن پہلے بھی اسی طرح یہ بات فرمائی بلکہ آپ نے منگل والے دن ایوان کی کارروائی اس لئے ختم کر دی کہ وزراء صاحبان اور پارلیمانی سیکرٹریز seriously ایوان میں نہیں آتے۔ جب ہم بات کرتے ہیں تو ہمیں کہا جاتا ہے کہ آپ Chair کا احترام نہیں کرتے جبکہ ہم Chair کا بہت زیادہ احترام کرتے ہیں اور کرنا بھی چاہئے۔ اگر حکومتی بنچوں سے آپ کی حکم عدولی ہو رہی ہو اور ابھی وزیر صاحب نے خود on the floor of the House admit کیا کہ متعلقہ وزیر یہاں موجود نہیں ہیں اور ابھی انہوں نے بتایا کہ پی اینڈ ڈی سے ایک ممبر آئے ہیں لیکن پتا نہیں وہ ممبر اس level کے ہیں یا نہیں۔ ہماری ساری تجاویز اور سارے معاملات pre-budget سے متعلق ہیں لیکن بد قسمتی یہ ہے کہ ہم pre-budget پر بات کر رہے ہیں کہ ہماری سکیمیں ہیں، ہمارے علاقے کے مسائل حل کئے جائیں لیکن اس پر سنجیدگی سے غور ہی نہیں کیا جا رہا۔ میرے خیال میں حکومتی ایوان ہمیں اس اہل ہی نہیں سمجھتا کہ ہم یہ تجاویز دیں۔ میری گزارش ہو گی کہ آپ اس سلسلے میں سخت سے سخت اقدامات اٹھائیں۔

وزیر محنت و انسانی وسائل (راجہ اشفاق سرور): جناب سپیکر! اس میں میری گزارش ہے کہ شاید physically منسٹر صاحب کسی commitment کی وجہ سے یہاں موجود نہیں ہیں۔۔۔

جناب قائم مقام سپیکر: راجہ صاحب! پھر پارلیمانی سیکرٹری کو تو ہونا چاہئے۔

وزیر محنت و انسانی وسائل (راجہ اشفاق سرور): جناب سپیکر! اسی لئے میری گزارش ہے کہ پی اینڈ ڈی کے سینئر افسر یہاں موجود ہیں، ہم بھی ہیں۔ ہم یہ آپ کو ensure کراتے ہیں کہ آپ کی جو بھی باتیں اور recommendations ہوں گی، مقصد یہ ہے کہ آپ کی recommendations متعلقہ محکمے یا

افسران تک پہنچنی چاہئیں۔ اگر وہ ایسی recommendations ہیں جو عوام کی ضرورت ہیں تو وہ اگلے بجٹ میں اس کا حصہ ہونی چاہئیں۔ ان کی جو بھی recommendations ہوں گی انشاء اللہ انہیں accordingly افسران بھی اور ہم بھی متعلقہ لوگوں تک پہنچائیں گے مگر جہاں تک سپیکر صاحب کی observation، سپیکر کا تقدس یقیناً نہ صرف حکومتی، اپوزیشن، انچوں بلکہ سارے ایوان پر لاگو ہوتا ہے۔ He is custodian of the House میں حکومتی، انچوں اور حکومت کی طرف سے آپ کو یقین دلاتا ہوں کہ انشاء اللہ آپ کا مقام اور آپ کا تقدس ہمارے لئے بھی ضروری ہے کہ یہاں آپ کی پوری اتھارٹی قائم ہو۔

جناب قائم مقام سپیکر: شکریہ

وزیر محنت و انسانی وسائل (راجہ اشفاق سرور): جناب سپیکر! فنانس ڈیپارٹمنٹ کے ایڈیشنل سیکرٹری بجٹ بھی یہاں تشریف فرما ہیں۔

جناب قائم مقام سپیکر: راجہ صاحب! پھر آپ note کریں۔ اللہ کرے گا وزیر خزانہ صاحب بھی اتنے میں آجائیں گے۔ جی، خواجہ صاحب! آپ اپنی بات شروع کریں۔

خواجہ محمد نظام المحمود: جناب سپیکر! میں آپ کا شکر گزار ہوں کہ آپ نے مجھے موقع دیا۔

جناب قائم مقام سپیکر: وزیر خزانہ صاحب بھی تشریف لے آئے ہیں۔ جی، خواجہ صاحب! آپ کی خواہش پوری ہو گئی ہے۔

خواجہ محمد نظام المحمود: جناب سپیکر! میرا علاقہ ڈیرہ غازی خان کا پسماندہ ترین ایریا ہے جس سے آپ بھی واقف ہیں میرا تعلق تونہ شریف سے ہے، میرا علاقہ نہایت ہی پسماندہ ترین ہے اس سلسلے میں گزارش ہے کہ اس اسمبلی کو وجود میں آئے ہوئے تقریباً دو سال کا عرصہ گزر چکا ہے اس عرصہ میں ہمارا علاقہ ہر قسم کے ترقیاتی کاموں سے محروم ہے اس میں سب چیزیں شامل ہیں۔ میری گزارش ہے کہ اس پسماندہ ترین علاقے کا بھی اتنا ہی حق ہے جتنا لاہور یا راولپنڈی کا حق ہے۔ میری استدعا ہے کہ اس علاقے کے ترقیاتی کاموں کو بجٹ میں شامل کیا جائے۔ آپ لوگ ہمیں شامل نہیں کرتے تو نہ کریں لیکن ہم اس علاقے کی نمائندگی کرتے ہیں اس لئے ہمیں بتانا ہے کہ کیا مسائل ہیں اس لئے مہربانی فرما کر ان علاقوں کی طرف توجہ دیں، ان کی طرف غور کریں اور ان کے ترقیاتی کاموں کو بجٹ میں شامل کریں۔

ان مسائل کی بہت بڑی لسٹ ہے لیکن ابھی یہاں پر سارے حضرات موجود نہیں ہیں لہذا میری بات کرنے کا فائدہ نہیں ہے۔ پہلی گزارش تو یہ ہے کہ یہاں سب حضرات کو موجود ہونا چاہئے۔

جناب قائم مقام سپیکر: منسٹر صاحب تشریف لے آئے ہیں۔ آپ بات کریں۔

خواجہ محمد نظام المحمود: جناب سپیکر! دوسرے منسٹر صاحبان موجود نہیں ہیں۔

جناب قائم مقام سپیکر: آج کی Pre-Budget Discussion وزیر خزانہ سے متعلقہ ہے اور وہ موجود ہیں۔ آپ بات کریں۔

خواجہ محمد نظام المحمود: جناب سپیکر! ہم دو یا تین سو میل کا فاصلہ طے کر کے اسمبلی میں لوگوں کے مسائل کے لئے آتے ہیں۔ بہر حال میری یہ گزارش ہے کہ آئندہ مالی سال کے بجٹ میں ہمارے علاقے کو بھی ترقیاتی سکیموں میں شامل کیا جائے۔

جناب قائم مقام سپیکر: خواجہ صاحب! بہت شکریہ۔ اب جناب رمیش سنگھ اروڑا!۔۔۔ موجود نہیں ہیں۔ چودھری علی اصغر منڈا (ایڈوکیٹ)!۔۔۔ موجود نہیں ہیں۔ سردار وقاص حسن مؤکل!۔۔۔ موجود نہیں ہیں۔ محترمہ تمکین اختر نیازی!۔۔۔ موجود نہیں ہیں۔ جناب محمد ثاقب خورشید!۔۔۔ موجود نہیں ہیں۔ جی، ملک احمد سعید خان!

ملک احمد سعید خان: بسم اللہ الرحمن الرحیم۔ جناب سپیکر! آج Pre-Budget Discussion ہو رہی ہے، یہ انتہائی اہم ہے اور میں خاص طور پر وزیر خزانہ کا شکر گزار ہوں کہ انہوں نے آج وقت نکالا اور ایوان میں تشریف لائے۔ جب بھی کوئی حکومت بجٹ پیش کرتی ہے تو بنیادی طور پر اس میں حکومت کی priorities کا تعین کیا جاتا ہے۔ وزیر اعلیٰ پنجاب میاں محمد شہباز شریف نے عوامی فلاح کے لئے بلاشبہ محدود وسائل کے اندر رہتے ہوئے بہت زیادہ کام کیا ہے لیکن اگر تمام محکمہ جات کو دیکھیں تو آپ کو معلوم ہوگا کہ کوئی ایک محکمہ بھی ایسا نہیں جو کہ عوامی ضرورت کے مطابق کام کر رہا ہو۔ مجھے اس بات کا اندازہ ہے کہ ہمارے جو وسائل ہیں ان کے اندر رہتے ہوئے اس سے بہتر کام کیا بھی نہیں جاسکتا۔ میرے نزدیک سب سے بنیادی حیثیت محکمہ صحت کو حاصل ہے کیونکہ اگر ہم لوگوں کو صحت کی سہولتیں مہیا کر دیں گے تو یہ بہت بڑی کامیابی ہوگی۔ ایک مقولہ ہے کہ "جان ہے تو جہان ہے" باقی ساری چیزیں تو اس کے بعد میں آئیں گی۔ آج کے معروضی حالات کے مطابق صحت کے حوالے سے پورے صوبہ پنجاب کے اندر بہت کسمپرسی کی حالت ہے۔ پچھلے دنوں مجھے لاہور کے ایک دو بڑے ہسپتالوں میں

جانے کا اتفاق ہوا، میرے حلقہ کے کچھ لوگ بیماری کی وجہ سے آئے اور میں ان کی عیادت کے لئے گیا تھا۔ مجھے اس بات پر انتہائی افسوس ہوا کہ جتنے مریض ہیں ان کے مطابق ہسپتالوں میں beds موجود نہیں ہیں۔ میں وزیر خزانہ سے خاص طور پر یہ التماس کروں گا کہ صحت کے حوالے سے میو ہسپتال، جنرل ہسپتال، جناح ہسپتال، سروسز ہسپتال اور باقی تمام سرکاری ہسپتالوں میں کم از کم یہ انتظام ضرور کر لیں کہ جو غریب لوگ بیماری کی وجہ سے ان ہسپتالوں میں آتے ہیں ان کو بہتر علاج کی سہولتیں میسر کی جائیں کیونکہ وہ اس امید کے ساتھ یہاں آتے ہیں کہ حکومت پنجاب کی طرف سے انہیں بہتر علاج کی سہولتیں ملیں گی۔ ہسپتالوں میں بنیادی سہولت beds کی ہوتی ہے باقی علاج تو بعد میں شروع ہوتا ہے لہذا کم از کم مریضوں کو beds تو مہیا کئے جائیں۔ میں وزیر خزانہ سے گزارش کروں گا کہ آئندہ مالی سال کے بجٹ میں اس کا خصوصی طور پر انتظام کیا جائے۔

جناب سپیکر! میں اپنے ضلع کے حوالے سے منسٹر صاحب کے نوٹس میں ایک بات لانا چاہتا ہوں کہ ہمیں لاہور کے نزدیک ہونے کے بہت سے فوائد اور نقصانات بھی ہیں۔ نقصان یہ ہے کہ اگر کوئی چھوٹا سا accident بھی ہوتا ہے تو ہمارے ڈی ایچ کیو ہسپتال قصور کی طرف سے مریض کو جنرل ہسپتال کے لئے refer کر دیا جاتا ہے اور جنرل ہسپتال لاہور پر پہلے ہی بہت زیادہ بوجھ ہے۔ میں وزیر خزانہ سے کہوں گا کہ قصور ڈی ایچ کیو کے لئے بالخصوص ڈاکٹرز کی فراہمی اور ایمرجنسی کے لئے اقدامات کئے جائیں تاکہ accident and emergency کے مریضوں کا علاج وہیں پر ہی ممکن ہو سکے۔ ہمارے ڈی ایچ کیو ہسپتال قصور میں ایمرجنسی کا کوئی case نہیں لیا جا رہا اور ایسے تمام مریضوں کو جنرل ہسپتال refer کر دیا جاتا ہے۔ اس کی وجہ سے لاہور میں مسائل پیدا ہو رہے ہیں اور ہمارے لوگوں کو بھی کافی دشواری کا سامنا کرنا پڑتا ہے۔

جناب سپیکر! میری دوسری priority شعبہ تعلیم کے حوالے سے ہے۔ اس ضمن میں وزیر خزانہ نے پچھلی مرتبہ یہ بات کی تھی کہ کم از کم ہر یونین کونسل کی سطح پر ایک بوائز اور گرلز ہائی سکول ضرور ہونا چاہئے۔ آج کل پرائیویٹ سکولز ایجوکیشن کی طرف لوگوں کا رجحان بڑھتا جا رہا ہے۔ اس کی بنیادی وجہ یہ ہے کہ سرکاری سکولوں میں اساتذہ کی عدم دستیابی ہے۔ حال ہی میں حکومت پنجاب نے اساتذہ کی ایک بڑی تعداد بھرتی کی ہے لیکن اس کے باوجود اب بھی اساتذہ کی کمی ہے۔ میں وزیر خزانہ سے گزارش کروں گا کہ سرکاری سکولوں میں اساتذہ کی کمی کو پورا کرنے کے لئے فوری طور پر اقدامات اٹھائے جائیں۔ ہمارے لوگوں کی اکثریت مہنگے سکولوں میں اپنے بچوں کو تعلیم نہیں دلا سکتی۔ سرکاری

سکولوں میں اساتذہ کی کمی کو پورا کیا جائے اور ان کی اخلاقی تربیت کے لئے کوئی خصوصی کورس شروع کئے جائیں تاکہ ہم ایک بہتر نئی نسل تیار کرنے میں کامیاب ہو سکیں۔ اساتذہ کو ہدایت کی جائے کہ وہ درسی کتب پڑھانے کے ساتھ ساتھ ایک بہتر قوم کی تشکیل بھی کریں۔ اگلے دس پندرہ سالوں میں ہماری جو قومی سوچ ہوگی اس کی تیاری آج سے کی جائے اور اساتذہ کو ذہن سازی کا کام بھی کرنا چاہئے تاکہ ہماری نوجوان نسل ایک بہتر مستقبل کی طرف گامزن ہو سکے۔

جناب سپیکر! میں اپنی بات کو زیادہ لمبائیں کروں گا۔ اب میں براہ راست شعبہ زراعت کی طرف آنا چاہوں گا۔ ہماری 70 فیصد آبادی شعبہ زراعت سے وابستہ ہے۔ پنجاب کے دیہی علاقوں میں بسنے والے کاشتکار، کسان، زمیندار اور ان سے وابستہ لوگ پنجاب کی آبادی کا 70 فیصد ہیں۔ میں یہ کہوں گا کہ پنجاب کی زراعت کو بہتر کرنے کے لئے research work بہت ضروری ہے۔ کسانوں کو بہترین کی فراہمی، مناسب راہنمائی اور محکمہ زراعت کا فعال کردار انتہائی ضروری ہے۔ PCSIR لیبارٹری کو وسعت دینے اور معیاری بیج تیار کرنے سے ہماری پیداوار بڑھے گی۔

جناب قائم مقام سپیکر! ملک صاحب! اب آپ wind up کر لیں۔

ملک احمد سعید خان: جناب سپیکر! حکومت پنجاب زمینداروں سے صرف گندم کی فصل خریدتی ہے۔ میں یہ تجویز کروں گا کہ کوئی ایسا mechanism بنائیں کہ زمیندار کی تمام اجناس کو حکومتی سطح پر ایک تحفظ ملے۔ اس سال کے اندر مونچی، آلو، کپاس اور دیگر اجناس میں زمیندار کا معاشی طور پر بہت زیادہ نقصان ہوا ہے۔ میں تجویز کروں گا کہ اس پر ہمیں ضرور کام کرنا چاہئے اور اگر آئندہ دو تین سالوں میں اجناس کی price security کو ensure کر لیا جائے تو یہ ہماری بہت بڑی کامیابی ہوگی کیونکہ یہ ہم 70 فیصد آبادی کے فائدے کی بات کر رہے ہیں۔ زمیندار کو اس کی اجناس کی price security ملنی چاہئے تاکہ جو لوگ دھوپ اور سردی میں کھیتوں میں کام کرتے ہیں، دن رات محنت کرتے ہیں اور اپنے خون پینے کو بہاتے ہیں کم از کم انہیں اپنی اجناس کی proper price تو مل سکے۔ بہت شکریہ

جناب قائم مقام سپیکر: بڑی مہربانی۔ محترمہ فوزیہ ایوب قریشی صاحبہ!

محترمہ فوزیہ ایوب قریشی: بسم اللہ الرحمن الرحیم۔ جناب سپیکر! شکریہ۔ میرا تعلق بہاولپور سے ہے اور بہاولپور ڈویژن میں زراعت اور چولستان کے حوالے سے پانی کی اشد ضرورت ہے۔ بہاولپور میں چولستان ایک ایسا علاقہ ہے جس کو ہم ignore نہیں کر سکتے اور وہاں پر روزگار کے مواقع بھی نہیں ہیں۔

میں آنے والے نئے بجٹ کے حوالے سے یہ کہوں گی کہ بہاولپور میں پینے کے صاف پانی کے لئے فنڈز رکھے جائیں۔ وہاں کے لوگ محنت کش ہیں اور وہ زمینوں کو زیادہ promote کرتے ہیں تو وہاں کی زمینوں کو سیراب کرنے کے لئے نہروں میں وافر پانی مہیا کیا جائے کیونکہ جب تک زمینداروں کو اپنی فصلوں کے لئے پانی دستیاب نہیں ہوگا تو ان کی طرف سے زمینوں پر لگایا گیا پیسا واپس نہیں مل سکتا۔

جناب سپیکر! بہاولپور میں 410 بیڈز کا بہاولپور وکٹوریہ ہسپتال ہے جہاں بلڈنگ اور ڈاکٹر کی کمی کو پورا کر دیا گیا ہے مگر تھر کے مریضوں کو ہسپتال تک پہنچنے کے لئے ٹرانسپورٹ کے نہ ہونے سے بہت بڑا مسئلہ درپیش ہے لہذا تھر کے علاقہ کی طرف بھی خصوصی توجہ دی جائے۔

جناب سپیکر! میں بہاولپور وکٹوریہ ہسپتال کی ایمرجنسی کے حوالے سے کہوں گی کہ ایمرجنسی میں بہت زیادہ رش ہونے سے میڈیکل سٹورز کی طرف جانے والے مریضوں کے لواحقین کے بہت زیادہ حادثات ہوتے ہیں تو میری یہ گزارش ہے کہ ایمرجنسی کے سامنے overfly bridge بنانے کے لئے آنے والے بجٹ میں فنڈز رکھے جائیں۔

جناب سپیکر! میں نے کل بھی ایک سوال پر water filtration plant کے حوالے سے بات کی تھی تو بہاولپور ڈویژن میں water filtration plant بہت ضروری ہے۔ میں یہاں پر اپنے قائد میاں محمد نواز شریف اور میاں محمد شہباز شریف کا شکریہ ادا کروں گی کہ ہماری مشکلات پر بہت زیادہ قابو بھی ہو چکا ہے اور میں وزیر خزانہ سے کہوں گی کہ جب بجٹ بنے تو اس میں بہاولپور اور چولستان میں پانی کی دستیابی کے لئے خصوصی فنڈز رکھے جائیں۔ شکریہ

جناب قائم مقام سپیکر: جی، بہت شکریہ۔ جناب شہزاد منشی صاحب!۔۔۔ موجود نہیں ہیں۔ جی، محترمہ تحسین فواد صاحبہ!

محترمہ تحسین فواد: بسم اللہ الرحمن الرحیم۔ جناب سپیکر! بہت شکریہ۔ ہم خادم اعلیٰ پنجاب میاں محمد شہباز شریف کے بہت شکر گزار ہیں کہ انہوں نے راولپنڈی شہر پر خاص طور پر توجہ دی ہے۔ انہوں نے ماشاء اللہ بہت سے ترقیاتی کام کرائے ہیں مثلاً میٹرو بس، کارڈیالوجی ہسپتال، کڈنی ہسپتال وغیرہ وغیرہ۔ راولپنڈی میں پانی کا بہت بڑا مسئلہ ہے میں جب سے اس ایوان میں آکر بیٹھی ہوں میں نے یہاں پر اسی مسئلہ پر آواز اٹھائی ہے لیکن اس معاملہ پر ابھی تک کوئی عملدرآمد نہیں ہوا۔ پہلے پانی 350 فٹ کی گہرائی پر تھا اب وہ 600 فٹ پر چلا گیا ہے تو میری التجا ہے کہ زیادہ سے زیادہ ٹیوب ویل لگانے کے لئے آنے والے بجٹ میں فنڈز رکھے جائیں۔ بعض جگہ پر water supply کی نالیوں میں leakage

ہے جس کی وجہ سے شہریوں کو آلودہ اور گندہ پانی مل رہا ہے لہذا نالیوں کو تبدیل کیا جائے۔ میری التجا ہے کہ جو ٹیوب ویل خراب ہیں یا ناکارہ ہو چکے ہیں ان کے لئے ضرور فنڈز رکھے جائیں کیونکہ راولپنڈی میں پانی کی بے تحاشا قلت ہے اور کینٹ میں تو پانی کا مسئلہ بہت ہی زیادہ ہے۔ کینٹ میں وارڈ اور یونین کونسل کی سطح پر نئے water filtration plant لگائے جائیں تاکہ عوام کو صاف پانی مہیا ہو سکے۔ خانپور ڈیم سے راولپنڈی شہر کو پانی کا کوٹا دیا جاتا ہے جو کہ ناکافی ہے لہذا میری گزارش ہے کہ پانی کے اس کوٹا کو بڑھایا جائے تاکہ راولپنڈی شہر کو وافر مقدار میں صاف پانی مل سکے۔ کینٹ کے علاقہ میں ایک دن چھوڑ کر دوسرے دن صرف ایک گھنٹہ کے لئے پانی دیا جاتا ہے لیکن بعض اوقات اس ایک گھنٹہ کے دوران بجلی بھی نہیں ہوتی تو اس طرح سے کینٹ میں پانی کی شدید قلت ہے۔

جناب سپیکر! جی ٹی روڈ اور موٹروے پر کم اونچائی کے road divider لگائے گئے ہیں تورات کو جب opposite side سے گاڑی آتی ہے تو اس کی تیز lights آنکھوں میں پڑنے سے accidents کا باعث بنتا ہے جس سے بہت زیادہ نقصان ہو جاتا ہے۔ میری گزارش ہے کہ ان road dividers کو دو فٹ اونچا کرنے کے لئے آنے والے بجٹ میں فنڈز رکھے جائیں۔ شکریہ

جناب قائم مقام سپیکر: جی، بہت شکریہ۔ محترمہ عذرا صابر خان!

محترمہ عذرا صابر خان: نحمدہ و نصلی علی رسولہ الکریم اما بعد اعوذ باللہ من الشیطن الرجیم ۝ بسم اللہ الرحمن الرحیم۔ جناب سپیکر! بہت شکریہ۔ آپ نے مجھے Pre-budget discussion پر بات کرنے کا موقع دیا۔ گوجرانوالہ میں بچوں کے لئے کوئی پارک نہیں ہے تو گوجرانوالہ کے بچے تفریح کے لئے لاہور آتے ہیں اس لئے میری تجویز ہے کہ سیٹلائٹ ٹاؤن میں ایک کافی بڑا پلاٹ بالکل خالی اور ویران پڑا ہوا ہے تو وہاں پر بچوں کے لئے ایک اچھا سا پارک بنادیا جائے جس میں بچوں کی تفریح کے لئے سارے لوازمات ہوں۔ وزیر اعلیٰ میاں محمد شہباز شریف نے سکولوں کا جال بچھا دیا لیکن گوجرانوالہ کی کچی بستی رانا امیہ کالونی اور اس کے ساتھ والی کالونی میں بھی کوئی پرائمری یا مڈل سکول نہیں ہے اس لئے میری تجویز ہے کہ وہاں پر ایک مڈل سکول بنانے کے لئے آنے والے بجٹ میں فنڈز رکھے جائیں۔ بہت شکریہ

جناب قائم مقام سپیکر: جی، شکریہ۔ جی، میاں محمد اسلام اسلم صاحب!

میاں محمد اسلام اسلم: بسم اللہ الرحمن الرحیم۔ جناب سپیکر! شکریہ۔ اس Pre-budget discussion کے حوالہ سے میرے پاس کچھ تجاویز ہیں۔ میں پہلے تو اپنے حلقہ کے حوالہ سے حکومت کا

شکریہ ادا کروں گا کہ جب تھر میں قحط آیا تو ہمارے وزیر اعلیٰ صاحب نے 2.25- ارب روپیہ کا بیج دیا جس کا 40 فیصد حصہ میرے حلقہ میں دیا گیا اور الحمد للہ وہاں پر بڑی تیزی سے کام جاری ہے۔ پانی کے مسائل حل ہو رہے ہیں، سڑکیں بن رہی ہیں اور پینے کے صاف پانی کے لئے بھی بڑی بڑی پائپ لائنیں بھی بچھائی جا رہی ہیں جس پر بڑی خطرہ رقم خرچ ہو رہی ہے۔ اس کے علاوہ زمینوں کی تقسیم کا مرحلہ بھی جاری ہے اس حوالہ سے سکروٹنی ہو رہی ہے۔ آج ہمارے منسٹر صاحب بھی فرما رہے تھے کہ farms to market roads کے لئے آنے والے بجٹ میں 1.25- ارب روپیہ رکھا گیا ہے تو اس طرح سے farms to market roads بننے سے پنجاب میں خوشحالی آئے گی۔

جناب سپیکر! اٹی ایچ کیو لیاقت پور میں ڈاکٹرز کی 32 اسمیاں ہیں جبکہ موقع پر صرف پانچ ڈاکٹرز کام کر رہے ہیں جن میں ایک لیڈی ڈاکٹر ہے تو میری تجویز ہے کہ اُس ہسپتال کو نہ صرف renovate کیا جائے بلکہ وہاں پر ڈاکٹرز کی رہائش گاہیں بنائی جائیں اور سٹاف بھی پورا کیا جائے۔ میں نے اس حوالے سے اسمبلی میں ایک سوال دیا تھا جس کا جواب غلط دیا گیا تھا۔ میں چاہوں گا کہ اس پر بھی action لیا جائے کہ جب وہاں پر 32 ڈاکٹروں کی اسمیاں ہیں اور پانچ ڈاکٹرز کام کر رہے ہیں لیکن یہاں پر اسمبلی میں 20 ڈاکٹروں کا بتایا گیا۔ یہ بڑی غلط بات ہے۔

جناب سپیکر! میں اپنے علاقہ کے حوالے سے دوسری بات کرنا چاہوں گا کہ 2010 میں چنی گوٹھ فیروز روڈ براستہ 87 بنک یہ 56 کلو میٹر کی لمبائی کی سڑک شروع کی گئی جو پاک پی ڈبلیو ڈی بنارہا تھا۔ یہ کام پاکستان پیپلز پارٹی کی حکومت میں شروع ہوا تھا، ابھی 18 کلو میٹر سڑک بنی ہے اور 38 کلو میٹر سڑک بقیہ ہے۔ میں آپ کے توسط سے اس کے لئے وزیر خزانہ سے گزارش کروں گا کہ جو 38 کلو میٹر بقیہ سڑک ہے وہ اتنی گندی ہے کہ وہاں گنے کا کوئی کاشتکار ٹریکٹر ٹرائی لے کر جاسکتا ہے، گندم جا سکتی ہے اور نہ ہی کپاس کی کوئی ٹرائی جاسکتی ہے۔ میں آپ سے گزارش کروں گا کہ پاک پی ڈبلیو ڈی کے پاس یہ سڑک widening and improvement کے لئے تھی، اس کو بنایا جائے۔ یہ سڑک 11-2010 میں مکمل ہونی تھی لیکن اب 2015 شروع ہو چکا ہے۔ یہ سڑک دو تحصیلوں کو ملاتی ہے، 56 کلو میٹر لمبائی ہے، 18 کلو میٹر بنی ہے اور 428 ملین، اس کی approved cost رکھی گئی تھی۔ اب اس سال بڑی request کر کے ایک سو ملین allocate کرایا گیا تھا جو ابھی تک کام نہیں ہوا۔ براہ مہربانی اس ایک سو ملین روپے سے کام شروع کروادیں۔ وہ علاقہ purely زراعی علاقہ ہے۔ اس سڑک

کی وجہ سے زمیندار بہت پریشان ہیں۔ یہ سڑک انتہائی اہم ہے اس کو اولین ترجیح پر بنایا جانا چاہئے۔ یہ ongoing منصوبہ ہے۔

جناب سپیکر! کل میرے ایک بھائی نے کہا کہ 40- ارب روپیہ ٹیکسٹائل سیکٹر کے لئے رکھا گیا loan دیا گیا جبکہ زمینداروں اور کاشتکاروں کے لئے پچھلے سال 10- ارب روپیہ subsidies کے لئے رکھا گیا تھا۔ مجھے سمجھ نہیں آتی کہ اس کا benefit کہاں گیا۔ ہم نے اب انڈیا سے سوٹی دھاگہ امپورٹ کیا ہے۔ اس پر 33 فیصد ڈیوٹی لگائی گئی تھی اور پاکستان کی 5 فیصد تھی۔ انڈیا نے پاکستان کو سو فیصد دھاگہ دیا جس کی وجہ سے انڈیا کے کاشتکار کو 400 روپے کا فائدہ ہوا اور ہمارے کاشتکار کو 500 روپے کا نقصان ہوا اور GST کا تمام فائدہ انڈیا لے گیا۔ یہ بڑے افسوس کی بات ہے۔

جناب سپیکر! زرعی انکم ٹیکس پورے پاکستان میں کسی صوبہ میں نہیں لگایا گیا لیکن پنجاب میں لگایا گیا ہے۔ اگر ایک کاروباری آدمی کی آمدن چار لاکھ ہو تو اس پر ٹیکس لگایا جاتا ہے جبکہ زمیندار کو اسی ہزار روپے کی آمدن پر ٹیکس لگایا گیا ہے۔ کاشتکار تو ایک سے ڈیڑھ فیصد انکم ٹیکس کپاس کی قیمت میں دیتا ہے۔ گنے پر ڈیڑھ فیصد روڈ ٹیکس لیا جاتا ہے جو ایک ایکڑ پر اڑھائی سے تین ہزار روپیہ بنتا ہے۔ اس کے ساتھ زمیندار اتنا کچلا جاتا ہے کہ زمیندار کس حد تک اس کو برداشت کرے گا۔ آخر کار زمیندار سڑکوں پر آئے گا۔ اس کے لئے آپ خصوصی طور پر سوچیں جس طرح چیف منسٹر صاحب باقی محکموں میں دلچسپی لے رہے ہیں اسی طرح اس میں بھی دلچسپی لینی چاہئے۔

جناب سپیکر! جب ڈیزل کی قیمت 120 روپے لٹر تھی تب بھی یورپ کی قیمت 1850 روپے تھی اور آج 80 روپے لٹر ہے تب بھی 1800 روپے کی مل رہی ہے۔ میں یہ سمجھتا ہوں کہ ہماری حکومت زمینداروں کو مراعات دینے میں مکمل طور پر ناکام ہوئی ہے گو ہم نے بہت اچھے منصوبے دیئے ہیں اور بہت سے ایسے کام کئے ہیں جس سے عوام کو براہ راست فائدہ پہنچتا ہے لیکن کاشتکار اس چکی میں پوری طرح پسا ہوا ہے۔ دنیا میں تیل کی قیمتیں کم ہوئیں، سونا چاندی کی قیمتیں کم ہوئیں لیکن زمیندار وہیں کا وہیں کھڑا ہے۔ میں آپ سے گزارش کروں گا کہ اس سال زمینداروں کے لئے ٹیکس فری بجٹ دیا جائے تاکہ زمیندار اپنے مسائل کا حل تلاش کر سکیں۔

جناب سپیکر! میں ایک اور چھوٹی سی گزارش کروں گا کہ ایک لاکھ کی آبادی چولستان ڈویلپمنٹ اتھارٹی کی ہے جو میرے حلقہ میں ہے۔ اس ایک لاکھ آبادی میں بچوں یا بچیوں کا ایک بھی ہائی سکول نہیں ہے۔ یہ بڑے افسوس کی بات ہے کہ اس روشنیوں کے دور میں بھی ہم اندھیرے میں رہ

رہے ہیں۔ اس کے علاوہ ایک کیڈٹ کالج جو پچھلے دور میں بے نظیر کیڈٹ کالج کے نام سے بننا تھا۔ اس کے لئے کوئی فنڈز مختص نہیں کئے گئے۔ اس کیڈٹ کالج کا نام بعد میں تبدیل کر کے چولستان کیڈٹ کالج رکھا گیا ہے۔ ہم چاہتے ہیں کہ میاں محمد شہباز شریف جب بہاولپور گئے تھے تو انہوں نے بے نظیر کیڈٹ کالج دیا تھا میں چاہتا ہوں کہ اس پر کام شروع ہونا چاہئے تاکہ وہاں کے لوگ مستفید ہو سکیں۔

جناب سپیکر! آخری گزارش یہ ہے کہ لیاقت پور تحصیل ضلع رحیم یار خان اور بہاولپور کے درمیان ہے وہاں سے ایک سو کلومیٹر رحیم یار خان ہے اور ایک سو کلومیٹر بہاولپور ہے۔ میری گزارش ہوگی کہ لیاقت پور چونکہ درمیان میں واقع ہے اور کافی فاصلہ پر ہے اس کو ضلع کا درجہ دیا جائے۔ بہت مہربانی۔ شکریہ

جناب قائم مقام سپیکر: شکریہ

پوائنٹ آف آرڈر

پارلیمانی سیکرٹری برائے ترقی خواتین (محترمہ راشدہ یعقوب): جناب سپیکر! پوائنٹ آف آرڈر۔ جناب قائم مقام سپیکر: جی، محترمہ!

معزز خاتون ممبر پر قاتلانہ حملہ اور سکیورٹی فراہم کرنے کا مطالبہ

پارلیمانی سیکرٹری برائے ترقی خواتین (محترمہ راشدہ یعقوب): بسم اللہ الرحمن الرحیم۔ جناب سپیکر! میں آپ کے علم میں ایک بات لانا چاہتی ہوں کہ میں نے جس علاقہ سے الیکشن لڑا ہے وہ شاید پنجاب کا حساس ترین حلقہ ہے۔ مجھ پر پرسوں رات قاتلانہ حملہ ہوا ہے۔ حملہ آور تین لوگ تھے جو موٹر سائیکل پر آئے اور وہ مسلح تھے۔ میں جیسے ہی گھر کے اندر گیراج میں داخل ہوئی ہوں انہوں نے اندر آنے کی کوشش کی میرے توگن مین وہاں دروازے کے پاس موجود تھے۔ انہوں نے مزاحمت کی اور اللہ تعالیٰ کی کرم نوازی تھی کہ ان دو بندوں نے اپنی جان پر کھیل کر میری جان کو محفوظ بنایا۔ وہ دونوں بندے اس وقت ہسپتال میں death bed پر ہیں۔ ان میں سے ایک کو تین گولیاں لگی ہیں اور دوسرے کو بھی تین سے چار گولیاں لگی ہیں۔ وہاں اس وقت بہت فائرنگ ہوئی اور اب یہ صورتحال ہے کہ میرے بچے خوف و ہراس کی کیفیت میں مبتلا ہیں۔ وہ سوتے سوتے اٹھ جاتے ہیں۔ میں صرف آپ کے توسط سے یہ بات کہنا چاہتی ہوں کہ میری جان کو خطرہ لاحق ہے۔ میں اس فورم کی طرف سے، اپنی پارٹی کی وساطت

سے حکومت کی توجہ دلانا چاہتی ہوں کہ میری سکیورٹی کو یقینی بنایا جائے اور میرے ساتھ جو بھی تعاون ممکن ہے وہ کیا جائے تاکہ میری زندگی آگے محفوظ رہ سکے۔

جناب قائم مقام سپیکر: محترمہ! ہمیں یہ سن کر بہت افسوس ہوا۔ یہ بہت افسوسناک واقعہ ہے۔ جی، لاء مسٹر صاحب! آپ اس پر کیا کہتے ہیں؟

وزیر قانون و پارلیمانی امور (میاں مجتبیٰ شجاع الرحمن): جناب سپیکر! یہ انتہائی افسوسناک واقعہ ہے۔ جیسا کہ معزز ممبر بتا رہی ہیں۔ ہم اس واقعہ اور پولیس نے اب تک جو کارروائی کی ہے اس کی ساری details لیتے ہیں۔ ان کو جس قسم کی بھی سکیورٹی درکار ہے انشاء اللہ تعالیٰ گورنمنٹ کی طرف سے ان کو provide کی جائے گی۔

جناب قائم مقام سپیکر: جی، بہت شکریہ۔ بقیہ جو ممبران رہ گئے ہیں وہ کل اپنی بات کریں گے لہذا آج کے اجلاس کا ایجنڈا مکمل ہو گیا ہے۔ اب اجلاس بروز جمعۃ المبارک مورخہ 3- اپریل 2015 صبح 9:00 بجے تک ملتوی کیا جاتا ہے۔